

မိမိပြုပြီးသောကောင်းမှုကိုမြင်၍ အလွန်ဝမ်းမြောက်ဝမ်းသာဖြစ်ရ

ကောင်းမှုပြုသောသူသည် ဤဘဝ၌လည်း
ဝမ်းမြောက်ရ၏။ နောင်ဘဝ၌လည်း ဝမ်းမြောက်ရ၏။
ပစ္စုပ္ပန်တမလွန် နှစ်တန်သော ဘဝတို့၌ ဝမ်းမြောက်ရ၏။
ထိုသူသည် မိမိပြုပြီးသော ကောင်းမှုကိုမြင်၍ အလွန်
ဝမ်းမြောက်ဝမ်းသာ ဖြစ်ရလေ၏။

ယမကဝဂ်(ဓမ္မပဒ-၁၆)

၁၃၈၈ ခုနှစ်၊ ကဆုန်လပြည့်ကျော် ၁၄ ရက် ကြာသပတေးနေ့။ Thursday, 14 May 2026

၁၂၁၇၈

နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသော နိုင်ငံတော်သမ္မတ ဦးမင်းအောင်လှိုင်ထံသို့ အယ်လ်ဂျီးရီးယားပြည်သူ ဒီမိုကရက်တစ် သမ္မတ မစ္စတာ အက်ဘ်ဒယ်မင်ဂျစ် တက်ဘွန်း ထံမှ ဝမ်းမြောက်ကြောင်း သဝဏ်လွှာ ပေးပို့

နေပြည်တော် မေ ၁၃

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတအဖြစ် ရွေးကောက်တင်မြှောက်ခြင်းခံရသော နိုင်ငံတော်သမ္မတ ဦးမင်းအောင်လှိုင်ထံသို့ အယ်လ်ဂျီးရီးယားပြည်သူ ဒီမိုကရက်တစ် သမ္မတ မစ္စတာ အက်ဘ်ဒယ်မင်ဂျစ် တက်ဘွန်း ထံမှ ဝမ်းမြောက်ကြောင်း သဝဏ်လွှာ ပေးပို့သည်။

သတင်းစဉ်

ပြည်ပသို့ ရေငန်ထွက်ကုန်များ အေးခဲတင်ပို့မှုထက် အရှင်တင်ပို့နိုင်ပါက နိုင်ငံခြားငွေတိုးမြှင့်ရရှိလာမည်

ရန်ကုန် မေ ၁၃

တနင်္သာရီတိုင်းဒေသကြီး ကော့သောင်းနှင့် မြိတ်တို့မှ ပြည်ပသို့ ရေငန်ထွက်ကုန်များကို အေးခဲ၍ နှစ်စဉ်တင်ပို့လျက်ရှိရာ တိုက်ရိုက်အရှင်တင်ပို့နိုင်ပါက နိုင်ငံခြား
ဝင်ငွေ ပိုမိုရရှိလာမည်ဖြစ်သည့်အပြင် ရေထွက်ကုန်အရှင်တင်ပို့သော ဈေးကွက်သစ်တစ်ခု ရရှိလာမည်ဖြစ်ကြောင်း သိရသည်။

ပြည်ပသို့ ရေငန်ထွက်ကုန် ငါး၊ ပုစွန်
တင်ပို့ရာ၌ တနင်္သာရီတိုင်းဒေသကြီးသည်
အခြားဒေသထက် နှစ်စဉ်တိုးမြှင့်
တင်ပို့လျက်ရှိသည်။ ၂၀၂၄-၂၀၂၅ ဘဏ္ဍာ
ရေးနှစ်၌ တစ်နိုင်ငံလုံး ရေထွက်ပစ္စည်း
တင်ပို့မှုမှ အမေရိကန်ဒေါ်လာ ၇၂၅
သန်းခန့်ရရှိခဲ့ပြီး တနင်္သာရီတိုင်းဒေသကြီး
မှ ၃၀၃ သာမ ၆၂ သန်း ကုန်ကြမ်းအဖြစ်
တင်ပို့နိုင်ခဲ့သည်။

ပြည်ပသို့တင်ပို့လျက်ရှိ

တနင်္သာရီတိုင်းဒေသကြီး ရေဖြူမြို့၊
ကျွန်းဖြူနယ်၊ ပုလောမြို့နယ်နှင့်
ကော့သောင်းမြို့နယ်တို့၌ ပုစွန်၊
ကျောက်ငါး၊ ကကတစ်၊ ကထန်းပျော၊
ဂျင်းခရုနှင့် ပင်လယ်ရေမှေတို့ကို မွေးမြူ
ထုတ်လုပ်၍ ပြည်ပသို့တင်ပို့လျက်ရှိသည်။
သန့်ရှင်းလတ်ဆတ်မှုကြောင့် ကြိုက်နှစ်
သက်ကြပြီး ကျောက်ပုစွန်နှင့် ရေငန်ပုစွန်
များကို အရှင်တင်ပို့နိုင်ပါက ပြည်ပ
ဝင်ငွေပိုမိုရရှိလာမည် ဖြစ်သည့်အတွက်
ရေထွက်ကုန် လုပ်ငန်းရှင်များကလည်း
စိတ်အားထက်သန်လျက်ရှိသည်။

စာမျက်နှာ ၃ ကော်လံ ၃ သို့ ၊



မြိတ်ကျွန်းစုမှ ဂျပန်နိုင်ငံသို့တင်ပို့မည့် ပနားဗီးပုစွန်ဖြူအေးခဲရန် ပြင်ဆင်နေစဉ်။

ယနေ့ ဖတ်စရာ

ကျောင်းကုန်းမြို့နယ်၌
Football For School
Program ဆိုင်ရာလုပ်ငန်း
များ အကောင်အထည်ဖော်
ဆောင်ရွက်

စာမျက်နှာ ၁၃

အွန်လိုင်းလိမ်လည်မှု
တိုက်ဖျက်ရေးဆိုင်ရာ
ဥပဒေကြမ်း

စာမျက်နှာ ၄


ကြက်မှတစ်ဆင့်
ကူးစက်တတ်သည့်
ဟန်းတာပိုင်းရပ်စ်
(Hantavirus)ရောဂါ

ဆောင်းပါး စာမျက်နှာ ၁၀



၂၀၂၆ ခုနှစ် ရေကြောင်းနှင့်
လေကြောင်းလူငယ်
အခြေခံသင်တန်းများနှင့်
တန်းမြင့်သင်တန်းများကို
သက်ဆိုင်ရာ မြို့နယ်
အသီးသီးရှိ သင်တန်းစခန်း
များတွင် လေ့ကျင့်သင်ကြား
ပေးလျက်ရှိ

စာမျက်နှာ ၁၇



အားကောင်းသော လေဖိအားနည်းရပ်ဝန်း ဆက်လက်တည်ရှိနေ

နေပြည်တော် မေ ၁၃

ယနေ့ညနေ ၅ နာရီ၌ တိုင်းထွာချက်များအရ ဘင်္ဂလားပင်လယ်အော်
အနောက်တောင်ပိုင်းနှင့် ယင်းနှင့်ဆက်စပ်လျက်ရှိသော ဘင်္ဂလားပင်လယ်အော်
အနောက်အလယ်ပိုင်းတို့တွင် ဖြစ်ပေါ်နေသော အားကောင်းသော လေဖိ
အားနည်းရပ်ဝန်းသည် ဆက်လက်တည်ရှိနေသည်။ ဘင်္ဂလားပင်လယ်အော်
မြောက်ပိုင်းတွင် တိမ်အနည်းငယ်ဖြစ်ထွန်းနေပြီး ကပ္ပလီပင်လယ်ပြင်နှင့်
ကျန်ဘင်္ဂလားပင်လယ်အော်တို့တွင် တိမ်အသင့်အတင့်မှ တိမ်ထူထပ်နေသည်။

ဇိုး/ဇလ

မြေးမု

နယ်မြေဒေသတည်ငြိမ်အေးချမ်းမှုရရှိ
ပြည်သူများအေးချမ်းစွာနေထိုင်လုပ်ကိုင်

နယ်မြေဒေသတည်ငြိမ်အေးချမ်းမှုရရှိပါက ပြည်သူလူထု လူမှုစီးပွားဘဝများ ပျက်ပြားပြီး ဒုက္ခဆင်းရဲအမျိုးမျိုးနှင့် ကြုံတွေ့နိုင်သည်ကို စစ်အတွင်းကာလ၊ လွတ်လပ်ရေးရပြီးနောက်ပိုင်းကာလများတွင် ကြုံတွေ့ခဲ့ရဖူးဖြစ်သည်။ မျက်မှောက် ကာလတွင် နိုင်ငံရေးအခြေအနေကို အကြောင်းပြု၍ ပေါ်ပေါက်လာသော အကြမ်းဖက် သောင်းကျန်းမှုများ၊ ခေတ္တထိန်းချုပ်ခဲ့သည့် နယ်မြေဒေသများမှ ပြည်သူများ၏ဘဝ ဆင်းရဲဒုက္ခများကို ဒေသခံပြည်သူများသာမက မြန်မာနိုင်ငံသူ နိုင်ငံသားများအားလုံး သိရှိကြပြီးဖြစ်သည်။

ယခုအခါ တပ်မတော်က ပြည်သူလူထု အေးချမ်းစွာနေထိုင်နိုင်ရေးအတွက် အကြမ်းဖက်သောင်းကျန်းမှုများ ယာယီစိုးမိုးထားပြီး အကြမ်းဖက်လုပ်ရပ်များ လုပ်ဆောင်လျက်ရှိသည့်ဒေသများ၌ အကြမ်းဖက်ချေမှုန်းရေး စစ်ဆင်ရေးများ ကို ပြည်သူလူထုပူးပေါင်းပါဝင်မှုဖြင့် တိုက်ဖျက်လျက်ရှိရာ နယ်မြေဒေသများ တစ်ချို့တွင် ပြန်လည်ထိန်းချုပ်ထားနိုင်ပြီဖြစ်သည်။ သာကေအားဖြင့် တပ်မတော်က မြို့ရွာများကို ပြန်လည်ထိန်းချုပ်နိုင်ခြင်းကြောင့် ပြည်သူများအတွက် အရေးပါသည့် ဖွဲ့စည်းပုံအခြေခံဥပဒေ-မဏ္ဍ-ကောင်-လုံးချိုင်-ကသာ-အင်းတော်-မော်လူး-နန္ဒီစီးအောင်-မိုးညှင်း-မိုးကောင်း-မြစ်ကြီးနား ဆက်သွယ်ရေးလမ်းကြောင်းကို မေ ၆ ရက်နေ့က အပြည့်အဝ ပြန်လည်ဖွင့်လှစ်ပေးနိုင်ခဲ့သည်။

မြန်မာနိုင်ငံမြောက်ပိုင်းဒေသ ဖွံ့ဖြိုးတိုးတက်ရေးအတွက် အရေးကြီးသော အခြေခံအဆောက်အအုံတစ်ခုဖြစ်သည့် မန္တလေးတိုင်းဒေသကြီးမှ စစ်ကိုင်းတိုင်း ဒေသကြီးနှင့် ကချင်ပြည်နယ်အထိ ဆက်သွယ်ထားသည့် အဆိုပါဆက်သွယ်ရေး လမ်းကြောင်းကို အကြမ်းဖက်သောင်းကျန်းမှုများ ယာယီစိုးမိုးထားစဉ် အဆိုပါ လမ်းကြောင်းတစ်လျှောက် မြို့ရွာများအားလုံးနီးပါးရှိ ဒေသခံတိုင်းရင်းသားပြည်သူ များအနေဖြင့် လက်နက်ကိုင်သောင်းကျန်းမှုဒဏ်ကို ခံခဲ့ရသည်။ ထို့ပြင် ဒေသခံ တိုင်းရင်းသားပြည်သူများ၏ ကုန်စည်သယ်ယူပို့ဆောင်ရေးနှင့် ကုန်စည်စီးဆင်းမှု လုပ်ငန်းများတွင် အခက်အခဲများဖြစ်ပေါ်ခဲ့သည်။ ထိုသို့ဖြစ်ပေါ်ခြင်းကြောင့် စားရေ ရိက္ခာနှင့် နေ့စဉ် လူအသုံးအဆောင်ပစ္စည်းများ ရှားပါးလာခြင်း၊ ဆေးဝါးနှင့် အရေးပေါ်သုံးပစ္စည်းများ လုံလောက်မှုမရှိတော့ခြင်း၊ ကုန်ဈေးနှုန်းများကြီးမြင့်ခြင်း စသည့် စီးပွားရေး၊ လူမှုရေးဘဝများအားလုံး အခက်အခဲများကြုံတွေ့ကြရသည်။

လက်ရှိတွင် အဆိုပါဆက်သွယ်ရေးလမ်းကြောင်းတစ်လျှောက်လုံးကို တပ်မတော်အနေဖြင့် အပြည့်အဝထိန်းချုပ်သိမ်းပိုက်ပြီး လမ်းကြောင်းတစ်လျှောက်ရှိ အခြေခံအဆောက်အအုံများအားလုံးကို မူလအခြေအနေအတိုင်း ပြန်လည် ကောင်းမွန်လာအောင် တပ်မတော်၊ ဒေသဆိုင်ရာအဖွဲ့အစည်းများနှင့် ပြည်သူများ ပူးပေါင်း၍ ပြန်လည်ပြုပြင် ဆောင်ရွက်လျက်ရှိသည်။ အဆိုပါလမ်းကြောင်း တစ်လျှောက်ရှိ မြို့ရွာများမှ ဒေသခံပြည်သူများ လုံခြုံရေးနှင့် လိုအပ်သည့်ထောက်ပံ့ ကူညီမှုများ ပြုလုပ်ပေးနိုင်ရေး၊ အုပ်ချုပ်ရေးယန္တရားများ ပြန်လည်လည်ပတ်နိုင် ရေး၊ ဈေး၊ ကျောင်း၊ ရုံး၊ ဆေးရုံ စသည့်ပြည်သူလူထုဝန်ဆောင်မှုလုပ်ငန်းများ ပြန်လည်ဆောင်ရွက်နိုင်ရေးတို့ကို တပ်မတော်နှင့် အဖွဲ့အစည်းများက အင်တိုက် အားတိုက် ပြန်လည်ဆောင်ရွက်လျက်ရှိသည်။

ယခုအခါ ဆက်သွယ်ရေးလမ်းကြောင်း ပြန်လည်ဖွင့်လှစ်ပေးနိုင်ပြီဖြစ်၍ ကုန်စည်စီးဆင်းမှု ချောမွေ့ကောင်းမွန်လာပြီး ဒေသတွင်း ကုန်ဈေးနှုန်းကြီးမြင့်မှုကို အတိုင်းအတာတစ်ခုအထိ လျော့ချပေးနိုင်ခဲ့ပြီဖြစ်သည်။ ပြည်သူများအနေဖြင့် ဒေသတည်ငြိမ်အေးချမ်းမှု၏ အကျိုးကျေးဇူးများကို ပြန်လည်ခံစားနိုင်ပြီး ဒေသခံ ပြည်သူများ ကျန်းမာရေးစောင့်ရှောက်မှုနှင့် ဒေသကျောင်းသား ကျောင်းသူများ ပညာသင်ကြားခွင့် အခွင့်အရေးများ ပြန်လည်ရရှိတော့မည်ဖြစ်သဖြင့် ဒေသခံ ပြည်သူများသာမက ပြည်သူလူထုတစ်ရပ်လုံး ဝမ်းမြောက်ပီတိ စိတ်ချမ်းသာ ဖျော်ရွှင်မှုများ ရရှိနေကြပြီဖြစ်သည်။ အကြမ်းဖက်လုပ်ရပ်များကြောင့် ပျက်စီးဆုံးရှုံး ခဲ့ရသည့် မြို့ရွာများ ပြန်လည်ထူထောင်ရေးလုပ်ငန်းများ ဆောင်ရွက်ရာတွင် အစိုးရ တပ်မတော်နှင့်အတူ ဝိုင်းဝန်းလက်တွဲ ဆောင်ရွက်ကြမည်ဖြစ်သည်။

ဆက်သွယ်ရေးလမ်းကြောင်းများသည် နိုင်ငံတစ်နိုင်ငံ တည်ငြိမ်အေးချမ်းရေး နှင့် ဖွံ့ဖြိုးတိုးတက်ရေးအတွက် အရေးအကြီးဆုံးကဏ္ဍတစ်ခုဖြစ်သည်။ ကျေးလက် မြို့ပြဆက်သွယ်မှု လုံခြုံချောမွေ့မှသာ ဒေသခံပြည်သူများ၏ လူမှုရေး၊ စီးပွားရေး၊ ဖွံ့ဖြိုးတိုးတက်ရေးတို့ကို ထိရောက်စွာ ဆောင်ရွက်နိုင်မည်ဖြစ်သည်။ မြို့ရွာများ နှင့် ဆက်သွယ်ရေးလမ်းကြောင်းများကို ဖျက်ဆီးကြသည့် အကြမ်းဖက်သောင်းကျန်း မှုများ၏လုပ်ရပ်များကို ပြည်သူလူထုအနေဖြင့် နာကျင်ခါးသီးစွာ ကြုံတွေ့ခံစားခဲ့ကြ ပြီးဖြစ်ရာ အကြမ်းဖက်သောင်းကျန်းမှုများကို ပြည်သူလူထုတစ်ရပ်လုံးက ရွံရှာ မုန်းတီးလျက်ရှိပြီး နိုင်ငံတော်ဖွံ့ဖြိုးတိုးတက်ရေး၊ မြို့ရွာများ ပြန်လည်ထူထောင် ရေးနှင့် တည်ဆောက်ရေးလုပ်ငန်းများအားလုံးတွင် ပြည်သူလူထုအနေဖြင့် ကျရာ ကဏ္ဍမှ နိုင်ငံတော်အစိုးရ တပ်မတော်နှင့်အတူ တစ်သားတည်း ရပ်တည်ဆောင်ရွက် ကြမည်ဟု ယုံကြည်ပါကြောင်း။ ။

မြန်မာနိုင်ငံပြန်တမ်း

အမြဲတမ်းအတွင်းဝန်/ညွှန်ကြားရေးမှူးချုပ်အဖြစ် တာဝန်ပေးအပ်ခြင်း

ပြည်ထောင်စုအစိုးရအဖွဲ့သည် နိုင်ငံတော်သမ္မတရုံးမှ ညွှန်ကြားရေးမှူးချုပ် ဦးမြတ်ထွန်းအား အမြဲတမ်းအတွင်းဝန်/ ညွှန်ကြားရေးမှူးချုပ် တာဝန်များကိုထမ်းဆောင်ရန် တာဝန်ပေးအပ်လိုက်သည်။

(၁၃-၅-၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့် ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၅၃-၃၆၆၉	၅၅၇-၅၅၈.၇	၁၂၄-၉-၁၂၅.၇	၄၃.၆
ဈေးကွက်အတွင်း ရောင်းဝယ်သည့် ပမာဏ	၁၁,၉၄၅,၇၉၄.၇၃	၅,၆၄၂,၀၈၉.၅၉	၂၀၂,၁၈၈,၈၇၃.၆၅	
ဗဟိုဘဏ်မှ ဈေးကွက်အတွင်း ရောင်းချပေးသည့် ပမာဏ				

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ကား/ဆိုင်ကယ်အပိုပစ္စည်း၊ ဆေးနှင့်ဆေးဝါး ကုန်ကြမ်းပစ္စည်းများ၊ ချောဆီ၊ စက်မှုကုန်ကြမ်း၊ ဓာတ်မြေဩဇာ၊ ထုပ်ပိုးမှုပစ္စည်းများ၊ စားသုံးကုန်စည်၊ တိရစ္ဆာန်အစား၊ ဆောက်လုပ်ရေးလုပ်ငန်းသုံးပစ္စည်း တင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍ ဝင်ရောက်ငွေမှ စားသုံးဆီကဏ္ဍသို့ အမေရိကန်ဒေါ်လာ ၁ ဒသမ ၈၁ သန်းကိုလည်းကောင်း၊ CMP ကဏ္ဍသို့ အမေရိကန်ဒေါ်လာ ၁၃၂ ဒသမ ၁၄ သန်းကိုလည်းကောင်း ရောင်းချပေးခဲ့ပါသည်။

မြန်မာနိုင်ငံတော်ဗဟိုဘဏ်

၁၃ - ၅ - ၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကွပ်သား (၁၆.၃၂၃၂၅ ဂရမ်)၏ ဈေးနှုန်းမှာ ငွေကျပ် ၇၅၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်

၁၃ - ၅ - ၂၀၂၆

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၃,၅၀၀	၁၄,၀၀၀	၅၅	၇၄၃,၀၀၀
MTSH	၆,၃၀၀	၆,၄၀၀	၇၃၅၅	၄၆,၄၈၀,၀၀၀
MCB	၉,၄၀၀	၉,၄၀၀	၆၀၀	၅,၆၄၀,၀၀၀
FPB	၄,၄၀၀	၄,၄၀၀	၁၂	၅၂,၈၀၀
TMH	၃,၃၀၀	၃,၃၀၀	၁၂	၃၉,၆၀၀
EFR	၁,၇၅၀	၁,၇၅၀	၂,၆၅၇	၄,၆၄၉,၇၅၀
AMATA	၃,၉၅၀	၃,၉၅၀	၈	၃၁,၆၀၀
MAEX	၄,၁၀၀	၄,၁၀၀	၄,၆၅၁	၁၉,၀၃၇,၁၀၀
MADPL(PLB)	၃,၉၀၀	၃,၈၅၀	၇၈၈	၃,၀၇၂,၇၀၀
ASPG(PLB)	၃၈,၀၀၀	၃၈,၀၀၀	၉၀	၃,၄၂၀,၀၀၀

ရန်ကုန်စတော့အိတ်ချိန်းမှရယူသည်။

သင့်စီးပွားရေးလုပ်ငန်းများအောင်မြင်ဖို့ ကြေးမုံသတင်းစာတွင် ကြော်ငြာစို့။

မြေးမု

စာတည်းမှူးချုပ်

စာတည်းမှူး

စာတည်းများ

ဘာသာပြန်

- ဝင်းနိုင်

- အေဝမ်းစိုး

- စန်းအောင်၊ ခင်ခင်သက်၊ ယုဝါဝါ၊ သီသီမင်း၊ ဟိန်းထက်လင်း၊ သက်ထွေး၊ စန်းယဉ်း၊ နိုင်လင်းကြည်

- အောင်ကျော်ကျော်၊ စိုးသူရ

အကြီးတန်း

သတင်းထောက်များ

အငယ်တန်း

သတင်းထောက်များ

သုတေသန

စာပြင်

စာမျက်နှာဖွဲ့စည်းမှုနှင့် ဒီဇိုင်း

အီးမေးလ်နှင့် အွန်လိုင်း

- ခင်မိုးမိုးအောင်၊

- ခင်မျိုးနိုင်၊ မာမာစိုး၊

- ခိုင်သန္တာရွှေ၊ ခင်ယုဆွေ၊ အိအိမွန်

- အောင်ကျော်ဦး၊ သန်းတင်အောင်

- ခင်သက်မွန်၊ မြသီတာ

- ဇင်မာဝင့်

- ခင်နင်းယုနှင့်အဖွဲ့

- စာမျက်နှာဖွဲ့စည်းမှုနှင့် ဒီဇိုင်း

- စိုးချစ်ဦးနှင့်အဖွဲ့

ကျောင်းကုန်းမြို့နယ်၌ Football For School Program ဆိုင်ရာ လုပ်ငန်းများ အကောင်အထည်ဖော်ဆောင်ရွက်

နေပြည်တော် မေ ၁၃
ပြည်ထောင်စုဝန်ကြီး ဦးရဲမြင့်ထွန်းသည် ယနေ့ နံနက်ပိုင်းတွင် ရောဝတီတိုင်းဒေသကြီး ကျောင်းကုန်းမြို့နယ်အတွင်း Football For School Program ဆိုင်ရာ လုပ်ငန်းများ အကောင်အထည်ဖော်ဆောင်ရွက်နေမှုနှင့် မြို့မဘေလင်းကွင်းတွင် အားကစားသမားများအား သင်ကြားလေ့ကျင့်နေမှုကို ကြည့်ရှုစစ်ဆေးသည်။
ကြည့်ရှုစစ်ဆေးစဉ် အခြေခံပညာကျောင်းများ၌ အားကစားနည်းအလိုက် အခြေခံသင်တန်းများ

ဖွင့်လှစ်သင်ကြားပေးနိုင်ရေး မှာကြားသည်။
ထို့နောက် ကျောင်းကုန်းမြို့နယ်အားကစားကွင်းနှင့် အလျား ပေ ၁၂၀၊ အနံ ပေ ၉၀ မိုးလုံလေလုံ အားကစားရုံတည်ဆောက်မည့်မြေနေရာကို ကြည့်ရှုစစ်ဆေးပြီး အားကစားကွင်း/ အားကစားရုံများတွင် ပြည်သူများ ကိုယ်လက်လှုပ်ရှားမှုများနှင့် အားကစားလေ့ကျင့်ခြင်းများ လာရောက်ပြုလုပ်နိုင်ရေးအတွက် လိုအပ်သည်များကို စီစဉ်ဆောင်ရွက်ပေးသွားရန် မှာကြားခဲ့ကြောင်း သိရသည်။
သတင်းစဉ်



ပုသိမ်မြို့ မြို့မဈေးရှိဆိုင်များအား ရှောင်တခင်စစ်ဆေးခြင်းများ ဆောင်ရွက်

ပုသိမ် မေ ၁၃
ရောဝတီတိုင်းဒေသကြီး အစားအသောက်နှင့် ဆေးဝါးကွပ်ကဲရေး ဦးစီးဌာနက ရက် (၁၀၀) စီမံချက်ဖြင့် ပုသိမ်မြို့ မြို့မဈေးရှိ ဆေးဆိုင်များအား ရှောင်တခင်စစ်ဆေးခြင်းကို ယမန်နေ့နံနက်ပိုင်းက ဆောင်ရွက်သည်။
စစ်ဆေးရာတွင် ကျန်းမာရေးဝန်ကြီးဌာနက ချမှတ်ထားသော စည်းကမ်းများနှင့်အညီ ရောင်းချခြင်း ရှိ/မရှိ၊ သက်တမ်းလွန်နှင့် စားသုံးရန်မသင့်သော အစားအသောက်များ ရောင်းချနေမှု ရှိ/မရှိတို့ကို စစ်ဆေးပြီး ဈေးကွက်နမူနာအမျိုး မိဝ ကောက်ယူခဲ့သည်။
ထို့နောက် ကောက်ယူသော နမူနာ ၄၂ မျိုးအား စားသုံးရန်မသင့်သော ခွင့်မပြုဓာတ်ဆိုးဆေးများပါဝင်မှု ရှိ/မရှိ ရွှေ့လျားဓာတ်ခွဲယာဉ်ဖြင့် စစ်ဆေးခဲ့ရာ ငရုတ်သီးမှုန့် သုံးမျိုးတွင် ခွင့်မပြုဆိုးဆေးများ တွေ့ရှိရကြောင်း သိရသည်။
တိုင်းဒေသကြီး(ပြန်/ဆက်)



မိုးညိုမြို့နယ်၌ ရက်(၁၀၀)စီမံချက်ဖြင့် မိုးရာသီစိုက်ပျိုးစရိတ်ချေးငွေ ထုတ်ချေး

မိုးညို မေ ၁၃
ပဲခူးတိုင်းဒေသကြီး မိုးညိုမြို့နယ် မြန်မာ့လယ်ယာဖွံ့ဖြိုးရေးဘဏ်မှ တောင်သူများအား ရက်(၁၀၀)စီမံချက်ဖြင့် မိုးရာသီစိုက်ပျိုးစရိတ်ချေးငွေများ ထုတ်ချေးခြင်းကို မေ ၁၂ ရက်က မြို့နယ်အထွေထွေအုပ်ချုပ်ရေးဦးစီးဌာနရုံး အစည်းအဝေးခန်းမ၌ ပြုလုပ်သည်။
ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဖုန်းလွင်က အမှာစကားပြောကြားပြီး မြို့နယ်လယ်ယာဖွံ့ဖြိုးရေးဘဏ်မှ မြို့နယ်မန်နေဂျာ ဒေါ်တင်မာစိုးက စိုက်ပျိုးစရိတ်ချေးငွေများ တိုးမြှင့်ထုတ်ချေးပေးခြင်းနှင့်စပ်လျဉ်း၍ ရှင်းလင်းပြောကြားသည်။
ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဖုန်းလွင်က ကျေးရွာအုပ်စုစနစ်အုပ်စုမှ တောင်သူ ၁၂ ဦး၊ စိုက်ဧက ၉၁၆ ဧကအတွက် ချေးငွေ ၂၇၀,၂၅၀၀၀ ကျပ်အား တောင်သူလက်ဝယ်အရောက် ပေးအပ်ခဲ့ကြောင်း သိရသည်။ ကိုမင်း(ပြန်/ဆက်)



ဒုတိယဝန်ကြီး ဒေါက်တာသန့်ဇော်လွင် လူမှုဝန်ထမ်းဦးစီးဌာန ငှက်အော်စမ်းလူငယ်သင်တန်းကျောင်း ကြည့်ရှုစစ်ဆေး



နေပြည်တော် မေ ၁၃
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဒေါက်တာသန့်ဇော်လွင်သည် ယနေ့နံနက်ပိုင်းတွင် ရန်ကုန်တိုင်းဒေသကြီး ကော့မှူးမြို့နယ် ငှက်အော်စမ်းလူငယ် သင်တန်းကျောင်းကို ကြည့်ရှုစစ်ဆေးသည်။
ကြည့်ရှုစစ်ဆေးစဉ် ကလေးများသည် အနာဂတ်ကို ပုံဖော်ကြမည့် သူများဖြစ်သောကြောင့် စနစ်တကျ နှင့်ကောင်းမွန်စွာ ပြုစုစောင့်ရှောက်ပေးရန်လိုကြောင်း၊ ကလေးတစ်ဦးချင်းစီ ဆောင်ရွက်ရမည့် လုပ်ငန်း

များ၊ အုပ်စုလိုက်ဆောင်ရွက်ရမည့် လုပ်ငန်းများ၊ အနားယူအပန်းဖြေခြင်းနှင့် ပျော်ပွဲရွှင်ပွဲအစီအစဉ်များကိုလည်း ပိုမိုဆောင်ရွက်ပေးစေလိုကြောင်း၊ တစ်ဦးချင်း၏ နောက်ခံ အခြေအနေအပေါ် အခြေခံပြီး လူမှုဝန်ထမ်းနည်းလမ်းများဖြင့် စနစ်တကျလေ့ကျင့်သင်ကြားပေးရန်နှင့် မိသားစု၊ ရပ်ရွာအတွင်း ပြန်လည်ဝင်ဆံ့ပေါင်းစည်းရေးကို ဆောင်ရွက်ပေးရမည်ဖြစ်ကြောင်း ပြောကြားသည်။
ငှက်အော်စမ်းလူငယ်သင်တန်းကျောင်းတွင် ကလေးသူငယ်တရားများမှပေးပို့သော အသက် (၁၂)နှစ်မှ (၁၈)နှစ်အထိ ယောက်ျားလေး ၃၇၆ ဦးနှင့် ကာကွယ်စောင့်ရှောက်ရန် လိုအပ်သော ကလေး ၃၃ ဦးတို့ကို လက်ခံစောင့်ရှောက်ထားကြောင်း သိရသည်။
သတင်းစဉ်

★ ရေဖုံးမှ
မြိတ်ကျွန်းစု မွေးမြူရေးကန်များမှ ထွက်ရှိသည့် ပနားမီးပုစွန်ဖြူများကို တရုတ်နှင့်ဂျပန်နိုင်ငံတို့သို့ တင်ပို့လျက်ရှိပြီး တရုတ်သို့ ပြုတ်ထားသော ပနားမီးပုစွန်နှင့် ဂျပန်သို့အေးခဲပြုလုပ်၍ ရေလမ်းကြောင်းမှ တင်ပို့လျက်ရှိသည်။
“လက်ရှိ အေးခဲတင်ပို့နေပါတယ်။ အရှင်တင်ပို့နိုင်မယ်ဆိုရင် အကျိုးအမြတ်ပိုပြီး ရရှိလာမှာပါ။ အဓိကကျောက်ပုစွန်၊ ကင်းပုစွန်နဲ့ ပနားမီးပုစွန်ဖြူအရှင်တင်ပို့ဖို့ အဆင်ပြေနေပါပြီ။ ရောင်းအားကောင်းပြီး မွေးမြူသူများ လာတဲ့အတွက် နိုင်ငံအတွက်လည်း နိုင်ငံခြားငွေပိုရလာမှာပါ။ မြိတ်လေဆိပ်ကနေ တရုတ်၊ ဂျပန်ကို တိုက်ရိုက် အရှင်တင်ပို့နိုင်ပြီဆိုရင် ပိုကုန်နစ်ဆတိုးမြှင့်နိုင်ပြီး ရေထွက်ကုန်အရှင်တင်ပို့မှုရေးကွက်တစ်ခု ရရှိလာမှာပါ။”ဟု တနင်္သာရီတိုင်းဒေသကြီး ငါးလုပ်ငန်းအဖွဲ့ချုပ်အတွင်းရေးမှူးက ပြောသည်။
လက်ရှိတွင် တနင်္သာရီတိုင်းဒေသကြီးမှ ပုစွန်နှင့် ဂျင်းခရုအရှင်များကို မြိတ်မှ ထိုင်းနိုင်ငံသို့တင်ပို့ပြီး ထိုမှတစ်ဆင့် တရုတ်နိုင်ငံသို့



မြိတ်ကျွန်းစုမှ ဂျပန်နိုင်ငံသို့တင်ပို့မည့် ပနားမီးပုစွန်ဖြူများ အေးခဲရန် ပြင်ဆင်နေစဉ်။

လေကြောင်းဖြင့် ဆက်လက်တင်ပို့လျက်ရှိရာ ကုန်ကျစရိတ်များမူကြောင့် အမြတ်နည်းသော်လည်း ကုန်စည်စီးဆင်းမှုမပြတ်စေရေး ဆက်လက်တင်ပို့လျက်ရှိသည်။
ကုန်ချောအဖြစ် တိုးမြှင့်ထုတ်လုပ်ခြင်းနှင့် အရှင်တင်ပို့နိုင်မည်ဆိုပါက ယခုထက်ပိုမိုပြီး ရေထွက်ကုန်မွေးမြူထုတ်လုပ်မှု တိုးတက်လာမည်ဖြစ်သည့်အပြင် ရေထွက်ကုန်အရှင်တင်ပို့သော ဈေးကွက်သစ်တစ်ခု ရရှိပြီး နိုင်ငံခြားဝင်ငွေတိုးတက်လာမည်ဖြစ်ကြောင်း သိရသည်။
ဓာတ်ပုံ - ဇွဲမာန် သဗ္ဗာ(mna)

မိုးကောင်းမြို့၌ မိုးရာသီစိုက်ပျိုးစရိတ်ချေးငွေများ ထုတ်ချေး

မိုးကောင်း မေ ၁၃
ကချင်ပြည်နယ် မိုးကောင်းမြို့နယ် မြန်မာ့လယ်ယာဖွံ့ဖြိုးရေးဘဏ်မှ ၂၀၂၅-၂၀၂၆ ဘဏ္ဍာရေးနှစ် မိုးရာသီစိုက်ပျိုးစရိတ်ချေးငွေများကို မေ ၁၂ ရက်တွင် စတင်ထုတ်ချေးပေးသည်။
မြို့နယ် လယ်ယာဖွံ့ဖြိုးရေးဘဏ်မှ မန်နေဂျာ ဒေါ်မြတ်နိုးသန်းက သတိမှတ်ကာလအတွင်း စိုက်ပျိုးစရိတ်ချေးငွေကို ပြေကျေအောင် ပေးဆပ်ရန် မှာကြားပြီး ရက်(၁၀၀)စီမံချက်ဖြင့် မေ ၉ နံနက်လတိုတွင် ငွေကျပ် ၂၆၂၂၃

သည် သူဌေးကုန်းကျေးရွာနှင့်ညောင်ကုန်း ကျေးရွာတို့မှ တောင်သူ ၄၇ ဦးတို့အား ၃၃၆ ဧကအတွက် တစ်ဧကသုံးသိန်းကျပ်နှုန်းဖြင့် စိုက်ပျိုးစရိတ်ချေးငွေ ကျပ် ၁၀၀၈ သိန်း ပေးအပ်ခဲ့ကြောင်း သိရသည်။
သန့်လွင်ဦး(ပြန်/ဆက်)

အွန်လိုင်းလိမ်လည်မှု တိုက်ဖျက်ရေးဆိုင်ရာ ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။
အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ပြည်ထောင်စုသမ္မတမြန်မာနိုင်ငံတော်
အွန်လိုင်းလိမ်လည်မှုတိုက်ဖျက်ရေးဆိုင်ရာဥပဒေကြမ်း

(၂၀၂၆ ခုနှစ်၊ ပြည်ထောင်စုလွှတ်တော်ဥပဒေအမှတ်)

၁၃၈၈ ခုနှစ်၊ လ ရက်

(၂၀၂၆ ခုနှစ်၊ လ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်နှင့် စီရင်ပိုင်ခွင့်

၁။ ဤဥပဒေကို အွန်လိုင်းလိမ်လည်မှုတိုက်ဖျက်ရေးဆိုင်ရာဥပဒေ ဟု ခေါ်တွင်စေရမည်။

၂။ အွန်လိုင်းလိမ်လည်မှုနှင့်သက်ဆိုင်သည့် အောက်ပါကျူးလွန်မှု တစ်ရပ်ရပ်အတွက် ဤဥပဒေအရ စီရင်ပိုင်ခွင့်ရှိစေရမည်-

- (က) နိုင်ငံတော်အတွင်း ကျူးလွန်မှု၊
- (ခ) နိုင်ငံတော်၏တည်ဆဲဥပဒေအရ မှတ်ပုံတင်ထားသော ရေယာဉ် သို့မဟုတ် လေယာဉ် တစ်ခုခုပေါ်တွင် ကျူးလွန်မှု၊
- (ဂ) နိုင်ငံတော်တွင် အမြဲတမ်းနေထိုင်ပြီး နိုင်ငံခြားသားမှတ်ပုံတင် ကိုင်ဆောင်ထားသူက ဖြစ်စေ၊ နိုင်ငံတော်တွင် အမြဲတမ်းနေထိုင်ခွင့်ရရှိထားသည့် နိုင်ငံခြားသားကဖြစ်စေ ပြည်ပတွင် ကျူးလွန်မှု၊
- (ဃ) အမျိုးသားဆိုက်ဘာနယ်ပယ်အတွင်း၌ဖြစ်စေ၊ အမျိုးသားဆိုက်ဘာနယ်ပယ်နှင့် ချိတ်ဆက် နေသော အခြားဆိုက်ဘာနယ်ပယ်တစ်ခုခု၌ဖြစ်စေ ကျူးလွန်မှု၊
- (င) ပြည်ပရောက် မြန်မာနိုင်ငံသားက ကျူးလွန်မှု။

အခန်း (၂)

အဓိပ္ပာယ်ဖော်ပြချက်

၃။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက် စေရမည်-

- (က) နိုင်ငံတော် ဆိုသည်မှာ ပြည်ထောင်စုသမ္မတမြန်မာနိုင်ငံတော်ကိုဆိုသည်။
- (ခ) ဗဟိုကော်မတီ ဆိုသည်မှာ ပြည်ထောင်စုအစိုးရအဖွဲ့က ဤဥပဒေအရ ဖွဲ့စည်းသည့် အွန်လိုင်း လိမ်လည်မှုတိုက်ဖျက်ရေးကြီးကြပ်မှုဗဟိုကော်မတီကို ဆိုသည်။
- (ဂ) ဒေသဆိုင်ရာကော်မတီ ဆိုသည်မှာ ဗဟိုကော်မတီက ဖွဲ့စည်းသည့် တိုင်းဒေသကြီး သို့မဟုတ် ပြည်နယ်၊ ပြည်ထောင်စုနယ်မြေ အွန်လိုင်းလိမ်လည်မှု တိုက်ဖျက်ရေးကော်မတီကို ဆိုသည်။
- (ဃ) ဗဟိုဌာန ဆိုသည်မှာ ဗဟိုကော်မတီက ဖွဲ့စည်းသည့် အွန်လိုင်းလိမ်လည်မှုတိုက်ဖျက်ရေး ဗဟိုဌာန (Anti - Scam Centre) ကို ဆိုသည်။
- (င) ဝန်ကြီးဌာန ဆိုသည်မှာ ဤဥပဒေပါဝန်စွရပ်များကို အကောင်အထည်ဖော်ဆောင်ရွက်သည့် ပြည်ထဲရေးဝန်ကြီးဌာနကို ဆိုသည်။
- (စ) ဗဟိုဘဏ် ဆိုသည်မှာ မြန်မာနိုင်ငံတော်ဗဟိုဘဏ်ကိုဆိုသည်။
- (ဆ) အွန်လိုင်းလိမ်လည်မှု (Online Scam) ဆိုသည်မှာ ဆက်သွယ်ရေးကွန်ရက်မှတစ်ဆင့် အင်တာနက် နှင့် နည်းပညာအသုံးပြု၍ သူတစ်ဦးဦး၏ ငွေကြေး သို့မဟုတ် အဖိုးတန်ပစ္စည်းကို လှည့်ဖြား ရယူခြင်းကို ဆိုသည်။
- (ဇ) အချက်အလက် (Data) ဆိုသည်မှာ ကွန်ရက် သို့မဟုတ် ကွန်ပျူတာစနစ်တစ်ခုခုအတွင်းတွင် ပုံစံအမျိုးမျိုးဖြင့် သိမ်းဆည်းထားနိုင်သည့် အချက်အလက်ကိုဆိုသည်။
- (ဈ) ဘဏ်ငွေစာရင်းအမှတ် (Bank Account) ဆိုသည်မှာ သတင်းပို့အဖွဲ့အစည်း တစ်ရပ်ရပ်၏ ထုတ်ကုန်နှင့်ဝန်ဆောင်မှုများကိုအသုံးပြုနိုင်ရန် ဆက်သွယ်ဆောင်ရွက်သူနှင့် သတင်းပို့အဖွဲ့ အစည်းအကြား ထုတ်ဝေထားရှိသည့် စီးပွားဆက်ဆံဆောင်ရွက်မှုကိုဆိုသည်။ ယင်းစကား ရပ်တွင် တတိယပုဂ္ဂိုလ် သို့မဟုတ် တတိယကုမ္ပဏီ သို့မဟုတ် အဖွဲ့အစည်းက ၎င်းတို့ ကိုယ်တိုင် သို့မဟုတ် ၎င်းတို့ကိုယ်စား စီးပွားဆက်ဆံဆောင်ရွက်မှုများအတွက် တိုက်ရိုက် ဆက်သွယ်၍ ပေးချေမှုကိုအသုံးပြုသည့် တစ်ဆင့်လက်ခံဘဏ်ငွေစာရင်းလည်းပါဝင်သည်။
- (ည) ဆက်သွယ်ရေးကွန်ရက် (Communication Network) ဆိုသည်မှာ စာသား၊ အသံ၊ ရုပ်ပုံ၊ ရုပ်သံဗီဒီယို သို့မဟုတ် အချက်အလက် (Data) တစ်ရပ်ရပ်ကို အီလက်ထရောနစ် နည်းလမ်း ဖြင့် ပေးပို့ခြင်း၊ လက်ခံခြင်း၊ ထုတ်လွှင့်ခြင်း သို့မဟုတ် ဖလှယ်ခြင်းတို့ ပြုလုပ်နိုင်ရန်အတွက် ကြိုးမဲ့စနစ်၊ ကြိုးသုံးစနစ်၊ အလင်းပို့ဘာစနစ်၊ ပြိုဟ်တုဆက်သွယ်ရေးစနစ် သို့မဟုတ် အခြားလျှပ်စစ်သံလိုက်စနစ်တစ်ခုခုဖြင့်ချိတ်ဆက်ထားသော ထိန်းချုပ်မှုစနစ်နှင့်အခြေခံ အဆောက်အအုံကို ဆိုလိုသည်။ ယင်းစကားရပ်တွင် အများပြည်သူသုံးဆက်သွယ်ရေးကွန် ရက်၊ သီးသန့်ကွန်ရက်နှင့် အင်တာနက်ကွန်ရက်တို့လည်း အကျုံးဝင်သည်။
- (ဋ) လူမှုကွန်ရက် (Social Network) ဆိုသည်မှာ ဆက်သွယ်ရေးကွန်ရက်တစ်ခုခုကို အခြေပြု ၍ အသုံးပြုသူက မိမိ၏ ကိုယ်ရေးအချက်အလက်များ သို့မဟုတ် ဒီဂျစ်တယ် အကြောင်းအရာ (Digital Content) များကို ဖန်တီးခြင်း၊ လွှင့်တင်ခြင်း၊ ဖလှယ်ခြင်းနှင့် အခြားအသုံးပြုသူများ နှင့် အပြန်အလှန် ဆက်သွယ်ခြင်းတို့ကို ဆောင်ရွက်နိုင်သည့် အွန်လိုင်းအခြေပြုဝန်ဆောင်မှု၊ ဝက်ဘ်ဆိုဒ် (website) သို့မဟုတ် ဆော့ဖ်ဝဲအပလီကေးရှင်း (Software Application) ကို ဆိုသည်။
- (ဌ) မိုဘိုင်းငွေကြေးစာရင်း (Mobile Financial Services Account) ဆိုသည်မှာ မိုဘိုင်းငွေကြေး ကြေးရေးဝန်ဆောင်မှုပေးသူက မိုဘိုင်းငွေကြေးရေးဝန်ဆောင်မှုများ ဆောင်ရွက်ပေးရန် အလို့ငှာ ဆက်သွယ်ဆောင်ရွက်သူ၏ ငွေကြေးတန်ဖိုးတစ်ရပ်ကို ထိုသူ၏ မိုဘိုင်းဖုန်းတွင် သိုမှီးပေးထားခြင်းကိုဆိုသည်။
- (ဍ) ဆက်သွယ်ရေး အော်ပရေတာ ဆိုသည်မှာ ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေး

ဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာန၏ ကြီးကြပ်မှုအောက်တွင်ရှိသော အော်ပရေတာများကိုဆိုသည်။

- (ဎ) အင်တာနက် ဝန်ဆောင်မှုပေးသူ (Internet Service Provider - ISP) ဆိုသည်မှာ နိုင်ငံတော် အတွင်းအသုံးပြုနိုင်သည့် ဒီဂျစ်တယ်ပလက်ဖောင်းဝန်ဆောင်မှုလုပ်ငန်းကို ဆောင်ရွက်သော ပုဂ္ဂိုလ် သို့မဟုတ် အဖွဲ့အစည်းကို ဆိုသည်။
- (ဏ) ကြားခံဘဏ်ငွေစာရင်းအမှတ် (Mule Account) ဆိုသည်မှာ ရာဇဝတ်မှုမှရရှိသော ငွေကြေး များကို လွှဲပြောင်းခြင်း၊ ဖုံးကွယ်ခြင်း သို့မဟုတ် ငွေကြေးခဝါချခြင်းပြုလုပ်နိုင်ရန်အတွက် မိမိ၏ ဘဏ်ငွေစာရင်းအမှတ် အီလက်ထရောနစ်ပေါလက် (E-wallet) သို့မဟုတ် ဆင်းကတ် (SIM CARD) ကို အခြားသူတစ်ဦးအား အသုံးပြုခွင့်ပေးထားခြင်း သို့မဟုတ် အငှားချထားခြင်းကို ဆိုသည်။

အခန်း (၃)

ရည်ရွယ်ချက်

၄။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-

- (က) အွန်လိုင်းလိမ်လည်မှုကို နိုင်ငံတော်အတွင်း အခြေမပြုနိုင်ရေး ပြည်တွင်းအင်အားစုများအပြင် ပြည်ပနိုင်ငံအစိုးရများနှင့် ပေါင်းစပ်ညှိနှိုင်း ဆောင်ရွက်နိုင်ရန်၊
- (ခ) နယ်စပ်ဒေသများမှတစ်ဆင့် နိုင်ငံတော်အတွင်းသို့ တရားမဝင် ဝင်ရောက်ပြီး အွန်လိုင်း လိမ်လည်မှုဆိုင်ရာ မှုခင်းများကို ကျူးလွန်ခြင်းဖြင့် နိုင်ငံတော်၏အချုပ်အခြာအာဏာနှင့် တည်ငြိမ်အေးချမ်းမှုကို ထိခိုက်စေခြင်းမှ ကာကွယ်နိုင်ရန်၊
- (ဂ) အွန်လိုင်းလိမ်လည်မှုဆိုင်ရာ မှုခင်းများကို အခြေပြုတော် ဖော်ထုတ်အရေးယူဆောင်ရွက်နိုင်ရန်၊
- (ဃ) အွန်လိုင်းလိမ်လည်မှုကြောင့် အများပြည်သူ ထိခိုက်နစ်နာဆုံးရှုံးမှုကို တားဆီးကာကွယ်နိုင်ရန်၊
- (င) ဘဏ်နှင့် ငွေကြေးရေးဆိုင်ရာအဖွဲ့အစည်းများ၊ ဆက်သွယ်ရေးဝန်ဆောင်မှုပေးသူများ နှင့် သက်ဆိုင်ရာအစိုးရဌာန၊ အစိုးရအဖွဲ့အစည်းများအကြား သတင်းအချက်အလက် ဖလှယ် နိုင်မည့်စနစ်တစ်ခု တည်ထောင်နိုင်ရန်၊
- (စ) အွန်လိုင်းလိမ်လည်မှု ပြုလုပ်သည့်နေရာတွင် တရားမဝင် ရောက်ရှိနေသော နိုင်ငံခြားသား များကို စိစစ်ထိန်းသိမ်းနိုင်ရန်၊
- (ဆ) အွန်လိုင်းလိမ်လည်မှုကျူးလွန်ရာတွင် အသုံးပြုသည့် ရွှေ့ပြောင်းနိုင်သည့်ပစ္စည်းများ၊ မရွှေ့ ပြောင်းနိုင်သည့် ပစ္စည်းများနှင့် အွန်လိုင်းလိမ်လည်မှုကျူးလွန်ရာမှ ရရှိလာသည့် အကျိုး အမြတ်များကို သိမ်းဆည်းခြင်း၊ စီမံခန့်ခွဲခြင်း ဆောင်ရွက်နိုင်ရန်။

အခန်း (၄)

ဗဟိုကော်မတီဖွဲ့စည်းခြင်းနှင့် ယင်း၏တာဝန်နှင့် လုပ်ပိုင်ခွင့်များ

၅။ ပြည်ထောင်စုအစိုးရအဖွဲ့သည်-

- (က) အွန်လိုင်းလိမ်လည်မှုတိုက်ဖျက်ရေးကြီးကြပ်မှုဗဟိုကော်မတီကို အောက်ပါအတိုင်း ဖွဲ့စည်း ရမည်-
- (၁) ပြည်ထောင်စုဝန်ကြီးဌာန ၉၇၄၄
- (၂) ပြည်ထောင်စုဝန်ကြီး ၃ တိယဥက္ကဋ္ဌ (၁)
- (၃) ပြည်ထောင်စုဝန်ကြီး ၃ တိယဥက္ကဋ္ဌ (၂)
- (၄) လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန
- (၅) ဥက္ကဋ္ဌ/ ဝန်ကြီးချုပ် အဖွဲ့ဝင်
- (၆) နေပြည်တော်ကောင်စီ၊ တိုင်းဒေသကြီး/ ပြည်နယ်အစိုးရအဖွဲ့ အဖွဲ့ဝင်
- (၇) ဥက္ကဋ္ဌ မြန်မာနိုင်ငံတော်ဗဟိုဘဏ် အဖွဲ့ဝင်
- (၈) တိုင်းမှူး သက်ဆိုင်ရာ တိုင်းစစ်ဌာနချုပ် အဖွဲ့ဝင်
- (၉) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၀) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၁) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၂) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၃) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၄) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၅) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၆) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်
- (၁၇) ဒုတိယဝန်ကြီး ဒုတိယဝန်ကြီးဌာန အဖွဲ့ဝင်

စာမျက်နှာ ၅ သို့ ၁၁

★ စာမျက်နှာ ၅ မှ

- (င) ညွှန်ကြားရေးမှူးမှူးခင်းနှင့်ဥပဒေရေးရာဌာနကြီး မြန်မာနိုင်ငံရဲတပ်ဖွဲ့ဌာနချုပ်၊ ပြည်ထောင်စုရုံးဝန်ကြီးဌာန
- (၁၀) ဒုတိယတပ်ဖွဲ့မှူး ငွေကြေးဆိုင်ရာမူဝါဒတားဆီးနှိမ်နင်းရေးရဲတပ်ဖွဲ့ မြန်မာနိုင်ငံရဲတပ်ဖွဲ့ဌာနချုပ်၊ ပြည်ထောင်စုရုံးဝန်ကြီးဌာန
- (၁၁) ဌာနမှူး နည်းပညာဌာန၊ မူဝါဒရဲတပ်ဖွဲ့ မြန်မာနိုင်ငံရဲတပ်ဖွဲ့ဌာနချုပ်၊ ပြည်ထောင်စုရုံးဝန်ကြီးဌာန
- (ခ) ဗဟိုဌာနကို လိုအပ်ပါက ပြင်ဆင်ပို့နှံနိုင်သည်။
- ၁၀။ ဗဟိုဌာန၏ လုပ်ငန်းတာဝန်များမှာ အောက်ပါအတိုင်းဖြစ်ပါသည်-
- (က) အွန်လိုင်းလိမ်လည်မှုကျူးလွန်ခံရသူက ဖုန်းဆက်၍ သတင်းပို့နိုင်ရန် ၂၄ နာရီ အရေးပေါ် တယ်လီဖုန်းအမှတ် (Hotline) သတ်မှတ်ပေးခြင်း၊
- (ခ) အများပြည်သူနှင့် တိုက်ရိုက်ထိတွေ့နိုင်ရန် အရေးပေါ်တယ်လီဖုန်းအမှတ်၊ မိုဘိုင်းအပလီ ကေးရှင်း (Mobile Application)၊ ဝက်ဘ်အပလီကေးရှင်း (Web Application) တို့ကို တည်ထောင်၍ အကောင်အထည်ဖော်ဆောင်ရွက်ခြင်း၊
- (ဂ) နစ်နာသူများထံမှ သတင်းပို့တိုင်းကြားချက်များကို စိစစ်အတည်ပြုခြင်း၊
- (ဃ) အွန်လိုင်းလိမ်လည်မှုကျူးလွန်သူ၏ ငွေစာရင်းအမှတ်၊ ဘဏ်အမည်၊ လွှဲပြောင်းသည့် ငွေကြေးပမာဏနှင့် လွှဲပြောင်းသည့်အချိန် စသည့်အချက်အလက်တို့ကို စာရင်းရေးသွင်းခြင်း၊
- (င) ရရှိလာသော အချက်အလက်များကို ဘဏ်စနစ်အတွင်း အမြန်ဆုံးစစ်ဆေးခြင်း၊ အွန်လိုင်း လိမ်လည်မှုဖြစ်ကြောင်း စိစစ်တွေ့ရှိရပါက အရေးကြီးသောအမှု (Emergency Case) အဖြစ် သတ်မှတ်ခြင်း၊
- (စ) အွန်လိုင်းလိမ်လည်မှုကျူးလွန်သူ၏ ဘဏ်ငွေစာရင်းအမှတ်ကို ၁၅ မိနစ်အတွင်း ယာယီ ပိတ်ပင် (Debit Freeze)ခြင်း၊
- (ဆ) အွန်လိုင်းလိမ်လည်မှုကျူးလွန်ရာတွင် အသုံးပြုသော ကြားခံဘဏ်ငွေစာရင်းအမှတ် (Mule Account)များနှင့် ဆင်းကတ် (SIM Card) များကို ထိရောက်စွာ အရေးယူပိတ်ဆို့ခြင်း၊
- (ဇ) အွန်လိုင်းလိမ်လည်မှုကျူးလွန်ခံရသူ၏ ဘဏ်ငွေစာရင်းအမှတ်တွင် ကျန်ရှိနေသော ငွေများကို ဆက်လက်မဆုံးရှုံးစေရန် ယင်း၏ အီလက်ထရောနစ်နည်းပညာသုံး ဘဏ်ငွေစာရင်းအမှတ် (Digital Banking Account) ယာယီပိတ်ပေးခြင်း၊
- (ဈ) အွန်လိုင်းလိမ်လည်မှုကျူးလွန်ခံရသူ ဆုံးရှုံးသွားသော ငွေကြေးကို အမြန်ဆုံးပြန်လည်ရရှိနိုင် စေရန် ငွေကြေးစီးဆင်းမှုများကို ယာယီဆိုင်းငံ့ခွင့်နှင့် စစ်ဆေးခွင့်ဆိုင်ရာ လုပ်ထုံးလုပ်နည်း များကို စနစ်တကျသတ်မှတ်ခြင်း၊
- (ည) ငွေကြေးဆက်လက်စီးဆင်းသွားသည့် ဘဏ်ငွေစာရင်းအမှတ်များကို ခြေရာခံခြင်း၊
- (ဋ) အခြေခံအချက်အလက်များကို နီးစပ်ရာရဲစခန်းသို့ပေးပို့၍ ပထမသတင်းပေးတိုင်ချက် ဖွင့်ရန် ဆက်သွယ်ပေးခြင်း၊
- (ဌ) ယာယီဆိုင်းငံ့ထားသော အွန်လိုင်းလိမ်လည်မှုကျူးလွန်ခံရသူ၏ ဘဏ်ငွေစာရင်းအမှတ်ကို ပြန်လည်ဖွင့်လှစ်ပေးရန် သက်ဆိုင်ရာဘဏ်နှင့် ညှိနှိုင်းဆောင်ရွက်ခြင်း၊
- (ဍ) အွန်လိုင်းလိမ်လည်မှုကျူးလွန်သည့် မိုဘိုင်းဖုန်းနံပါတ်များ၊ ဝက်ဘ်ဆိုက်၊ လင့်ခ်များနှင့် ငွေကြေးလွှဲပြောင်းမှုပုံစံများကို နည်းပညာဖြင့် စောင့်ကြည့်ဖော်ထုတ်ခြင်း၊
- (ဎ) သတင်းအချက်အလက်နှင့် အထောက်အထားများကို စိစစ်အတည်ပြု၍ အမှုတွင် သက်သေခံ အထောက်အထားအဖြစ် အသုံးပြုနိုင်ရန် ပေးပို့ခြင်း၊
- (ဏ) နောက်ဆုံးပေါ် အွန်လိုင်းလိမ်လည်မှုပုံစံများကို အများပြည်သူသိရှိစေရန် သတိပေးချက်များ ထုတ်ပြန်ခြင်းနှင့် အသိပညာပေးလုပ်ငန်းများဆောင်ရွက်ခြင်း၊
- (တ) အွန်လိုင်းလိမ်လည်မှုကျူးလွန်ခံရသူကို ဥပဒေဆိုင်ရာအကူအညီရရှိရေး ဆောင်ရွက်ပေးခြင်း၊ နှစ်သိမ့်ဆွေးနွေးမှုနှင့် ကူညီစောင့်ရှောက်မှုလုပ်ငန်းများ ဆောင်ရွက်ခြင်း၊
- (ထ) ဗဟိုကော်မတီက အခါအားလျော်စွာပေးအပ်သည့် အွန်လိုင်းလိမ်လည်မှုတိုက်ဖျက်ရေး ဆိုင်ရာတာဝန်များကို ဆောင်ရွက်ခြင်း။

အခန်း(၇)
တားဆီးကာကွယ်ခြင်း

- ၁၁။ မိုဘိုင်းငွေရေးကြေးရေး ဝန်ဆောင်မှုလုပ်ငန်းများတွင် နိုင်ငံသားစိစစ်ရေးကတ်ပြန် ဆက်သွယ်ရေး ကွန်ရက်မှတစ်ဆင့် မိုဘိုင်းငွေရေးကြေးရေးစာရင်းဖွင့်လှစ်ခြင်းနှင့်စပ်လျဉ်း၍ မိုဘိုင်းငွေရေးကြေးရေး ဝန်ဆောင်မှု ပေးသူများသည်-
- (က) မိုဘိုင်းငွေရေးကြေးရေးဖွင့်လှစ်သူကို ကောင်းစွာသိရှိခြင်း (Know Your Customer-KYC) ဆိုင်ရာလုပ်ငန်းစဉ်များနှင့် ဆက်သွယ်ဆောင်ရွက်သူအပေါ် အလေးထားစိစစ်ခြင်း (Customer Due Diligence-CDD)ဆိုင်ရာ လုပ်ငန်းစဉ်များကို ပြည့်စုံစွာဆောင်ရွက်ပြီးနောက် မိုဘိုင်း ငွေရေးကြေးရေးဝန်ဆောင်မှုပေးသူ၏ ကိုယ်စားလှယ်မှတစ်ဆင့် မိုဘိုင်းငွေရေးကြေးရေးစာရင်း ဖွင့်လှစ်သူကို နိုင်ငံသားစိစစ်ရေးကတ်မူရင်းနှင့် တိုက်ဆိုင်စစ်ဆေးအတည်ပြုသည့်စနစ် ချမှတ်ဆောင်ရွက်ရမည်၊
- (ခ) ပုဒ်မခွဲ (က)ပါ မိုဘိုင်းငွေရေးကြေးရေးစာရင်းဖွင့်လှစ်သူကို ကောင်းစွာသိရှိခြင်းဆိုင်ရာ လုပ်ငန်းစဉ် အရဖြစ်စေ၊ ဆက်သွယ်ဆောင်ရွက်သူအပေါ် အလေးထားစိစစ်ခြင်းဆိုင်ရာ လုပ်ငန်းစဉ်အရ ဖြစ်စေ၊ နိုင်ငံသားစိစစ်ရေးကတ်ကို စိစစ်ချက်အရဖြစ်စေ ပြည့်စုံမှုမရှိသော သို့မဟုတ် သံသယ ဖြစ်ပေါ်နေသော အချက်အလက် စိစစ်တွေ့ရှိရပါက မိုဘိုင်းငွေရေးကြေးရေးစာရင်းအား ဖွင့်လှစ်ပေး ခြင်းမပြုရ။
- ၁၂။ ဘဏ်နှင့် ငွေရေးကြေးရေးအဖွဲ့အစည်းများသည် သံသယဖြစ်ဖွယ်ငွေကြေးလွှဲပြောင်းမှုများ စိစစ် တွေ့ရှိပါက ဗဟိုဌာနသို့ သတ်မှတ်ချက်နှင့်အညီ သတင်းပို့ရမည်။
- ၁၃။ နယ်စပ်လုံခြုံရေးစခန်းများသည် ကုန်းလမ်းမှလည်းကောင်း၊ ရေလမ်းမှလည်းကောင်း နိုင်ငံခြားသား များ တရားမဝင်နယ်စပ်ဖြတ်ကျော်ဝင်ထွက်မှုကို စစ်ဆေးတွေ့ရှိပါက ကာကွယ်ရေးဝန်ကြီးဌာန၊ ပြည်ထောင်စုရုံးဝန်ကြီးဌာန၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနတို့သို့ တင်ပြဆောင်ရွက်ရမည်။

- ၁၄။ ဗဟိုဌာနသည် အွန်လိုင်းလိမ်လည်မှုကို ကာကွယ်ရန်-
- (က) ဆက်သွယ်ရေးကွန်ရက်မှတစ်ဆင့် ဘဏ်ငွေစာရင်းများ ရောင်းချခြင်း၊ ငွေကြေးချို့တဲ့သူ များကို ဖြုတ်ချသွင်း၍ ဘဏ်ငွေစာရင်းများဖွင့်၍ ဝယ်ယူခြင်း၊ နိုင်ငံသားစိစစ်ရေးကတ်အတူ ဖြင့် ဘဏ်ငွေစာရင်း သို့မဟုတ် မိုဘိုင်းပေး (Mobile Pay) စာရင်းများဖွင့်လှစ်ခြင်းတို့ မရှိစေရန် စိစစ်ကြပ်မတ်ရမည်၊
- (ခ) ဆင်းကတ်များ အခြားသူထံမှဝယ်ယူပြီး ဆက်သွယ်ရေးကွန်ရက်တွင် နည်းပညာအသုံးပြု၍ ငွေကြေးလိမ်လည်ခြင်း၊ ရရှိသောငွေကြေးများကို ပြည်ပနိုင်ငံများသို့ အဆင့်ဆင့်လွှဲပြောင်း ခြင်းများမရှိစေရန် စိစစ်ကြပ်မတ်ရမည်၊
- (ဂ) လူမှုကွန်ရက်၊ ဝက်ဘ်ဆိုက်၊ မိုဘိုင်းအင်္ဂပ်ပလီကေးရှင်းများ အသုံးပြု၍ ဆက်သွယ်ရေး ကွန်ရက်တွင် ငွေကြေးလိမ်လည်မှုပြုလုပ်သူကို စောင့်ကြည့်သတင်းရယူခြင်း၊ စုံစမ်း ထောက်လှမ်းခြင်းနှင့် အသွင်ယူစုံစမ်းခြင်းတို့ကို ဆောင်ရွက်ရမည်၊
- (ဃ) လူမှုကွန်ရက်တွင် သံသယဖြစ်ဖွယ်တွေ့ရှိရသော အကောင့်များအား စုံစမ်းထောက်လှမ်းနိုင် ရေးနှင့် ပိတ်သိမ်းနိုင်ရေးအတွက် နည်းပညာတိုးမြှင့်ဆောင်ရွက်ရမည်၊
- (င) ပြစ်မှုကျူးလွန်သည့်ဟု သံသယဖြစ်ဖွယ်ရှိသော ဝက်ဘ်ဆိုက်များအား ပိတ်သိမ်းနိုင်ရေးအတွက် ဒီဂျစ်တယ်ဖွံ့ဖြိုးတိုးတက်ရေးနှင့် ဆက်သွယ်ရေးဝန်ကြီးဌာနနှင့် ပူးပေါင်းဆောင်ရွက်ရမည်။

အခန်း(၈)
သတင်းအချက်အလက်ဖလှယ်ခြင်း

- ၁၅။ အွန်လိုင်းလိမ်လည်မှုဆိုင်ရာပြစ်မှုများကို တားဆီးနှိမ်နင်းရန်အလို့ငှာ အောက်ဖော်ပြပါ အဖွဲ့အစည်း များသည် သံသယဖြစ်ဖွယ်အကောင့်များ၊ ငွေကြေးစီးဆင်းမှုများနှင့် ဆက်သွယ်ရေးဆိုင်ရာ အချက်အလက် များကို ဗဟိုဒေတာစနစ် (Centralized Database) မှတစ်ဆင့် အပြန်အလှန်ဖလှယ်ရမည်-
- (က) ဘဏ်နှင့် ငွေရေးကြေးရေးဆိုင်ရာအဖွဲ့အစည်းများ (Financial Institutions)
- (ခ) အီလက်ထရောနစ်ငွေပေးချေမှု ဝန်ဆောင်မှုပေးသူများ (E-payment Service Providers)
- (ဂ) ဆက်သွယ်ရေးအော်ပရေတာများနှင့် အင်တာနက်ဝန်ဆောင်မှုပေးသူများ။
- ၁၆။ ဘဏ်နှင့် ငွေရေးကြေးရေးအဖွဲ့အစည်းများမှ တာဝန်ရှိသူများသည်-
- (က) မိမိတို့၏ စနစ်အတွင်း သံသယဖြစ်ဖွယ် ငွေကြေးလွှဲပြောင်းမှု သို့မဟုတ် အွန်လိုင်းလိမ်လည်မှု နှင့် ဆက်သွယ်သည့်ဟု သံသယဖြစ်ဖွယ် လုပ်ဆောင်ချက်များကို စိစစ်တွေ့ရှိပါက ဗဟိုဌာနသို့ ချက်ချင်းသတင်းပို့ရမည်၊
- (ခ) သံသယဖြစ်ဖွယ် ငွေစာရင်းအမှတ် သို့မဟုတ် ငွေကြေးလွှဲပြောင်းမှုနှင့်စပ်လျဉ်း၍ အခြား ဘဏ်တစ်ခုက စုံစမ်းမေးမြန်းလာလျှင် အချက်အလက်များကို ချက်ချင်းမျှဝေရမည်။
- ၁၇။ ဆက်သွယ်ရေး အော်ပရေတာသည်-
- (က) ဆင်းကတ်မှတ်ပုံတင်ထားသူ၏ အချက်အလက်များ၊ အသုံးပြုသည့် တည်နေရာနှင့် ခေါ်ဆိုမှု မှတ်တမ်း (Call Details Record-CDR) များကို စနစ်တကျ ထိန်းသိမ်းထားရမည်၊
- (ခ) ပုဒ်မခွဲ (က)ပါ အချက်အလက်များကို ဗဟိုဌာနမှ တောင်းခံလာပါက ချက်ချင်းပေးပို့ရမည်။
- ၁၈။ ဘဏ်နှင့် ငွေရေးကြေးရေးဆိုင်ရာအဖွဲ့အစည်းများ၊ အီလက်ထရောနစ်ငွေပေးချေမှု ဝန်ဆောင်မှု ပေးသူများ၊ ဆက်သွယ်ရေးအော်ပရေတာများနှင့် အင်တာနက်ဝန်ဆောင်မှုပေးသူများသည် ဖလှယ်သော သတင်းအချက်အလက်များကို အွန်လိုင်းလိမ်လည်မှု မူဝါဒများတားဆီးနှိမ်နင်းရေးအတွက်သာ အသုံးပြု ရမည်ဖြစ်ပြီး ကိုယ်ရေးအချက်အလက် ကာကွယ်မှုဆိုင်ရာ စံနှုန်းများနှင့်အညီ လုံခြုံစွာ ထိန်းသိမ်းရမည်။

အခန်း(၉)
ငွေကြေးစီးဆင်းမှုကို ယာယီဆိုင်းငံ့ခြင်းနှင့် အရေးယူဆောင်ရွက်ခြင်း

- ၁၉။ အွန်လိုင်းလိမ်လည်မှု ကျူးလွန်ခံရသူသည် မိမိ၏ငွေကြေးလွှဲပြောင်းမှုကို သိရှိပြီးနောက် သက်ဆိုင်ရာ ဘဏ်နှင့် ငွေရေးကြေးရေးအဖွဲ့အစည်းသို့ အမြန်ဆုံးအကြောင်းကြား၍ ငွေလွှဲပြောင်းမှုကို ယာယီဆိုင်းငံ့ရန် တောင်းဆိုနိုင်သည်။
- ၂၀။ ပုဒ်မ ၁၉ အရ အကြောင်းကြားချက်ကို လက်ခံရရှိသည့် ဘဏ်နှင့် ငွေရေးကြေးရေးအဖွဲ့အစည်းသည် အကြောင်းကြားချက်ကို ရရှိသည့်နှင့်တစ်ပြိုင်နက် သံသယဖြစ်ဖွယ် ငွေစာရင်းအမှတ်ကို ၂၂ နာရီ ထက် မပိုသောကာလအထိ ယာယီဆိုင်းငံ့ခြင်း(Temporary Suspension)ကို ချက်ချင်းဆောင်ရွက်ရမည်။
- ၂၁။ ဘဏ်နှင့် ငွေရေးကြေးရေးအဖွဲ့အစည်းများမှ တာဝန်ရှိသူများသည်-
- (က) ဤဥပဒေအရ အွန်လိုင်းလိမ်လည်မှုဆိုင်ရာ ပြစ်မှုနှင့်စပ်လျဉ်း၍ ဗဟိုဌာန သို့မဟုတ် အစိုးရ ဌာန၊ အစိုးရအဖွဲ့အစည်း၏ အကြောင်းကြားချက်ရရှိပါက ငွေကြေးလွှဲပြောင်းမှု ဆိုင်းငံ့ခြင်းကို ချက်ချင်းဆောင်ရွက်ရမည်။
- (ခ) ငွေကြေးလွှဲပြောင်းမှု ဆိုင်းငံ့ရန် ပျက်ကွက်ခြင်း၊ ကြန့်ကြာခြင်းတို့ကြောင့် အွန်လိုင်းလိမ်လည်မှု ကျူးလွန်ခံရသူ၏ ဘဏ်ငွေစာရင်းအမှတ်ရှိ ငွေကြေးများ လွှဲပြောင်းမှုမဖြစ်ပေါ်စေရန် ဆောင်ရွက်ရမည်။
- ၂၂။ အွန်လိုင်းလိမ်လည်မှုကျူးလွန်ခံရသူသည် ပုဒ်မ ၁၉ အရ အကြောင်းကြားပြီး ၂၄ နာရီအတွင်း ဗဟိုဌာနသို့ ကိုယ်တိုင်ဖြစ်စေ၊ အွန်လိုင်းတိုင်ကြားမှုစနစ် (Online Complaint Portal)မှတစ်ဆင့် ဖြစ်စေ ဖြစ်စဉ်အချက်အလက်များကို အသေးစိတ်တင်ပြတိုင်ကြားနိုင်သည်။
- ၂၃။ ဗဟိုဌာနသည်-
- (က) တိုင်ကြားချက်ကိုစိစစ်၍ မှန်ကန်ပါက အွန်လိုင်းလိမ်လည်မှုကျူးလွန်ခံရသူအား သက်ဆိုင်ရာ ရဲစခန်း၌ ပထမသတင်းပေးတိုင်ချက် (First Information Report- FIR) ဖွင့်လှစ်နိုင်ရန် ဆောင်ရွက်ပေးရမည်၊
- (ခ) ငွေကြေးစီးဆင်းမှုကို ခြေရာခံနိုင်ရန် တိုင်တန်းမှုမှတ်တမ်း (Case Identifier- Case ID) ကို ဘဏ်နှင့် ငွေရေးကြေးရေးအဖွဲ့အစည်းများသို့ ပေးပို့အကြောင်းကြားရမည်။
- (ဂ) အွန်လိုင်းလိမ်လည်မှု ကျူးလွန်ခံရ၍ တိုင်ကြားလာသည့် သံသယအချက်အလက်များအနက် ဝက်ဘ်ဆိုက်၊ လူမှုကွန်ရက်၊ ဘဏ်ငွေစာရင်းအမှတ်၊ မိုဘိုင်းငွေပေးချေမှုစာရင်းအမှတ် (Mobile Payment Account)များ၊ တယ်လီဖုန်းနံပါတ်များကို မှတ်တမ်းတင်ခြင်း၊ စုံစမ်း ဖော်ထုတ်ခြင်းများဆောင်ရွက်၍ ထပ်မံကျူးလွန်မှုမရှိစေရန် ပိတ်သိမ်းဆောင်ရွက်ရမည်၊
- (ဃ) အွန်လိုင်းလိမ်လည်မှုကျူးလွန်ခံရသူ ဆုံးရှုံးသွားသည့် ငွေကြေးများ၏ စီးဆင်းရာလမ်းကြောင်း အဆင့်ဆင့်ကို စုံစမ်းဖော်ထုတ်ခြင်း၊ အချိန်မီ ပိတ်သိမ်းခြင်းများ ဆောင်ရွက်ရမည်။

ရခိုင်ပြည်နယ်ဝန်ကြီးချုပ် ကျောက်ဖြူမြို့နယ် ဒေသဖွံ့ဖြိုးရေးလုပ်ငန်းများ ကွင်းဆင်းဆောင်ရွက်

စစ်တွေ မေ ၁၃

ရခိုင်ပြည်နယ်ဝန်ကြီးချုပ် ဦးနိုင်ဦး၊ ရခိုင်ပြည်နယ်လွှတ်တော်ဥက္ကဋ္ဌ ဒေါက်တာစန်းရွှေ၊ ဒုတိယဥက္ကဋ္ဌနှင့် ပြည်နယ်ဝန်ကြီးများသည် မေ ၁၀ ရက်နေ့ကရိုင်းက ကျောက်ဖြူမြို့နယ် ဒေသဖွံ့ဖြိုးရေးလုပ်ငန်းများကို ကွင်းဆင်းကြည့်ရှုစစ်ဆေးကြသည်။

ဦးစွာ မြို့မအားကစားကွင်း အဆင့်မြှင့်တင်ဆောင်ရွက်နိုင်ရန်နှင့် သာသနာဗိမာန်ပြုပြင်ပြီးစီးမှုကို သွားရောက်ကြည့်ရှုစစ်ဆေးသည်။

ထို့နောက် နယ်မြေခံရတပ်ဖွဲ့ခွဲသို့ သွားရောက်၍ တပ်ဖွဲ့ဝင်များနှင့် မိသားစုများအား စားသောက်ဖွယ်ရာများပေးအပ်ချီးမြှင့်ကာ ရဲတပ်ဖွဲ့ခွဲအတွင်း မြေထိန်းနံရံတည်ဆောက်နေမှု၊ ကွန်ကရစ်လမ်း

ခင်းခြင်း လုပ်ငန်းဆောင်ရွက်နေမှုနှင့် ရေရရှိရေးလုပ်ငန်းများဆောင်ရွက်နေမှု၊ သိုင်းချောင်းလမ်းဆုံမှ သစ်ပုတ်တောင်ကျေးရွာအထိ လမ်းတံတားများ ကြိုတင်ကောင်းမွန်ရေး ဆောင်ရွက်မည့်အစီအမံများကို ကြည့်ရှုစစ်ဆေးသည်။

ယင်းနောက် ကုန်းတွင်းသာဘဝဓာတ်ငွေ့စခန်း (Onshore Gas Terminal - OGT) အတွင်း လုပ်ငန်းဆောင်ရွက်နေမှု၊ (၃)နှစ်အောက် ကလေးငယ်များနှင့် ကိုယ်ဝန်ဆောင်အမျိုးသမီးများအား ကာကွယ်ပေးထိုးနှံတိုက်ကျွေးပေးနေမှု၊ အမှတ်(၂) အခြေခံပညာအထက်တန်းကျောင်း သိပ္ပံခန်း၊ KWS စီမံခန့်ခွဲမှုတိုက်ကွင်းပေးနေမှု၊ အမှတ်(၂) အခြေခံပညာအထက်တန်းကျောင်း၊ သဘာဝဓာတ်ငွေ့စခန်း၊ ငှက်သိုက်ထုတ်လုပ်ရေး၊ သဘာဝဓာတ်ငွေ့စခန်းမြို့ထားရှိမှုတို့ကို လှည့်လည်ကြည့်ရှုအားပေးသည်။



ဆက်လက်၍ ဂုံးချိုကျေးရွာအနီး ကုန်းတွင်း သဘာဝဓာတ်ငွေ့လက်ခံရေးစခန်း (Internal Gas Station - IGS) သို့ သွားရောက်၍ သိရှိလိုသည်များကို လှည့်လည်မြန်းဆွေးနွေးကာ လုပ်ငန်းခွင်ကို လှည့်လည်ကြည့်ရှု စစ်ဆေးခဲ့ကြောင်း သိရသည်။ တင်ထွန်း (ပြန်/ဆက်)

ကျုံးမြို့ နိုင်ငံသားစိစစ်ရေးကတ်နှင့် UID ကတ်များ ကွင်းဆင်းဆောင်ရွက်

ကော့ကရိတ် မေ ၁၃

ကရင်ပြည်နယ် ကော့ကရိတ်မြို့နယ် ကျုံးမြို့နေပြည်သူများအား ရက် ၁၀၀ စီမံချက်ဖြင့် အိမ်ထောင်စုလူဦးရေစာရင်း၊ နိုင်ငံသားစိစစ်ရေးကတ်နှင့် UID ကတ်ထုတ်ပေးခြင်းလုပ်ငန်းများကို မေ ၁၂ ရက်က အထက(ကျုံး)၌ မြေပြင်ကွင်းဆင်းဆောင်ရွက်သည်။

လူဝင်မှုကြွေးကြပ်ရေးနှင့် ပြည်သူ့အင်အားဝန်ကြီးဌာန ကော့ကရိတ်မြို့နယ် ဦးစီးမှူးရုံးမှ မြို့နယ်ဦးစီးမှူးနှင့်ဝန်ထမ်းများက ကျုံးမြို့နေပြည်သူများအား အိမ်ထောင်စုလူဦးရေစာရင်းထုတ်ပေးခြင်း၊ အသက်(၁၈)နှစ်ပြည့် ပြည်သူများအား နိုင်ငံသားစိစစ်ရေးကတ်နှင့် UID ကတ်ထုတ်ပေးခြင်းလုပ်ငန်းများကို ဆောင်ရွက်ပေးသည်။

ထိုသို့ဆောင်ရွက်နေမှုကို ကရင်ပြည်နယ် မွန်တိုင်းရင်းသားလူမျိုးရေးရာဝန်ကြီးနှင့်တာဝန်ရှိသူများက ကြည့်ရှုအားပေးပြီး UID ကတ်များကို ပြည်သူများထံ လက်ဝယ်အရောက် ပေးအပ်ခဲ့ကြောင်း သိရသည်။

ခရိုင်(ပြန်/ဆက်)



မကွေးမြို့ တန်ဖိုးမြှင့်စားသောက်ကုန်ထုတ်လုပ်မှုသင်တန်း ဖွင့်လှစ်

မကွေး မေ ၁၃

မကွေးတိုင်းဒေသကြီး အသေးစားစက်မှုလက်မှုလုပ်ငန်းဦးစီးဌာနက ရက်(၁၀၀) စီမံချက်ဖြင့် ဖွင့်လှစ်သည့် တန်ဖိုးမြှင့်စားသောက်ကုန် ထုတ်လုပ်မှုသင်တန်း ဖွင့်ပွဲအခမ်းအနားကို ယနေ့နံနက်ပိုင်းက တိုင်းဒေသကြီး အသေးစားစက်မှုလက်မှုလုပ်ငန်းဦးစီးဌာနရုံး သင်တန်းခန်းမ၌ ကျင်းပသည်။



အခမ်းအနားတွင် တိုင်းဒေသကြီး ဦးစီးမှူး ဒေါ်စုစိုဌ်က သီးနှံအခြေခံ တန်ဖိုးမြှင့်စားသောက်ကုန် ထုတ်လုပ်နည်းများကို စနစ်မောင်ခိုင်မင်း (ပြန်/ဆက်)

ကော့မူးမြို့ စာဖတ်ပိုင်းကျင်းပ

ကော့မူး မေ ၁၃

ရန်ကုန်တိုင်းဒေသကြီး တွဲတေးခရိုင်အမျိုးသမီးရေးရာအဖွဲ့၊ မြို့နယ်အမျိုးသမီးရေးရာအဖွဲ့နှင့် မြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာနတို့ ပူးပေါင်း၍ စာပေချစ်မြတ်နိုးသူများ Book Club အသင်းအဖွဲ့ဝင်များနှင့် စာဖတ်ပိုင်းကို ယမန်နေ့နံနက်ပိုင်းက ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာနခန်းမ၌ ကျင်းပသည်။

ဦးစွာ စာဖတ်ပိုင်းတွင် တွဲတေးခရိုင်အမျိုးသမီးရေးရာအဖွဲ့ ဥက္ကဋ္ဌ ဒေါ်စာမာယမင်းဦးက အမှာစကားပြောကြားပြီး ကော့မူးမြို့နယ်ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်စာခြည်စိန်က စာဖတ်ပိုင်းကျင်းပရခြင်း၏ ရည်ရွယ်ချက်ကို ရှင်းလင်းပြောကြားသည်။ ထို့နောက် Book Club အဖွဲ့ဝင်များ ဖြစ်ကြသည့် ဒေါ်ယုဇေခိုင်၊ ဒေါ်နှင်းရွှေ့လည်ဝင်းနှင့် ဒေါ်ထက်ထက်



ထွန်းတို့က စာရေးဆရာမခင်စောတင်ရေးသားသည့် “စွန့်စားမှုဆီသို့ ခြေတစ်လမ်းနှင့်အတွေးအမြင်စာစုများ” စာအုပ်ပါအကြောင်းအရာများကို အပြန်အလှန်ဆွေးနွေးခဲ့ကြကြောင်း သိရသည်။ ကျော်သူရ (ကော့မူး)

ပြည်ပသို့များကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့

စာမျက်နှာ ၇ မှ ၁၄

အခန်း(၁၃)

အထွေထွေ

၅၇။ ဤဥပဒေစာတင်အာဏာတည်သည့်နေ့ရက်မှစ၍ ဗဟိုဘဏ်၊ ပုဂ္ဂလိကဘဏ်၊ ဆက်သွယ်ရေးအော်ပရေတာနှင့် အင်တာနက်ဝန်ဆောင်မှုပေးသူတို့သည်-

(က) ၎င်းတို့၏ စနစ်များကို ဗဟိုဌာန၏ ကွန်ရက်နှင့် ဒီဂျစ်တယ်စနစ်များအချက်အလက် ဖလှယ်မှုနည်းပညာ (Application Programming Interface-API) များမှတစ်ဆင့် ချိတ်ဆက်ရမည်။

(ခ) အလိုအလျောက်စနစ် (Automatic Systems) များ တပ်ဆင်ခြင်း၊ လိုအပ်သော အခြေခံအဆောက်အအုံ တည်ဆောက်ခြင်းနှင့် ထိန်းသိမ်းခြင်းဆိုင်ရာ ကုန်ကျစရိတ်များကို တာဝန်ယူဆောင်ရွက်ရမည်။

၅၈။ သံသယဖြစ်ဖွယ် ငွေကြေးလွှဲပြောင်းမှုများ၊ ဆင်းကတ်အသုံးပြုမှုများနှင့် (Internet Protocol Address) များကို ဗဟိုဌာနက အချိန်နှင့်တစ်ပြေးညီ (Real-time) စောင့်ကြည့်စစ်ဆေးနိုင်သည့် စနစ် ဖြစ်စေရန် ဆောင်ရွက်ရမည်။

၅၉။ ဗဟိုဒေတာစနစ်တည်ဆောက်ခြင်း(Centralized Database)နှင့်စပ်လျဉ်း၍-

(က) တစ်နိုင်ငံလုံးတွင် ဖြစ်ပွားနေသော ကွန်ပျူတာနှင့် အင်တာနက်အသုံးပြုမှု ကျူးလွန်သော ပြစ်မှု (Cyber Crime)ဖြစ်စဉ်များကို ချက်ချင်းသိရှိနိုင်မည့် ပေါင်းစပ်ညှိနှိုင်းထားသော သတင်းအချက်အလက်ပြ မျက်နှာပြင်(Unified Dashboard)တစ်ခု တည်ဆောက်နိုင်ရေး ဆောင်ရွက်ရမည်။

(ခ) အွန်လိုင်းလိမ်လည်သူများ၏ ဖုန်းနံပါတ်၊ အိုင်ပီလိပ်စာ (Internet Protocol Address)၊ ဘဏ်ငွေစာရင်းအမှတ်နှင့် အစိုးရဌာနသို့မဟုတ် အစိုးရအဖွဲ့အစည်းတစ်ခုခုမှ ထုတ်ပေးသည့် စာရွက်စာတမ်းအထောက်အထား (Identity Document-ID) နိုင်ငံတကာမိုဘိုင်းကိရိယာ အမှတ်အသား (International Mobile Equipment Identity-IMEI)များကို စနစ်တကျ စုစည်းထားပြီး အင်တာနက်ဝန်ဆောင်မှုပေးသူနှင့် ဘဏ်များသို့ အချိန်နှင့်တစ်ပြေးညီ ပေးပို့နိုင်သည့်စနစ် (Real-time Feed) တည်ဆောက်နိုင်ရေး ဆောင်ရွက်ရမည်။

၆၀။ ဤဥပဒေပါ ပြစ်မှုတစ်ရပ်ရပ်နှင့်စပ်လျဉ်း၍ ဘဏ်ငွေစာရင်းအမှတ်ကို ယာယီဆိုင်းငံ့ခြင်း ဆောင်ရွက်သော ဘဏ်နှင့် ငွေကြေးကြေးရေးအဖွဲ့အစည်းမှ တာဝန်ရှိသူများကို ရာဇဝတ်ကြောင်းအရ ဖြစ်စေ၊ တရားမကြောင်းအရဖြစ်စေမည်သည့်တရားရုံးတွင်မျှ တရားစွဲဆိုခြင်း မပြုရ။

၆၁။ ဤဥပဒေပါပြစ်မှုတစ်ရပ်ရပ်အရ တရားစွဲဆိုရာတွင် ဗဟိုကော်မတီ သို့မဟုတ် ယင်းက တာဝန်ယူအပ်ပေးထားသော ဒေသဆိုင်ရာကော်မတီ၏ ကြိုတင်ခွင့်ပြုချက်ရယူရမည်။

၆၂။ တည်ဆဲဥပဒေတစ်ရပ်ရပ်တွင် မည်သို့ပင်ပါရှိစေကာမူ ဤဥပဒေနှင့် သက်ဆိုင်သည့် ပြစ်မှုတစ်ရပ်ရပ်ကို ကျူးလွန်လျှင် ဤဥပဒေဖြင့်သာ အရေးယူရမည်။

၆၃။ ဤဥပဒေပါ ပြဌာန်းချက်များကို အကောင်အထည်ဖော်ဆောင်ရွက်ရာတွင်-

(က) ဝန်ကြီးဌာနသည် လိုအပ်သော နည်းဥပဒေ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) ဗဟိုကော်မတီနှင့် ဝန်ကြီးဌာနတို့သည် လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

ဝါးခယ်မြို့နယ်၌ တစ်ထပ်ကျောင်းဆောင်သစ် ဖွင့်ပွဲကျင်းပ

ပုသိမ် မေ ၁၃
ဧရာဝတီ တိုင်းဒေသကြီး
ဝါးခယ်မြို့နယ် ရေလိန်ကျေးရွာ
၌ သစ်စိမ်းမြေဩဇာ (ပိုက်ဆံလျှော်)
သို့ ကျင်းပသည့် ဝါးခယ်မြို့နယ်
တစ်ထပ်ကျောင်းဆောင်သစ် ဖွင့်ပွဲ
အခမ်းအနားတွင် ဝါးခယ်မြို့နယ်
အခြေခံ
ပညာအထက်တန်းကျောင်းတွင်
အလှူရှင်များက ဆောက်လုပ်
လှူဒါန်းသည့် Steel Structure
များနှင့်တွေ့ဆုံ၍ စိုက်ပျိုးရေး

သို့ တက်ရောက်၍ အလှူရှင်
မိသားစုနှင့်အတူ ကျောင်းသစ်
အား ဖဲကြိုးဖြတ်ဖွင့်လှစ်ပေးပြီး
ကမ္ဘာ့ဦးစီးဌာနအား အမွှေး
နံ့သာရည်များ ပတ်ဖျန်းပေးကာ
ကျောင်းဆောင် သစ်အား
လှည့်လည်ကြည့်ရှု စစ်ဆေးခဲ့
ကြောင်း သိရသည်။
တိုင်းဒေသကြီး(ပြန်/ဆက်)



သာပေါင်းမြို့နယ်၌ မိုးရာသီ
စိုက်ပျိုးစရိတ်ချေးငွေ စတင်ထုတ်ချေး

သာပေါင်း မေ ၁၃
ဧရာဝတီတိုင်းဒေသကြီး သာပေါင်းမြို့နယ်တွင် ၂၀၂၆ မိုးရာသီ
စိုက်ပျိုးစရိတ်ချေးငွေ စတင်ထုတ်ချေးပေးအပ်ခဲ့အခမ်းအနားကို ယမန်
နေ့ နံနက်ပိုင်းက မြန်မာ့လယ်ယာဖွံ့ဖြိုးရေးဘဏ် မြို့နယ်ဘဏ်ခွဲရုံး၌
ကျင်းပသည်။
အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ
ဥက္ကဋ္ဌ ဦးမင်းဇော်ထိုက်က အမှာစကားပြောကြားပြီး မြို့နယ်ဘဏ်ခွဲ
မန်နေဂျာ ဦးစင်မင်းသိုက်က စိုက်ပျိုးစရိတ် ဘဏ်ချေးငွေများ ထုတ်ချေး
ခြင်း၊ ချေးငွေပြန်လည်ပေးဆပ်ရာတွင် လိုက်နာရမည့် စည်းကမ်းချက်
များကို ရှင်းလင်းပြောကြားသည်။
ထို့နောက် သစ်ပုတ်ကုန်းကျေးရွာအုပ်စုရှိ တောင်သူ ၁၁၃ ဦးအား
ချေးငွေ စတင်ထုတ်ချေးပေးလျက်ရှိပြီး သာပေါင်းမြို့နယ်မှ ကျေးရွာ
အုပ်စု ၅၈ အုပ်စုရှိ တောင်သူ ၅၉၈၃ ဦးတို့၏ ချေးငွေများကိုလည်း
ဆက်လက်ထုတ်ချေးပေးသွားမည်ဖြစ်ကြောင်း သိရသည်။
သာပေါင်း(ပြန်/ဆက်)



သီပေါမြို့နယ်၌ တောင်သူများအား
မိုးရာသီစိုက်ပျိုးစရိတ်များ စတင်ထုတ်ချေး

သီပေါ မေ ၁၃
ရှမ်းပြည်နယ် (မြောက်ပိုင်း) သီပေါမြို့နယ် မြန်မာ့လယ်ယာဖွံ့ဖြိုး
ရေးဘဏ်ခွဲမှ ယမန်နေ့နံနက် ၁၀ နာရီက မြို့နယ်အတွင်းရှိ တောင်သူ
များအား ၂၀၂၆ မိုးရာသီစိုက်ပျိုးစရိတ်များ စတင်ထုတ်ချေးပေးလျက်
ရှိသည်။
သီပေါမြို့နယ် မြန်မာ့လယ်ယာဖွံ့ဖြိုးရေးဘဏ်မှ ယမန်နေ့ နံနက်
ပိုင်းတွင် စီမံကိန်းဦးစီးဌာနအတွင်းရှိ တောင်သူ ၂၁ ဦး၏ စပါး ၆၂ ဧက၊
ပြောင်း ၁၂ ဧက စိုက်ပျိုးရန်အတွက် မိုးရာသီချေးငွေကျပ် ၂၀၆ သိန်း
ကို ထုတ်ချေးပေးနိုင်ခဲ့ကြောင်းနှင့် ကျန်ကျေးရွာအုပ်စုများမှ တောင်သူ
များကိုလည်း ဆက်လက်ထုတ်ချေးပေးသွားမည်ဖြစ်ကြောင်း သိရ
သည်။
မြို့နယ်(ပြန်/ဆက်)

ကရင်ပြည်နယ်၌ ၂၀၂၆ ခုနှစ် မိုးရာသီ စိုက်ပျိုးစရိတ်ချေးငွေများ တိုးမြှင့်ပေးအပ်

ဘားအံ မေ ၁၃
ပြည်ထောင်စုအစိုးရအဖွဲ့၏ ရက်(၁၀၀)စီမံချက်ဖြင့် ၂၀၂၆ ခုနှစ်
အစိုးရအဖွဲ့၏ ရက်ပေါင်း(၁၀၀)စီမံချက်အပေါ်
၁၂၂၆ မိုးရာသီစိုက်ပျိုးစရိတ်ချေးငွေ တိုးမြှင့်
ပေးအပ်ခြင်း
အခမ်းအနားတွင် မြန်မာ့လယ်ယာဖွံ့ဖြိုးရေးဘဏ် ပြည်နယ်မန်နေဂျာက
၂၀၂၆ ခုနှစ် မိုးရာသီစိုက်ပျိုးစရိတ် ချေးငွေထုတ်ချေးရေးနှင့်ပတ်သက်၍
သိသင့်သလိုထိုက်သည်များနှင့် မြန်မာ့အာမခံလုပ်ငန်း ပြည်နယ်မန်နေဂျာ
က ရာသီဥတုအညွှန်းကိန်း သီးနှံအာမခံကိစ္စရပ်များကို ရှင်းလင်းပြော
ကြားပြီး စိုက်ပျိုးစရိတ်ချေးငွေများကို ထုတ်ချေးပေးကြသည်။
ထို့ပြင် ပြည်နယ်ပြည်သူ့ဆေးရုံကြီး(ဘားအံ)ကို ခုတင်(၃၀၀)သို့
အဆင့်မြှင့်တင်ခဲ့သော အခြေအနေများ ရှင်းလင်းတင်ပြသည့် အခမ်း
အနားသို့ တက်ရောက်အမှာစကားပြောကြားပြီး ပြည်နယ်ပြည်သူ့
ဆေးရုံကြီး(ဘားအံ) ကျောက်ကပ်သွေးသန့်စင်ဌာန၌ ဆေးကုသမှု
ခံယူနေသူများအား တွေ့ဆုံအေးပေးစကားပြောကြားခဲ့ကြောင်း သိရ
သည်။
စောမျိုးမင်းသိန်း(ပြန်/ဆက်)

ညောင်ဦးမြို့နယ်၌ ဆီထွက်သီးနှံများ
စတင်စိုက်ပျိုး

ညောင်ဦး မေ ၁၃
မန္တလေး တိုင်းဒေသကြီး
ညောင်ဦးမြို့နယ်၌ မိုးစတင်ရွာသွန်း
ပြီးဖြစ်သဖြင့် တောင်သူများ
ဆီထွက်သီးနှံ မြေပဲနှင့်နှမ်းများကို
စတင်စိုက်ပျိုးလျက်ရှိသည်။
ညောင်ဦးမြို့နယ်၌ မေ ၁၀ ရက်
နှင့် ၁၁ ရက်တို့တွင် တောင်သူများ
ထွန်ယက်စိုက်ပျိုးနိုင်သည့်အထိ
မိုးရွာသွန်းခဲ့သဖြင့် ဆီထွက်သီးနှံ
မျိုးကောင်းမျိုးသန့်များ စတင်
စိုက်ပျိုးလျက်ရှိကြသည်။
အဓိကထားစိုက်ပျိုး
ညောင်ဦးမြို့နယ်၌ ယာမြေ
အများစုဖြစ်သည့်အတွက် မိုးရာသီ
၌သာ ဆီထွက်သီးနှံများ အဓိက
ထားစိုက်ပျိုးကြပြီး မြေပဲကို
ပင်ထောင်မြေပဲ (သုံးလ) ပဲနှင့်
ပင်ပြန်မြေပဲ (ခြောက်လ)ပဲ၊
နှစ်ကြိမ် စိုက်ပျိုးကြကြောင်း၊



ဆီထွက်နှမ်းကို မိုးနှမ်းနှင့်
ဆောင်းနှမ်း နှစ်ကြိမ်ကြပ်ကပ်
စိုက်ပျိုးကြပြီး သီးထပ် သီးညှပ်
အဖြစ် ပဲစင်းနှင့် ကွေစုရေများ
စိုက်ပျိုးကြကြောင်း သိရသည်။
ဒီပါလင်း

သုံးခွမြို့နယ်၌ တောင်သူအသိပညာပေး ဆွေးနွေးပွဲ ပြုလုပ်

ရန်ကုန် မေ ၁၃
ရန်ကုန်တိုင်းဒေသကြီး သုံးခွ
မြို့နယ် စိုက်ပျိုးရေးဦးစီးဌာန
မြို့နယ် ဦးစီးမှူးရုံးတွင် ပန်းတိုင်
အထွက်နှုန်းရရှိရေး တောင်သူ
အသိပညာပေး ဆွေးနွေးပွဲကို မေ
၁၁ ရက် နံနက်ပိုင်းက ကျင်းပသည်။
ဦးစွာ မြို့နယ်စိုက်ပျိုးရေးဦးစီး
ဌာနမှ မြို့နယ်ဦးစီးမှူး ဦးမျိုးသန်း
က တောင်သူများ စပါးမျိုးကောင်း
မျိုးသန့်များ အသုံးပြုနိုင်ရန်နှင့်
ပန်းတိုင်အထွက်နှုန်း ရရှိစေရေး
အတွက် သဘာဝမြေဩဇာနှင့်
ဓာတ်မြေဩဇာသွင်းအားစုများကို
အလွယ်တကူဝယ်ယူသုံးစွဲနိုင်ရန်

ဖြင့် ရယူဆောင်ရွက်ပြီး သီးနှံများ
ပန်းတိုင်အထွက်နှုန်း ရရှိအောင်
ဆောင်ရွက်ရမည် ဖြစ်ကြောင်း
ပြောကြားသည်။
ဆက်လက်၍ မြို့နယ်သမ
ဝါယမဦးစီးဌာနမှ ဦးစီးအရာရှိ
ဒေါ်ကေသီမြတ်လှိုင်နှင့် မြို့နယ်
ထွေထွေအုပ်ချုပ်ရေး ဦးစီးဌာန
ဒုတိယဦးစီးမှူး ဒေါ်အေးစန္ဒာဝင်း
တို့က တောင်သူများတွေ့ကြုံရ
သည့် အခက်အခဲများကို ပူးပေါင်း
ပါဝင်ဖြေရှင်းပေးနိုင်ရေး ရင်းလင်း
ပြောကြားခဲ့ကြောင်း သိရသည်။
စည်သူလင်း(ပြန်/ဆက်)



ရန်ကုန်တိုင်းဒေသကြီး လှိုင်သာယာ(အရှေ့ပိုင်း)မြို့နယ် အမှတ်
(၁၅)ရပ်ကွက် ကျန်စစ်သားလမ်း ရွှေလင်ဗန်းချောင်းရေတံခါး ရေစီး
ရေလာကောင်းမွန်ရေးနှင့် နေကြာလမ်း၊ သခင်မြလမ်းအတွင်း ရေစီး
ရေလာကောင်းမွန်ရေး၊ ဝမ်းပျက်ဝမ်းလျှော့ရာဂေါ၊ သွေးလွန်တုပ်ကွေး
ရောဂါများ ဖြစ်ပွားစေရေးအမှိုက်ကင်းစင်မှုသန့်ရှင်းသာယာလှပရေး
တို့အတွက် မေ ၁၇ ရက် နံနက်ပိုင်းက ဆောင်ရွက်စဉ်။
မင်းထက်ပိုင် (လှိုင်သာယာ)

ကြက်မှတစ်ဆင့်ကူးစက်တတ်သည့် ဟန့်တပ်ပိုးရပ်စ် (Hantavirus) ရောဂါ

ဒေါက်တာသန်းနိုင်စိုး၊ ဒေါက်တာတိုးသီရိအောင်

အာဂျင်တီးနားနိုင်ငံ၊ အူဆွားရာ (Ushuaia) ဆိပ်ကမ်းမှ (၁၄-၂၀၂၆) ရက်နေ့တွင် ထွက်ခွာခဲ့သည့် နယ်သာလန်နိုင်ငံ အလံလွင်ထုထားသော အမ်ဗီ ဟွန်ဒီယက်စ် (MV Hondius) အပျော်စီးသင်္ဘောခရီးစဉ်တွင် လိုက်ပါလာသည့်ခရီးသည်အချို့၌ ဖျားနာခြင်း၊ အသက်ရှူရခက်ခဲခြင်းနှင့် အဆုတ်ရောင်လက္ခဏာများ ပေါ်ပေါက်ခဲ့စရာရလေသည်ကိုတွေ့ရှိခဲ့ကြောင်းနှင့် အဆိုပါရောဂါလက္ခဏာများသည် ဟန့်တပ်ပိုးရပ်စ် အဆုတ်ရောင်ရောဂါလက္ခဏာစု (Hantavirus Pulmonary Syndrome-HPS) နှင့် ဆင်တူသဖြင့် ဓာတ်ခွဲစစ်ဆေးကြည့်ရာ ဟန့်တပ်ပိုးရပ်စ်ပိုး ကူးစက်ခံထားရသည်ကို တွေ့ရှိရကြောင်း ကမ္ဘာ့ကျန်းမာရေးအဖွဲ့၏ ထုတ်ပြန်ချက်များအရ သိရှိရပါသည်။ အဆိုပါသင်္ဘောပေါ်တွင် (၈-၅-၂၀၂၆) ရက်နေ့အထိ ဟန့်တပ်ပိုးရပ်စ်ရောဂါ ကူးစက်ဖြစ်ပွားသူ ရှစ်ဦးရှိခဲ့ပြီး ၎င်းတို့အနက် အသက်(၇၀) အရွယ် ဒတ်ချ်လူမျိုး အမျိုးသားတစ်ဦး၊ ၎င်း၏ဇနီးနှင့် ဂျာမန်လူမျိုး အမျိုးသမီးတစ်ဦး စုစုပေါင်းသုံးဦးသည် ရောဂါကြောင့်သေဆုံးခဲ့ကြောင်း သိရှိရပါသည်။

ဟန့်တပ်ပိုးရပ်စ်ပိုးသည် ကြက်မှတစ်ဆင့် လူတို့ထံကူးစက်တတ်သော ရောဂါပိုးဖြစ်ပြီး သာမန်အားဖြင့် လူမှလူသို့ ကူးစက်လေ့မရှိသော်လည်း ယခုတွေ့ရှိရသည့် ပိုင်းရပ်စ်ပိုးသည် ဟန့်တပ်ပိုးရပ်စ်ပိုး၏ လူအချင်းချင်းကူးစက်နိုင်သည့် ရှားပါးမျိုးစိတ် Andes virus (ANDV) ဖြစ်ကြောင်းသိရှိရ၍ ကမ္ဘာ့ကျန်းမာရေးအဖွဲ့အပါအဝင် ကမ္ဘာတစ်ဝန်းရှိပြည်သူ့ကျန်းမာရေးပညာရှင်များက ရောဂါကူးစက်မှုများနှင့်ပတ်သက်၍ စောင့်ကြပ်ကြည့်ရှုလျက်ရှိသည်ကို တွေ့ရှိရပါသည်။



ရောဂါ သို့မဟုတ် ကျောက်ကပ်ပျက်စီးသည့်ရောဂါများ ဖြစ်ပွားစေနိုင်ပါသည်။ ဟန့်တပ်ပိုးရပ်စ်သည် ပုံမှန်အားဖြင့် လူအချင်းချင်းကူးစက်လေ့မရှိဘဲ ၎င်း၏ ရှားပါးမျိုးစိတ် Andes virus (ANDV) အနေဖြင့် လူအချင်းချင်းကူးစက်နိုင်သည်ကို တွေ့ရှိရပါသည်။

မေး ။ ဟန့်တပ်ပိုးရပ်စ်သည် လူကိုဘယ်လို ကူးစက်နိုင်သလဲ။

ဖြေ ။ ဟန့်တပ်ပိုးရပ်စ်ရောဂါပိုးရှိသော ကြက်များ၏မစင်၊ ဆီး သို့မဟုတ် တံတွေးများ ကပ်ငြိနေသည့် အစက်အမှုန်များအား ရှူရှိုက်မိခြင်းနှင့် ထိတွေ့မိခြင်း၊ ပိုင်းရပ်စ်ပိုးပါရှိသည့် မသန့်ရှင်းသော အစားအစာများကို စားသောက်မိခြင်း၊ ရောဂါပိုးကူးစက်ခံရသူနှင့် အလွန်နီးကပ်ပြီး အချိန်ကြာမြင့်စွာ ထိတွေ့မှုရှိခြင်းနှင့် ရောဂါပိုးရှိသောအရာဝတ္ထုများကို ကိုင်တွယ်ပြီး ပါးစပ် သို့မဟုတ် နှာခေါင်းကို

သို့ရာတွင် လူအချင်းချင်းကူးစက်မှုဖြစ်ပွားရန် ရောဂါလက္ခဏာပြနေသောလူနှင့် အချိန်ကြာမြင့်စွာ အနီးကပ်ထိတွေ့မှုရှိရန်လိုအပ်ကြောင်း သိရပါသည်။

မေး ။ ဟန့်တပ်ပိုးရပ်စ် ကူးစက်ခံရပါက မည်သည့်ရောဂါလက္ခဏာများကို ခံစားရပါသလဲ။

ဖြေ ။ ဟန့်တပ်ပိုးရပ်စ်နှင့် ထိတွေ့ပြီးနောက် ရောဂါပိုးရက်အနေဖြင့် အများအားဖြင့် ရက်သတ္တတစ်ပတ်မှ ခြောက်ပတ်အတွင်းတွင် ရောဂါလက္ခဏာများ စတင်ပေါ်ပေါက်လာတတ်ပါသည်။

အစောပိုင်းလက္ခဏာများအနေဖြင့် တုပ်ကွေးရောဂါလက္ခဏာများကဲ့သို့ ဖျားခြင်း၊ မောပန်းနွမ်းနယ်ခြင်း၊ ကြက်သားများ ပြင်းထန်စွာကိုက်ခဲခြင်း၊ ခေါင်းကိုက်ခြင်း၊ မူးဝေခြင်း၊ ချမ်းတွန့်ခြင်းနှင့် ပျို့အန်ခြင်း၊ ပမ်းလျှော့ခြင်း သို့မဟုတ် ဗိုက်နာခြင်း စသည့် အစာအိမ်နှင့် အူလမ်းကြောင်းဆိုင်ရာ လက္ခဏာများ ဖြစ်ပေါ်တတ်ပါသည်။

၎င်းနောက် ဆက်လက်၍ ၄ ရက်မှ ၁၀ ရက်ခန့် အကြာတွင် ရောဂါလက္ခဏာများ လျင်မြန်စွာ ဆိုးရွားလာတတ်ပြီး အဆုတ်ရောင်ရောဂါလက္ခဏာများနှင့် ပြင်းထန်အသက်ရှူလမ်းကြောင်းဆိုင်ရာ ရောဂါလက္ခဏာများဖြစ်သည့် ချောင်းဆိုးခြင်း၊ အသက်ရှူရခက်ခဲလာခြင်းနှင့် အဆုတ်ရောင်၍ ရင်ဘတ်အောင့်ခြင်းတို့ ဖြစ်ပွားလာနိုင်ပါသည်။ ထို့ပြင် ကျောက်ကပ်ထိခိုက်ခြင်းနှင့် သွေးလန်ခြင်း လက္ခဏာများဖြစ်သည့် သွေးပေါင်ကျခြင်း၊ သွေးယိုမိခြင်း၊ သွေးလန်ခြင်း၊ ဆီးနည်းခြင်း၊ ကျောက်ကပ်အလုပ်မလုပ်တော့၍ ဆီးမထွက်တော့ခြင်း အစရှိသည့် ပြင်းထန်ရောဂါလက္ခဏာများကို ခံစားရနိုင်ပြီး ရောဂါပြင်းထန်စွာခံစားရပါက ရောဂါကြောင့်သေဆုံးမှုနှုန်းမှာ (၃၀)မှ (၅၀) ရာခိုင်နှုန်းအထိ ရှိနိုင်ပါသည်။

ရောဂါပတ်ဝန်းကျင်တွင် ကြက်များနေထိုင်ခြင်းနှင့် ပေါက်ဖွားခြင်းမပြုနိုင်ရန်နှင့် မိမိနေထိုင်ရာအိမ်အတွင်း ကြက်များမဝင်ရောက်နိုင်ရန် အဓိကအလေးထားဆောင်ရွက်ရမည်ဖြစ်ပြီး အောက်ဖော်ပြပါအချက်တို့ကို သတိပြုဆောင်ရွက်ရမည် ဖြစ်ပါသည်။ -

- (က) ပတ်ဝန်းကျင်သန့်ရှင်းရေး သတိပြုဆောင်ရွက်ပါ - အမှိုက်များကို စနစ်တကျစွန့်ပစ်ပါ။ အစားအစာအကြွင်းအကျန်များ စနစ်တကျစွန့်ပစ်ခြင်း၊ သန့်ရှင်းစွာနေထိုင်ခြင်းတို့ဖြင့် အိမ်နှင့်ပတ်ဝန်းကျင်ကို သန့်ရှင်းစွာထားရှိပါ။ အစားအစာနှင့်ရေများကို လုံခြုံစွာဖုံးအုပ်ထားပါ။
- (ခ) ကြက်ဝင်ပေါက်များကိုပိတ်ဆို့ထားပါ - အိမ်၊ ကား၊ ဂိုဒေါင်၊ စပါးကျိုနှင့် သိုလှောင်ရုံများ သို့မဟုတ် လုပ်ငန်းခွင်နေရာများသို့ ကြက်များဝင်ရောက်နိုင်သည့်အခေါက်များကို လုံခြုံအောင် ပိတ်ဆို့ထားပါ။
- (ဂ) လုံခြုံစွာ သန့်ရှင်းရေးဆောင်ရွက်ပါ - ကြက်ချေး၊ ဆီးစသည်ကြွက်၏အညစ်အကြေးများ သို့မဟုတ် ကြက်သိုက်များကို ရှင်းလင်းခြင်းနှင့် တခြားစည်းလုံးခြင်းတို့ ပြုလုပ်ရာတွင် ဗိုင်းရပ်စ်ပိုးများကို လေထဲသို့လွှင့်ပျံ့မသွားစေရန် စိုစွတ်စေသည့်နည်းလမ်းဖြင့် ဆောင်ရွက်ရပါမည်။ အညစ်အကြေးများရှိသည့်နေရာကို ပိုးသတ်ဆေး (ဥပမာ - ကလိုရင်းအရည်/ ချွတ်ဆေးရည်နှင့် ရေရောစပ်ထားသောအရည်) သို့မဟုတ် အရက်ပြန်ဖြင့် သေချာစွာစိုချနေအောင် ဖျန်းပြီးမှ သတိပြု၍ သုတ်သင်ဖယ်ရှားပါ။ ကြက်များရှိနေနိုင်သည့် နေရာများကို သန့်ရှင်းရေးလုပ်ရာတွင် ရော်ဘာလက်အိတ်များနှင့် မျက်နှာနှင့် အဝင်ခွင်ကျဖြစ်သော ပါးစပ်နှင့်နှာခေါင်းစည်း (ဥပမာ - N95 Mask) ကို စနစ်တကျတပ်ဆင်ပါ။ သန့်ရှင်းရေးလုပ်ပြီးတိုင်း လက်ကိုဆပ်ပြာနှင့်ရေ သို့မဟုတ် ရေမလုံလောက်သန့်စင်ဆေးရည် အသုံးပြု၍ စင်ကြယ်စွာ စနစ်တကျဆေးကြောပါ။

မေး ။ မြန်မာနိုင်ငံတွင် ဟန့်တပ်ပိုးရပ်စ်ရောဂါ ဖြစ်ပွားနိုင်ခြေနဲ့ ပတ်သက်ပြီး စိုးရိမ်စရာရှိသလား။

ဖြေ ။ ဟန့်တပ်ပိုးရပ်စ်သည် ကိုဗစ်-၁၉ ရောဂါနှင့်မတူဘဲ လူမှလူသို့ တိုက်ရိုက်အလွယ်တကူ မကူးစက်နိုင်ခြင်း၊ အချိန်ကြာကြာ နီးကပ်စွာထိတွေ့မှုရှိမှသာ ကူးစက်နိုင်ကြောင်း အထောက်အထားများရှိခြင်းတို့ကြောင့် ကိုဗစ်-၁၉ ရောဂါကဲ့သို့ ပြည်သူလူထုအတွင်း ဆက်လက်ကူးစက်ပျံ့နှံ့နိုင်ခြေနည်းပါးကြောင်းတွေ့ရှိရပါသည်။

ကမ္ဘာတစ်ဝန်းတွင် ဟန့်တပ်ပိုးရပ်စ် ကူးစက်မှုနှင့် ရောဂါဖြစ်ပွားမှုနှုန်းနည်းပါးပြီး ၂၀၂၂ ခုနှစ်အတွင်း အမေရိကတိုက်ရှိ နိုင်ငံရပ်စုံနှင့် စုစုပေါင်းတွင် လူနာ ၂၉ ဦးနှင့် သေဆုံးသူ ၅၉ ဦး ရှိခဲ့ကြောင်း သိရပြီး အရှေ့အာရှဒေသတွင်မူ လွန်ခဲ့သည့်နှစ်များအတွင်း ရောဂါဖြစ်ပွားမှုနှုန်းမှာ လျော့ကျလာခဲ့ကြောင်း သိရပါသည်။

ကမ္ဘာ့ကျန်းမာရေးအဖွဲ့၏ ထုတ်ပြန်ချက်များအရ လက်ရှိအချိန်အထိ ဟန့်တပ်ပိုးရပ်စ်ရောဂါသည် မြန်မာနိုင်ငံအပါအဝင် ကမ္ဘာနိုင်ငံများတွင် လူတစ်ဦးမှလူတစ်ဦးသို့ ကူးစက်နိုင်ခြေနည်းပါးသည့်အဆင့် (low risk) အဖြစ်သာ သတ်မှတ်ထားပါသည်။

- ❖ ဟန့်တပ်ပိုးရပ်စ်ရောဂါပိုးရှိသော ကြက်များ၏မစင်၊ ဆီး သို့မဟုတ် တံတွေးများ ကပ်ငြိနေသည့် အစက်အမှုန်များအား ရှူရှိုက်မိခြင်းနှင့် ထိတွေ့မိခြင်း၊ ပိုင်းရပ်စ်ပိုးပါရှိသည့် မသန့်ရှင်းသောအစားအစာများကို စားသောက်မိခြင်း၊ ရောဂါပိုးကူးစက်ခံရသူနှင့် အလွန်နီးကပ်ပြီး အချိန်ကြာမြင့်စွာ ထိတွေ့မှုရှိခြင်းနှင့် ရောဂါပိုးရှိသောအရာဝတ္ထုများကို ကိုင်တွယ်ပြီး ပါးစပ် သို့မဟုတ် နှာခေါင်းကို ကိုင်တွယ်မိခြင်းတို့မှတစ်ဆင့် ကူးစက်နိုင်
- ❖ ဟန့်တပ်ပိုးရပ်စ်ကိုကာကွယ်ရန် အကောင်းဆုံးနည်းလမ်းမှာ ကြက်များ၊ ၎င်းတို့၏အညစ်အကြေးများနှင့်ထိတွေ့မှုကို အတတ်နိုင်ဆုံး ရှောင်ရှားရန်ဖြစ်
- ❖ မိမိနေထိုင် ရာပတ်ဝန်းကျင်တွင် ကြက်များနေထိုင်ခြင်းနှင့် ပေါက်ဖွားခြင်းမပြုနိုင်ရန်နှင့် မိမိနေထိုင်ရာအိမ်အတွင်း ကြက်များမဝင်ရောက်နိုင်ရန် အဓိကအလေးထားဆောင်ရွက်ရမည်

သို့ဖြစ်ပါ၍ ဟန့်တပ်ပိုးရပ်စ်ရောဂါနှင့် ပတ်သက်၍ မိဘပြည်သူများ သိရှိသတိပြုနိုင်ကြစေရန် အောက်ဖော်ပြပါမေးခွန်းနှင့် အဖြေများကို တင်ပြလိုက်ရပါသည်။ -

မေး ။ ဟန့်တပ်ပိုးရပ်စ်ရောဂါဆိုတာ ဘာလဲ။

ဖြေ ။ ဟန့်တပ်ပိုးရပ်စ်ရောဂါသည် ဟန့်တပ်ပိုးရပ်စ်ရောဂါပိုးကြောင့် ဖြစ်ပွားပြီး အဆိုပါပိုင်းရပ်စ်သည် ကြက်များ (rodents) တွင်သာသာအလျောက်ရှိနေနိုင်ပြီး ကြက်မှတစ်ဆင့် လူသို့ကူးစက်စေ၍ ပြင်းထန်သော အဆုတ်ရောင်

ကိုက်တွယ်မိခြင်းတို့မှတစ်ဆင့် ကူးစက်နိုင်ပါသည်။ ဟန့်တပ်ပိုးရပ်စ်သည် ပုံမှန်အားဖြင့် လူအချင်းချင်းကူးစက်လေ့မရှိသော်လည်း ယခုအဓိပ္ပာယ်တရား (MV Hondius) အပျော်စီးသင်္ဘောပေါ်တွင် တွေ့ရှိရသည့် Andes virus (ANDV) မျိုးစိတ်သည် လူအချင်းချင်းကူးစက်နိုင်သည့် ရှားပါးမျိုးစိတ်ဖြစ်ကြောင်းသိရသည်။ အဆိုပါ Andes virus (ANDV) မျိုးစိတ်သည် တောင်အမေရိကတွင် အဓိကတွေ့ရသောမျိုးစိတ်ဖြစ်ပြီး လူတစ်ဦးမှတစ်ဦးသို့ ကူးစက်သည့်ဖြစ်စဉ် အနည်းငယ်ရှိခဲ့ဖူးပါသည်။

မေး ။ ဟန့်တပ်ပိုးရပ်စ်ကူးစက်မှုကို ဘယ်လို ကာကွယ်နိုင်မလဲ။

ဖြေ ။ ဟန့်တပ်ပိုးရပ်စ်ကို ကာကွယ်ရန် အကောင်းဆုံးနည်းလမ်းမှာ ကြက်များ၊ ၎င်းတို့၏အညစ်အကြေးများနှင့် ထိတွေ့မှုကို အတတ်နိုင်ဆုံးရှောင်ရှားရန်ဖြစ်ပါသည်။ မိမိနေထိုင်

နားမကြားသောကလေးများကျောင်းမှ ကျောင်းသား ကျောင်းသူများခေါ်ယူခြင်း

လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၊ နားမကြားသောကလေးများကျောင်း(ရန်ကုန်) နှင့် နားမကြားသောကလေးများကျောင်း (မန္တလေး) တို့တွင် ၂၀၂၆-၂၀၂၇ ပညာသင်နှစ်အတွက် အောက်ပါသတ်မှတ်ချက်များနှင့် ကိုက်ညီသူများ လျှောက်ထားနိုင်သည်-

- သတ်မှတ်ချက်များ
၁။ အကြားအာရုံ ချို့ယွင်းအားနည်းသူ ဖြစ်ရမည်။
၂။ အသက်(၆)နှစ်မှ (၁၈)နှစ်အတွင်း ရှိသူ ဖြစ်ရမည်။
၃။ အကြားအာရုံ ချို့ယွင်းအားနည်းမှုမှလွဲ၍ ကျန်းမာရေးကောင်းမွန်သူ ဖြစ်ရမည်။
၄။ စာပေနှင့် အသက်မွေးဝမ်းကျောင်းပညာ များကို သင်ယူလိုစိတ်ရှိသူ ဖြစ်ရမည်။
၅။ အိမ်ထောင် မရှိဘူးသူ (လူပျို/အပျို) ဖြစ်ရမည်။
၆။ ကျား/မ၊ လူမျိုးနှင့် ကိုးကွယ်ရာ ဘာသာ မရွေး လျှောက်ထားနိုင်သည်။
၇။ ကျောင်းအပ်နှံပါက မိဘ(သို့မဟုတ်) အုပ်ထိန်းသူကွယ်တိုင် လာရောက်အပ်နှံ ရမည်။
ကျောင်းအပ်နှံရာတွင် လိုအပ်သည့်အချက်များ
၁။ ကလေး၏ပတ်ဝန်းကျင်(၄)ပုံ၊ မွေးစာရင်း မူရင်းနှင့် မိတ္တူ
၂။ မိဘ (၂) ဦး မှတ်ပုံတင် မူရင်းနှင့် မိတ္တူ
၃။ အိမ်ထောင်စုစာရင်း မူရင်းနှင့် မိတ္တူ
၄။ သက်ဆိုင်ရာရပ်ကွက်အုပ်ချုပ်ရေးမှူး၏ ရပ်ကွက်တွင် နေထိုင်ကြောင်း ထောက်ခံ ချက်

၅။ သက်ဆိုင်ရာ မြို့နယ်ကျန်းမာရေးဌာန၏ ကူးစက်ရောဂါ ကင်းရှင်းကြောင်း ထောက်ခံချက်
၆။ အကြားအာရုံချို့ယွင်းမှု တိုင်းတာစစ်ဆေး ပြီးသည့် နားကြားနှုန်း(Audiograph dB) စာရွက်စာတမ်း
လျှောက်ထားလိုသူများသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန၊ လူမှုဝန်ထမ်းဦးစီးဌာန၊ နားမကြား သောကလေးများကျောင်း၊ အမှတ်-၃၄၊ F၊ G၊ အိုးစု (၃)လမ်း၊ မေတ္တာညွန့်ရပ်ကွက်၊ တာမွေမြို့နယ်၊ ရန်ကုန်မြို့သို့လည်းကောင်း၊ နားမကြားသော ကလေးများကျောင်း၊ အကွက်-၈၅၊ ချမ်း/တောင် ရပ်ကွက်၊ ချမ်းမြသာစည်မြို့နယ်၊ မန္တလေးမြို့သို့ လည်းကောင်း တိုက်ရိုက်ဖြစ်စေ၊ တိုင်းဒေသကြီး/ ပြည်နယ်များရှိ လူမှုဝန်ထမ်းရုံးများမှတစ်ဆင့် ဖြစ်စေ စုံစမ်းနိုင်ပါသည်။ စာပေပညာနှင့် အသက် မွေးဝမ်းကျောင်းပညာရပ်တက်ရောက်ခွင့်ရှိပါက သွားလာရေးခက်ခဲသောဒေသများမှ နားမကြား ကျောင်းသား/သူများ၏ စားသောက်နေထိုင်ရေးကို နိုင်ငံတော်က တာဝန်ယူမည်ဖြစ်ပြီး ကျောင်းဝင် ကြေးနှင့် ကျောင်းလခပေးရန်မလိုပါ။
အသေးစိတ်သိလိုပါက လူမှုဝန်ထမ်းဦးစီးဌာန၊ မသန်စွမ်းသူများ ဖွံ့ဖြိုးတိုးတက်ရေးဌာနခွဲ၊ ဖုန်းနံပါတ် ၀၆၇-၄၀၄၂၂၊ နားမကြားသောကလေး များကျောင်း (ရန်ကုန်) ဖုန်းနံပါတ် ၀၁-၉၅၈၈၈၇၊ ၀၉-၂၅၀၀၇၂၆၈ နှင့် နားမကြားသောကလေးများ ကျောင်း (မန္တလေး) ဖုန်းနံပါတ် ၀၉-၄၀၂၆၂၆၈၉၊ ၀၉-၄၅၉၇၆၀၅၁၆ တို့ကို (ရုံးချိန်အတွင်း) ဆက်သွယ်စုံစမ်းနိုင်ပါသည်။
လူမှုဝန်ထမ်းဦးစီးဌာန

နိုင်ငံတော်သမ္မတ၏ လမ်းညွှန်ချက်များ ထပ်ဆင့်ရှင်းလင်းခြင်း အခမ်းအနားကျင်းပ

နေပြည်တော် မေ ၁၃
နိုင်ငံတော်သမ္မတ၏ လမ်းညွှန် ချက်များ ထပ်ဆင့်ရှင်းလင်း ခြင်းအခမ်းအနားကို မေ ၁၁ ရက် နံနက်ပိုင်းက ပြည်ထောင်စု နယ်မြေ နေပြည်တော် ဧမ္မာသီရိ မြို့နယ် အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ကျင်းပသည်။
အခမ်းအနားတွင် မန္တလေးတိုင်း ဒေသကြီးဥပဒေချုပ် ဦးလှသိန်းက ဥပဒေရေးရာ ဝန်ကြီးဌာန ပြည်ထောင်စု ဝန်ကြီးနှင့် ပြည်ထောင်စုရှေ့နေချုပ်၏ နိုင်ငံ တော်သမ္မတ၏လမ်းညွှန်ချက်များ နှင့် ရက်(၁၀၀)စီမံကိန်းဆိုင်ရာ ရှင်းလင်းချက်များ၊ ဒုတိယဝန်ကြီး နှင့် ဒုတိယရှေ့နေချုပ်၏ လုပ်ငန်း



လမ်းညွှန်ချက်များ ကိုလည်း အခမ်းအနားသို့ နေပြည်တော် ကောင်း၊ မန္တလေးတိုင်းဒေသကြီး ဥက္ကဋ္ဌရခိုင်၊ ဇေယျာသီရိခရိုင်၊ လယ်ဝေးခရိုင်၊ ပျဉ်းမနားခရိုင် ဥပဒေရုံးများနှင့် မြို့နယ်ဥပဒေရုံး များ၊ ရမည်းသင်းခရိုင်နှင့် မြို့နယ် ဥပဒေရုံးများမှ ဥပဒေအရာရှိများ တက်ရောက်ခဲ့ကြကြောင်း သိရ သည်။
ဧကယ်

မူဆယ်မြို့၌ လူရည်ချွန်မောင်မယ် ကျောင်းသားကျောင်းသူများအား ဂုဏ်ပြုကြိုဆို

မူဆယ် မေ ၁၃
ရှမ်းပြည်နယ် (မြောက်ပိုင်း) မူဆယ်ခရိုင်မှ လူရည်ချွန်မောင်မယ်

ကျောင်းသား ကျောင်းသူများအား ဂုဏ်ပြုကြိုဆိုပွဲ အခမ်းအနားကို ယနေ့နံနက်ပိုင်းတွင် အထက-၂



ချယ်ရီဆောင်၌ ပြုလုပ်သည်။ အခမ်းအနားတွင် မူဆယ်ခရိုင် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးစန်းစင်းက ကြိုဆိုနှုတ်ခွန်းဆက်စကား ပြော ကြားပြီး လူရည်ချွန်များအား ဂုဏ်ပြုဌေးများကို မူဆယ်ခရိုင် အုပ်ချုပ်ရေးမှူးနှင့် တာဝန်ရှိသူ များက ပေးအပ်သည်။
မူဆယ်မြို့တွင် ၂၀၂၅-၂၀၂၆ ပညာသင်နှစ်အတွက် လူရည်ချွန် အဖြစ် Grade-12 မှ တစ်ဦး၊ Grade-11၊ Grade-10 နှင့် Grade-9 တို့မှ နှစ်ဦးစီ စုစုပေါင်း ခုနစ်ဦးပေါ်ထွက်ခဲ့ကြောင်း သိရ သည်။
ခရိုင်(ပြန်/ဆက်)

လက်ပံတန်းမြို့နယ်၌ စာသုံးသူကကွယ်ရေးလုပ်ငန်းများ ဆောင်ရွက်

လက်ပံတန်း မေ ၁၃
ပဲခူးတိုင်းဒေသကြီး လက်ပံတန်း မြို့နယ်တွင် ရက်(၁၀၀) စီမံချက် ဖြင့် ခရိုင်စာသုံးသူရေးရာဦးစီး ဌာနနှင့် ဌာနဆိုင်ရာပူးပေါင်းအဖွဲ့ သည် ယနေ့နံနက်ပိုင်းက မြို့မ ဈေး၌ ထုတ်ကုန်လုံခြုံရေးဆိုင်ရာ ဈေးကွက်စောင့်ကြည့် စစ်ဆေး ခြင်းလုပ်ငန်းများ ဆောင်ရွက် သည်။
ထိုသို့ ဆောင်ရွက်ရာတွင် ခရိုင် စာသုံးသူရေးရာဦးစီးဌာနမှ ခရိုင် ဦးစီးမှူး ဦးနိုင်လင်းထွန်းဦးဆောင် သော ဌာနဆိုင်ရာပူးပေါင်းအဖွဲ့ သည် လက်ပံတန်းမြို့မဈေး အတွင်း စားသောက်ကုန်အရောင်း



ဆိုင်များ၌ ရောင်းချလျက်ရှိသည့် စာသုံးကုန်ပစ္စည်းများကို စားသုံး သူရေးရာကော်မရှင်၏ ညွှန်ကြား ချက်များနှင့်အညီ မြန်မာဘာသာ ဖြင့် ကုန်ညွှန်းအမှတ်အသားများ ပြည့်စုံစွာဖော်ပြထားမှု ရှိ/ မရှိ၊ ထုတ်လုပ်သည့် ရက်စွဲနှင့် ကုန်းဆုံးသည့်ရက်စွဲများပါရှိခြင်း ရှိ/မရှိ စစ်ဆေးပြီး အသိပညာပေး လုပ်ငန်းများ ဆောင်ရွက်ခဲ့ ကြောင်း သိရသည်။
မြို့နယ်(ပြန်/ဆက်)

သာပေါင်းမြို့နယ်၌ ပြည်သူများအား ဆန်၊ ဆီ၊ ကြက်ဥများ ရောင်းချပေး

သာပေါင်း မေ ၁၃
ဧရာဝတီ တိုင်းဒေသကြီး သာပေါင်းမြို့နယ် ကုန်ဈေးနှုန်း တည်ငြိမ်ကျဆင်းရေးကော်မတီမှ ယနေ့နံနက်ပိုင်းတွင် သီရိရွှေသာ ဈေးရေ ဧရာဝတီဘဏ်မျက်နှာစာ ၌ ပြည်သူများအား ဆန်၊ ဆီ၊ ကြက်ဥများကို သက်သာသော ဈေးနှုန်းဖြင့် ရောင်းချပေးသည်။
ထိုသို့ ရောင်းချပေးရာတွင် မြို့နယ်ဆီကုန်ညွှန်နှင့်ဆီလုပ်ငန်း ရှင်များအဖွဲ့တို့က ဆန်တစ်ပြည် ငွေကျပ် ၂၈၀၀၊ ဆီ ၅၀ ဆယ်သား ငွေကျပ် ၄၀၀၀ နှင့်ဘူးခွက်ကျပ် ၂၀၀၀

ကြက်ဥ ကျပ် ၅၀၀ နှုန်းဖြင့် ပေးခဲ့ကြောင်း သိရသည်။
မြို့နယ်(ပြန်/ဆက်)



စာမျက်နှာ ၁၀ မှ

ကျန်းမာရေးဝန်ကြီးဌာနအနေဖြင့် ဟန့်တာ ဗိုင်းရပ်စ်ရောဂါ စောင့်ကြပ်ကြည့်ရှုရေးလုပ်ငန်း များနှင့် အသိပညာပေးလုပ်ငန်းများကို အထူး အလေးထား ဆောင်ရွက်လျက်ရှိပါသည်။ ကမ္ဘာ့ ကျန်းမာရေးအဖွဲ့နှင့်ချိတ်ဆက်၍ လတ်တလော ရောဂါကူးစက်ဖြစ်ပွားမှု အခြေအနေများကို စောင့်ကြည့်လျက်ရှိပြီး နိုင်ငံပြတ်ကျော် ဝင်၊ ထွက် ပေါက်များဖြစ်သော လေဆိပ်၊ ဆိပ်ကမ်းနှင့် နယ်စပ် ဂိတ်များတွင် ရောဂါစောင့်ကြပ်ကြည့်ရှုခြင်းနှင့် ကာကွယ်ထိန်းချုပ်ရေးဆိုင်ရာ လုပ်ငန်းများကို စဉ်ဆက်မပြတ် ဆောင်ရွက်လျက်ရှိပါသည်။
နိုင်ငံတကာသဘောတူညီချက်များ ဝင်/ထွက်မှုရှိသော

ရန်ကုန်ဆိပ်ကမ်းတွင်လည်း ပြည်ပပင်လယ်ကူး သင်္ဘောများအား ကူးစက်ရောဂါစောင့်ကြပ်ကြည့်ရှု ခြင်း၊ ကမ္ဘာ့ကျန်းမာရေးအဖွဲ့၏ အသိအမှတ်ပြု ပင်လယ်ကူးသင်္ဘောများ ကူးစက်ရောဂါ ကင်းရှင်း ကြောင်းနှင့် သန့်ရှင်းမှုရှိကြောင်း စစ်ဆေးခြင်း လက်မှတ်ထုတ်ပေးခြင်းများကို ပုံမှန်ဆောင်ရွက်လျက် ရှိပါသည်။
လတ်တလောအနေဖြင့် နိုင်ငံတကာ အပျော်စီး သင်္ဘောပေါ်တွင် ဟန့်တာဗိုင်းရပ်စ်ရောဂါ ကူးစက် ဖြစ်ပွားမှုနှင့်ပတ်သက်၍ မြန်မာနိုင်ငံသို့ ဝင်ရောက် ကူးစက်မှုမရှိစေရေးအတွက် တိုင်းဒေသကြီး/ ပြည်နယ် ပြည်သူ့ကျန်းမာရေးဦးစီးဌာနများ၊ အပြည်ပြည်ဆိုင်ရာလေဆိပ်နှင့် ဆိပ်ကမ်းများတွင်

ရောဂါစောင့်ကြပ်ကြည့်ရှုခြင်းအား တိုးမြှင့်ဆောင် ရွက်ခြင်း၊ အထူးသဖြင့် အပြည်ပြည်ဆိုင်ရာလေဆိပ် များတွင် ကိုယ်အပူချိန်နှင့် ကူးစက်ရောဂါလက္ခဏာ စောင့်ကြပ်ကြည့်ရှုခြင်း၊ အပြည်ပြည်ဆိုင်ရာဆိပ်ကမ်း များတွင် ကမ္ဘာ့ကျန်းမာရေးအဖွဲ့မှ ထုတ်ပြန်ချက်နှင့် အညီ ရောဂါကူးစက်ဆေးခြင်း၊ စုံစမ်းစစ်ဆေးခြင်း၊ သတင်းပို့ခြင်း၊ ကုသမှုပေးခြင်း၊ ကူးစက်ရောဂါ ကာကွယ်ထိန်းချုပ်ခြင်းနှင့် သင်္ဘောပေါ်တွင် ပြည်သူ့ ကျန်းမာရေးစီမံခန့်ခွဲခြင်းလုပ်ငန်းများကို သင်္ဘော လုပ်ငန်းဆောင်ရွက်သူများနှင့် နီးကပ်စွာပူးပေါင်း၍ ဆောင်ရွက်ရမည့်လုပ်ငန်းများ အားဖြည့်ဆောင်ရွက် လျက်ရှိပါသည်။
ရောဂါသံသယရှိသူများ ပေါ်ပေါက်လာပါက

လည်း ဆေးကုသရေးလုပ်ငန်းများကို အချိန်နှင့် တစ်ပြေးညီ ဆောင်ရွက်နိုင်ရန် ပြည်သူ့ဆေးရုံများ တွင် ကြိုတင်ပြင်ဆင်ခြင်းလုပ်ငန်းများကို ဆောင်ရွက် ထားရှိပြီးဖြစ်ပါသည်။ သို့ဖြစ်၍ လက်ရှိအချိန်တွင် ဟန့်တာဗိုင်းရပ်စ်ရောဂါဖြစ်ပွားမှုနှင့် ပတ်သက်၍ မိဘပြည်သူများအနေဖြင့် ကြိုက်မှတ်ဆင်ဆင် ကူးစက် တတ်သောရောဂါများကို ကာကွယ်နိုင်ရန်အတွက် ပတ်ဝန်းကျင် သန့်ရှင်းရေးလုပ်ငန်းများနှင့် ကြိုက်နှစ်သက်ရေးလုပ်ငန်းများကို အလေးထား ဆောင်ရွက်ရန်လိုအပ်ပြီး ဟန့်တာဗိုင်းရပ်စ်ရောဂါ ကူးစက်ဖြစ်ပွားမှုများနှင့်ပတ်သက်၍ အထူးစိုးရိမ် ကြောင့်ကြရန် မလိုအပ်ပါကြောင်း တင်ပြလိုက်ရပါ သည်။ ။

မွန်ပြည်နယ်ဝန်ကြီးချုပ် မိုးရာသီစိုက်ပျိုးစရိတ်ချေးငွေပေးအပ်၊ ဒေသဖွံ့ဖြိုးရေးများဆောင်ရွက်

မော်လမြိုင် မေ ၁၃
ပြည်ထောင်စု အစိုးရအဖွဲ့၏ ရက်ပေါင်း ၁၀၀ အတွင်း မြန်မာ့ လယ်ယာ ဖွံ့ဖြိုးရေးဘဏ် မော်လမြိုင်ခရိုင် ဘဏ်ခွဲမှ ဆောင်ရွက်မည့် ၂၀၂၆ မိုးရာသီ စိုက်ပျိုးစရိတ်ချေးငွေ တိုးမြှင့် ထုတ်ချေးရေးနှင့် ချေးငွေပေးအပ် ပွဲကို ယမန်နေ့နံနက်ပိုင်းက မော်လမြိုင်မြို့ ပြည်နယ်စီမံကိန်း ဦးစီးဌာန အစည်းအဝေးခန်းမ၌ ကျင်းပသည်။



ပြောကြားပြီး ၂၀၂၆ ခုနှစ် မိုးရာသီ စိုက်ပျိုးစရိတ် ချေးငွေကို တောင်သူများထံ ပေးအပ်ကာ ချေးငွေ ထုတ်ချေးနေမှုကို လှည့်လည်ကြည့်ရှုအားပေးသည်။

ယင်းနေ့က မိုးစပါးမျိုးစေ့ ထုတ် စိုက်ခင်းစိုက်ပျိုးမည့် တောင်သူများကို မျိုးသန့်မျိုးပွား မျိုးစေ့(RS)များ ချီးမြှင့်ပေးအပ်ပြီး ရိုးရိုးကျေးရွာ တောင်သူ ဦးစိုးညဏ်

၏လယ်မြေတွင် မြေဆီလွှာ ပြုပြင်ခြင်းအတွက် ထုံးထည့်သွင်း နေမှု၊ မော်လမြိုင်မြို့ ငန်းတေး ရပ်ကွက်ရှိ ဦးသန်းထွန်းဝင်း၏ ဥစားကြက်မွေးမြူရေးခြံအတွင်း ဥစားကြက်အကောင်ရေ ၆၀၀၀ မွေးမြူ အောင်မြင်ဖြစ်ထွန်းနေမှု၊ ဦးသက်ပိုင်စိုး၏ သုံးဧက ငါး မွေးမြူရေးကန်တွင် ငါးတန် ၃၀၀၀၊ ငါးမုတ် ၅၀၀၀၊ ငါးမြစ်ချင်း ၃၀၀၀နှင့် ငွေရောင်ငါးကြင်း ၂၅၀၀ မွေးမြူအောင်မြင်ဖြစ်ထွန်း နေမှုများကို ကြည့်ရှုအားပေးခဲ့ ကြောင်း သိရသည်။

ပြည်နယ်(ပြန်/ဆက်)

မိုးညှင်းမြို့၌ မိုးရာသီစိုက်ပျိုးစရိတ် ချေးငွေ စတင်ထုတ်ချေးပေး

မိုးညှင်း မေ ၁၃
ကချင်ပြည်နယ် မိုးညှင်းမြို့၌ မြန်မာ့လယ်ယာဖွံ့ဖြိုးရေးဘဏ် ခရိုင်ဘဏ်ခွဲမှ ၂၀၂၆ ခုနှစ် မိုးရာသီစိုက်ပျိုးစရိတ် ချေးငွေများကို ယမန် နေ့ နံနက် ၁၀ နာရီက ရွာသစ်ကုန်းကျေးရွာမှ တောင်သူ ၄၀ တို့၏ လယ်ယာမြေ ၂၀၂ ဧကအတွက် မိုးစပါးစိုက်တစ်ဧကလျှင် ငွေကျပ် သုံးသိန်းနှုန်းဖြင့် ချေးငွေကျပ် စုစုပေါင်း ၆၀၆ သိန်းအား အဆိုပါဘဏ်ခွဲ၌ တာဝန်ရှိသူများက ထုတ်ချေးပေးလျက်ရှိသည်။
မိုးညှင်းမြို့နယ်အတွင်းရှိ ရပ်ကွက်နှင့် ကျေးရွာအုပ်စု ၃ အုပ်စုမှ တောင်သူ ၆၀၆၄ ဦးအား မိုးစပါးစိုက် တစ်ဧကလျှင် ငွေကျပ် သုံးသိန်း နှုန်းဖြင့် မိုးစပါးစိုက်ပျိုးဧက ၄၂၃၅၀ အတွက် ချေးငွေစုစုပေါင်း ငွေကျပ်သိန်းပေါင်း တစ်သိန်းနှစ်သောင်းကျော်ကို ထုတ်ချေးပေးသွား မည်ဖြစ်ကြောင်း အဆိုပါခရိုင်ဘဏ်ခွဲမှ သိရသည်။

ရွှေမိုးညှင်း



နတ်မောက်မြို့၌ မိုးရာသီစိုက်ပျိုးစရိတ် ချေးငွေများ ထုတ်ပေး

နတ်မောက် မေ ၁၃
မကွေးတိုင်းဒေသကြီး နတ်မောက်မြို့နယ် မြန်မာ့လယ်ယာဖွံ့ဖြိုး ရေးဘဏ်ခွဲမှ ၂၀၂၆ ခုနှစ် မိုးရာသီစိုက်ပျိုးစရိတ်ချေးငွေများ ပေးအပ်ပွဲ ကို မေ ၁၂ ရက် နံနက်ပိုင်းက မြို့နယ်မြန်ကြားရေးနှင့် ပြည်သူ့ဆက်ဆံ ရေးဦးစီးဌာန လူထုအခြေပြုဟိုဠာနာကက်စုံသုံးခန်းမ၌ ကျင်းပသည်။
အခမ်းအနားတွင် မြို့နယ်ချေးငွေအကြံပေးအဖွဲ့ဥက္ကဋ္ဌ ဦးဝင်းနိုင်ဦး၊ အမျိုးသားလွှတ်တော်ကိုယ်စားလှယ် ဦးစော်လတ်မိုး၊ မြန်မာနိုင်ငံ ရဲတပ်ဖွဲ့ ရဲမှူးဇော်မြင့်သူ၊ မြို့နယ်မြန်မာ့လယ်ယာဖွံ့ဖြိုးရေးဘဏ်ခွဲ မန်နေဂျာဒေါ်မိုးမိုးသိန်းနှင့် တာဝန်ရှိသူများက မြို့မအုပ်စုမှဘဏ်ခွဲဝင် တောင်သူ ၄၄ ဦးအား စပါးတစ်ဧကလျှင် ငွေကျပ် သုံးသိန်း၊ နှမ်းတစ်ဧက လျှင် ငွေကျပ် ၂၅၀၀၀ နှုန်းဖြင့် စပါး ၃၃ ဧက၊ နှမ်း ၁၆ ဧက စုစုပေါင်း ၁၄၉ ဧကအတွက် ချေးငွေပမာဏငွေကျပ် ၃၈ ဒသမ ၉၀ သန်းတို့ကို စတင် ထုတ်ချေးပေးသည်။
နတ်မောက်မြို့နယ်တွင် ၂၀၂၆ ခုနှစ် မိုးရာသီစိုက်ပျိုးစရိတ်ချေးငွေ အား စပါးဧက ၁၀၀၀၊ အခြားသီးနှံ ဧက ၂၈၅၀၀ စုစုပေါင်းဧက ၂၉၅၀၀ အတွက် ချေးငွေပမာဏငွေကျပ် ၇၄၂၅ သန်း ထုတ်ချေးရန်လျာထား ကြောင်း သိရသည်။

လှဝင်း



အုတ်တွင်းမြို့နယ်၌ မိုးစပါးစိုက်တောင်သူများအား ချေးငွေစတင် ထုတ်ချေးပေး

အုတ်တွင်း မေ ၁၃
ပဲခူးတိုင်းဒေသကြီး အုတ်တွင်းမြို့နယ် မြန်မာ့လယ်ယာဖွံ့ဖြိုးရေး ဘဏ်ခွဲမှ ၂၀၂၆ ခုနှစ် မိုးရာသီအတွက် မိုးစပါးစိုက်ပျိုးမည့် တောင်သူများ အား ချေးငွေများကို ယမန်နေ့နံနက်ပိုင်းက အဆိုပါရုံး၌ စတင်ထုတ်ချေး ပေးလျက်ရှိသည်။
မြို့နယ် မြန်မာ့လယ်ယာဖွံ့ဖြိုးရေးဘဏ်ခွဲမှ မန်နေဂျာ ဒေါ်တင်တင်နိုင်က ချေးငွေထုတ်ပေးရခြင်း၏ရည်ရွယ်ချက်များကို ရှင်းလင်းပြောကြားသည်။ ထို့နောက် ကျေးရွာအုပ်စု ၄၁ အုပ်စုရှိ လူဦးရေ ၃၇၈၂ ဦး၊ ဧက ၂၄၉၇၀ အတွက် ထုတ်ချေးငွေကျပ် ၇၉၄၀၀၀၀၀၀ ထုတ်ချေးရန် လျာထားဆောင်ရွက်လျက်ရှိပြီး ယမန်နေ့နံနက်ပိုင်းက ဈေးရပ်ကွက်ရှိ တောင်သူ ၅၂ ဦးတို့၏ လယ်ယာမြေ ၃၁၅၅ ဧကအတွက် ချေးငွေကျပ် ၉၄၅၀၀၀၀၀ အား စတင်ထုတ်ချေးပေးခဲ့ကြောင်း သိရ သည်။

ခင်ခင်မာ(ပြန်/ဆက်)

နောင်ချိုမြို့နယ်၌ မိုးစပါးစိုက်ပျိုးစရိတ်ချေးငွေများ ထုတ်ချေးပေး

နောင်ချို မေ ၁၃
ရမ်းပြည်နယ်(မြောက်ပိုင်း) ကျောက်မဲခရိုင် နောင်ချိုမြို့နယ်တွင်



ရက် (၁၀၀) စီမံချက်ဖြင့် မိုးစပါးစိုက်ပျိုးစရိတ်ချေးငွေများ ထုတ်ချေးပေး ခြင်းအခမ်းအနားကို ယမန်နေ့က မြို့နယ်မြန်မာ့လယ်ယာဖွံ့ဖြိုးရေး ဘဏ်၌ ပြုလုပ်သည်။
စိုက်ပျိုးစရိတ်ချေးငွေများကို ခိုအုံအုပ်စုနှင့် ကြိမ်ဂင်နိုင်အုပ်စုတို့ အတွင်းရှိ စိုက်ပျိုးတောင်သူ ၄၀ အတွက် လယ်တစ်ဧကလျှင် ငွေကျပ် သုံးသိန်းနှင့် ယာတစ်ဧကလျှင် ငွေကျပ် ၂၅၀၀၀၀ သတ်မှတ်၍ အတိုး နှုန်း ငါးရာခိုင်နှုန်းဖြင့် ငွေကျပ် ၆၃၂၅၀၀၀၀ အား မြို့နယ်ချေးငွေအကြံ ပေး အဖွဲ့ဝင်များက ပေးအပ်ကြသည်။
ထို့နောက် နောင်ချိုမြို့နယ်အတွင်း ကျေးရွာအုပ်စု ၂၄ အုပ်စု အတွက် စိုက်ပျိုးစရိတ်ချေးငွေကျပ် ၂၃၂၅၀၀၀၀၀အား ထုတ်ချေးပေး ရန် လျာထားလျက်ရှိကြောင်း မြို့နယ်မြန်မာ့လယ်ယာဖွံ့ဖြိုးရေးဘဏ် မှ သိရသည်။

မြို့နယ်(ပြန်/ဆက်)

သာပေါင်းမြို့နယ်၌ မိုးရာသီစိုက်ပျိုးစရိတ်ချေးငွေ စတင်ထုတ်ချေး

သာပေါင်း မေ ၁၃
ဧရာဝတီတိုင်းဒေသကြီး သာပေါင်းမြို့နယ်တွင် ၂၀၂၆ ခုနှစ် မိုးရာသီ စိုက်ပျိုးစရိတ်ချေးငွေ စတင်ထုတ်ချေးပေးအပ်ပွဲအခမ်းအနားကို မေ ၁၂ ရက် နံနက်ပိုင်းက မြန်မာ့လယ်ယာဖွံ့ဖြိုးရေးဘဏ် မြို့နယ်ဘဏ်ခွဲ ရုံး၌ ကျင်းပသည်။
အခမ်းအနားတွင် သစ်ပုတ်ကုန်းကျေးရွာအုပ်စုရှိ တောင်သူ ၁၁၃ ဦး၏ လယ်မြေ ၉၁၅ ဧကအတွက် ချေးငွေကျပ်သိန်း ၂၇၄၅၀၀၀၀၀ စတင်ထုတ်ချေးပေးပြီး သာပေါင်းမြို့နယ်တွင် ကျေးရွာအုပ်စု ၅၈ အုပ်စုရှိ တောင်သူ ၅၉၈၃ ဦးတို့၏ လယ်ယာမြေဧက ၃၉၀၀၀ ခန့် အတွက် ငွေကျပ်သန်း ၁၁၇၀၀ ကို ချေးငွေ ဆက်လက်ထုတ်ချေးပေးမည် ဖြစ်ကြောင်း သိရသည်။

မြို့နယ်(ပြန်/ဆက်)



ကဝမြို့နယ်၌ စိုက်ပျိုးစရိတ်ချေးငွေများ ပေးအပ်ပွဲ ကျင်းပ

ကဝ မေ ၁၃
ပဲခူးတိုင်းဒေသကြီး ကဝ မြို့နယ်တွင် ရက်(၁၀၀)စီမံချက် ဖြင့် စိုက်ပျိုးစရိတ်တိုးမြှင့်ထုတ်ချေး ခြင်းနှင့် ၂၀၂၆ ခုနှစ် မိုးရာသီစိုက်ပျိုး စရိတ်ချေးငွေပေးအပ်ပွဲ အခမ်း အနားကို ယမန်နေ့နံနက် ၁၀ နာရီ က ကဝမြို့နယ် မြန်မာ့လယ်ယာ ဖွံ့ဖြိုးရေးဘဏ်ခွဲ၌ ကျင်းပ သည်။
အခမ်းအနားတွင် မြန်မာ့ လယ်ယာဖွံ့ဖြိုးရေး ဘဏ်ခွဲ



မန်နေဂျာ ဦးအောင်ဇော်ဦးက ချေးငွေထုတ် တောင်သူများအား သိရှိလိုက်နာရမည့် ဘဏ်ချေးငွေ

ဆိုင်ရာ စည်းမျဉ်း၊ စည်းကမ်းများ ရှင်းလင်းပြောကြားသည်။ ထို့နောက် မြို့နယ်စီမံခန့်ခွဲရေး

နှင့် အုပ်ချုပ်ရေးကော်မတီအဖွဲ့ဝင် များနှင့် တာဝန်ရှိသူများက ၂၀၂၆ ခုနှစ် မိုးရာသီစိုက်ပျိုးစရိတ် ချေးငွေများ အကျေအလည် ပေးဆပ်ပြီးဖြစ်သည့် ကဝမြို့နယ် ဘုမ္မစိုးကျေးရွာအတွင်းမှ တောင်သူ ၁၉၃ ဦးအတွက် တစ်ဧကလျှင် ငွေကျပ် သုံးသိန်းနှုန်းဖြင့် ၁၃၀၈ ဧကအတွက် စုစုပေါင်း ငွေကျပ် ၃၉၂၄၀၀၀၀၀ ကို တောင်သူများ လက်ဝယ်သို့ ထုတ်ချေးပေးခဲ့ကြောင်း သိရ သည်။

ရဲဇော်ဟိန်း(ပြန်/ဆက်)

အလုံမြို့နယ်အတွင်း ပြည်သူများ လျှပ်စစ်စီးပြည့်ဝစွာရရှိနိုင် ရေးအတွက် ရက်(၁၀၀) အတွင်း စီမံဆောင်ရွက်လျက်ရှိသည့် လုပ်ငန်းများပြီးစီးမှုအခြေအနေကို ပြည်သူ့လွှတ်တော်ကိုယ်စားလှယ် ဦးကုဋေထွန်း၊ မြို့နယ်စီမံခန့်ခွဲရေးနှင့် အုပ်ချုပ်ရေးမှူးနှင့်အဖွဲ့၊ မြို့နယ်လျှပ်စစ်မန်နေဂျာနှင့် အင်ဂျင်နီယာအဖွဲ့တို့က မေ ၁၃ ရက် တွင် စစ်ဆေးစဉ်။



သျှင်ဝင်းသျှင်

အင်းတော်မြို့ အခြေခံပညာအထက်တန်းကျောင်း(ခွဲ) ၌ ကျောင်းအုပ်ချုပ်မှုကိစ္စများ ဆောင်ရွက်နေသည့် ပညာရေးဝန်ထမ်းများအား အကြမ်းဖက်သောင်းကျန်းသူများက FPV Suicide Drone များဖြင့် ယုတ်မာစွာ အကြောင်းမဲ့ပစ်လွှတ်တိုက်ခိုက်ခဲ့သဖြင့် ပညာရေးဝန်ထမ်း သုံးဦး ထိခိုက်ဒဏ်ရာရရှိ

နေပြည်တော် မေ ၁၃
နိုင်ငံတစ်နိုင်ငံ ဖွံ့ဖြိုးတိုးတက် ရန်အတွက် ပညာရေးကဏ္ဍသည် အလွန်အရေးကြီးသည့် အခြေခံ တစ်ရပ်ဖြစ်သည်။ ပညာရေးကပင် လူ့စွမ်းအား အရင်းအမြစ်များကို တိုးတက်စေပြီးစီးပွားရေးလှူဒါန်း နည်းပညာနှင့် နိုင်ငံရေးကဏ္ဍများ အားလုံးကို တိုးတက်အောင် ဆောင်ရွက်ပေးနိုင်ကာ နိုင်ငံ၏ အနာဂတ်ကို တည်ဆောက်ပေးနိုင် သော အင်အားတစ်ရပ်ဖြစ်သည်။ ထို့ကြောင့် နိုင်ငံတော်အစိုးရ အနေဖြင့် နိုင်ငံ၏ အနာဂတ်ဖြစ် သည့် မျိုးဆက်သစ်ရင်ဆွေးငယ် များ၏ ပညာရေးတွင် နောက်ကျ ကျန်ရစ်မှုမဖြစ်ပေါ်စေရေးအတွက် ပညာသင်ကြားနိုင်အောင်အလမ်း ကို ပြည့်ဝစွာ အသုံးပြုနိုင်စေရန်နှင့် လာမည့် ကျောင်းဖွင့်ရာသီတွင် အခြေခံပညာ ကျောင်းများ ပြန်လည် ဖွင့်လှစ်နိုင်ရေး တပ်မတော်သားများ၊ သက်ဆိုင်ရာ အဖွဲ့အစည်းများနှင့် ပူးပေါင်း၍ အားသန်ခွန်စိုက် ကြိုးပမ်း ဆောင်ရွက်လျက်ရှိသည်။ သို့ရာတွင် NUG အမည်ခံ

အကြမ်းဖက်အဖွဲ့နှင့် ၎င်း၏ လက်အောက်ခံ PDF အမည်ခံ အကြမ်းဖက် သမားများသည် အနာဂတ် ရင်ဆွေးငယ်များ၏ ပညာသင်ကြားသင်ယူခွင့် အခွင့် အလမ်းများပျက်ပြား၍ ပညာမဲ့ လူတန်းစားများ ဖြစ်ပေါ်လာစေ ရန်နှင့် ၎င်းတို့ကို အကြောက်တရား ဖြင့် ထောက်ခံအားပေးလာစေရန် ယုတ်မာရိုင်းစိုင်းသော ရည်ရွယ် ချက်များဖြင့် စစ်ရေးနှင့်သက်ဆိုင် ခြင်းမရှိသည့် စာသင်ကျောင်း များအား အဝေးမှလက်နက်ကြီး များ၊ Drone များဖြင့် ပစ်ခတ် တိုက်ခိုက်ခြင်း၊ ကျောင်းသား၊ ဆရာ၊ မိဘများအား ခြိမ်းခြောက် အကျပ်ကိုင်ခြင်း၊ ဖမ်းဆီးသတ်ဖြတ် ခြင်း၊ ပညာရေးဆိုင်ရာအဆောက် အအုံများအား မီးရှို့ဖျက်ဆီးခြင်း၊ မိုင်းတောင် ဖောက်ခွဲခြင်း၊ အထောက်အကူပြုပစ္စည်းများနှင့် ကျောင်းသုံး ပုံနှိပ်စာအုပ်များ၊ ကျောင်းသုံးစာအုပ်များအား မီးရှို့ ဖျက်ဆီးခြင်း စသည့် နည်းလမ်း မျိုးစုံအသုံးပြုကာ ပညာရေးကဏ္ဍ မြင့်မားရေးကို နှောင့်ယှက်ဖျက်ဆီး လျက်ရှိသည်။



Drone ကျရောက်ပေါက်ကွဲမှုကြောင့် ထိခိုက်ဒဏ်ရာရရှိခဲ့သည့် မူလတန်း ကျောင်းအုပ်ဆရာနှင့် ရုံးဝန်ထမ်းများအား တွေ့ရစဉ်။



ထိုသို့ လုပ်ဆောင်လျက်ရှိရာ မေ ၁၂ ရက်တွင် စစ်ကိုင်းတိုင်း ဒေသကြီး အင်းတော်မြို့ရှိ အခြေခံ ပညာအထက်တန်းကျောင်း (ခွဲ) (အောင်ဇေယျ)၌ ဆရာ ဆရာမ များနှင့် ရုံးအဖွဲ့များက ကျောင်းဖွင့် ရာသီတွင်ကျောင်းသားကျောင်းသူ များ ကျောင်းအပ်နှံခြင်း၊ စာသင် ခန်းများနှင့် သင်ဆောက်ကု ပစ္စည်းများ စနစ်တကျရှိစေရေး စသည့် ကြိုတင်ပြင်ဆင်မှု လုပ်ငန်း များ ဆောင်ရွက်နေစဉ် နံနက် ၁၁

နာရီ ၄၅ မိနစ်ချိန်ခန့်တွင် PDF အမည်ခံအကြမ်းဖက်သောင်းကျန်း သူများက အင်းတော်မြို့၏ အနောက်ဘက် မီတာ ၂၆၀၀ ခန့်အကွာမှနေ၍ FPV Suicide Drone နှစ်စင်းဖြင့် ပစ်လွှတ် တိုက်ခိုက်ခဲ့ရာ ကျောင်းဝင်း အတွင်း ကျရောက်ပေါက်ကွဲခဲ့ သဖြင့် စာသင်ဆောင်များ ထိခိုက် ပျက်စီးခဲ့ကာ မူလတန်းကျောင်းအုပ် ဆရာ တစ်ဦးနှင့် ရုံးဝန်ထမ်း နှစ်ဦးတို့တွင် ငှက်စသိန်မှန်၍ ဖမ်းရိပ်ရ

ဒဏ်ရာများရရှိခဲ့သဖြင့် လိုအပ် သည့် ကျန်းမာရေးစောင့်ရှောက်မှု များ ဆောင်ရွက်ပေးလျက်ရှိ ကြောင်း သိရှိရသည်။ PDF အမည်ခံ အကြမ်းဖက် သောင်းကျန်းသူများ အနေဖြင့် ယခုကဲ့သို့ စစ်ရေးနှင့် သက်ဆိုင် သော ပစ်မှတ်များမဟုတ်ဘဲ ကျောင်းသား ကျောင်းသူများ အေးချမ်းစွာ ပညာသင်ကြားသည့် ပညာရေးဆိုင်ရာ အဆောက်အအုံ များကို ရည်ရွယ်ချက်ရှိရှိ တိုက်ခိုက်

ခြင်းသည် ဂျီနီဗာကွန်ဗန်းရှင်းများ နှင့် အပြည်ပြည်ဆိုင်ရာ ဥပဒေတို့ အရ စစ်ရာဇဝတ်မှု ကျူးလွန်ခြင်း ဖြစ်ပြီး အဆိုပါအကြမ်းဖက်လုပ်ရပ် အပေါ် ဒေသခံပြည်သူများက ပြင်းပြင်းထန်ထန် ကန့်ကွက် ရွတ်ချလျက်ရှိကြောင်းနှင့် လုံခြုံ ရေးတပ်ဖွဲ့ဝင်များက လိုအပ်သည့် နယ်မြေလုံခြုံရေး လုပ်ငန်းများ တိုးမြှင့် ဆောင်ရွက်လျက်ရှိ ကြောင်း သိရသည်။ သတင်းစဉ်



အကြမ်းဖက်သောင်းကျန်းသူများ ပစ်လွှတ်သည့် FPV Suicide Drone အား တွေ့ရစဉ်။



Drone ကျရောက်ပေါက်ကွဲမှုကြောင့် အခြေခံပညာအထက်တန်းကျောင်း(ခွဲ) အောင်ဇေယျရှိ စာသင်ဆောင်များ ပျက်စီးခဲ့မှုကို တွေ့ရစဉ်။



Drone ကျရောက်ပေါက်ကွဲမှုကြောင့် အခြေခံပညာအထက်တန်းကျောင်း(ခွဲ) အောင်ဇေယျရှိ စာသင်ဆောင်များ ပျက်စီးခဲ့မှုကို တွေ့ရစဉ်။

အင်္ဂုလမြို့နယ်၌ သဘာဝဘေးဖြစ်ပေါ်လာပါက အရေးပေါ်ကူညီရန် အသင့်ထားရှိ



အင်္ဂုလ မေ ၁၃
သဘာဝဘေးဖြစ်ပေါ်လာပါက ပြည်သူတို့၏ အသက်အိုးအိမ် အင်္ဂုလမြို့နယ် မီးသတ်ဦးစီးဌာန

တွင် အရေးပေါ်ကူညီကယ်ဆယ် ရေးလုပ်ငန်းများ ဆောင်ရွက်ရန် အသင့်ရှိကြောင်း သိရသည်။ ဖွဲ့စည်းထား ကယ်ဆယ်ရေး လုပ်ငန်းများ ဆောင်ရွက်ရန်အတွက် မြို့နယ် မီးသတ်ဦးစီးမှူး ဦးရဲမင်းသိန်း ဦးဆောင်သည့် သန္ဓေတပ်ဖွဲ့ဝင် ၃၅ ဦး ပါဝင်ဖွဲ့စည်းထားရှိပြီး သဘာဝဘေးအန္တရာယ် ဖြစ်ပေါ် ပါက ကူညီရန်အသင့်ရှိကြောင်း၊ ကယ်ဆယ်ရေး လုပ်ငန်းများ အတွက် လေ့ကျင့်မှုများကိုလည်း တပ်ဖွဲ့ဝင်များက အရန်သင့် ဆောင်ရွက်ထားကြောင်း သိရ သည်။ မန်းကျော်(ပြန်/ဆက်)

ရေးမြို့နယ်၌ အရေးပေါ်ကူညီကယ်ဆယ်ရေး လုပ်ငန်းပစ္စည်းများ စုဖွဲ့ထားရှိမှု တာဝန်ရှိသူများ ကြည့်ရှုစစ်ဆေး

ရေး မေ ၁၃
မွန်ပြည်နယ် ရေးမြို့နယ် အတွင်း သဘာဝဘေးအန္တရာယ် များ ဖြစ်ပေါ်လာပါက ကူညီ ကယ်ဆယ်ရေး လုပ်ငန်းများကို အချိန်နှင့်တစ်ပြေးညီ တုံ့ပြန် ဆောင်ရွက်နိုင်ရန်အတွက် ရာဇဝေ ကယ်ဆယ်ရေး ပစ္စည်းများနှင့် လူအား အသင့်စုဖွဲ့ထားရှိခြင်း ကို ယနေ့နံနက်ပိုင်းက မြို့နယ် မီးသတ် ဦးစီးဌာနမှူးရုံး၌ ဆောင်ရွက်သည်။ ထိုသို့ ဆောင်ရွက်ထားရှိမှုကို ရေးမြို့နယ်(ခေတ္တ) တပ်နယ်မှူး ဒုတိယဗိုလ်မှူးကြီး ကျော်သူဝင်း၊ ရေးခရိုင်စီမံခန့်ခွဲရေးနှင့် အုပ်ချုပ် ရေးကော်မတီအဖွဲ့ဝင်များ၊ (ခေတ္တ) ခရိုင်အုပ်ချုပ်ရေးမှူး ဦးလွင်နှင့်



တာဝန်ရှိသူများက လက်ထောက် မီးသတ်ဦးစီးမှူး ဦးရဲကောင်းထက် နှင့် တပ်ဖွဲ့ဝင်များ၏ အရေးပေါ် အခြေအနေတွင် သဘာဝဘေး အန္တရာယ်များ ကျရောက်လာပါက အချိန်နှင့်တစ်ပြေးညီ ဆောင်ရွက် နိုင်ရန် လုပ်ငန်းသုံးပစ္စည်းများ၊

လူ၊ ယာဉ်နှင့် စက်ပစ္စည်းကိရိယာ များ အသင့်စုဖွဲ့ထားရှိမှုတို့ကို လိုက်လံကြည့်ရှု စစ်ဆေးပြီး လိုအပ်သည်များ ဖြည့်စွက် ဆောင်ရွက်ထားရှိရန် မှာကြား ထားကြောင်း သိရသည်။ ရှင်းသန့်မြို့

နေရောင်အောက်က သက်ရှိတွေကို စောင့်ရှောက်ဖို့ အိုဇုန်းလွှာကို ထိန်းသိမ်းစို့

၀ ကျော့ဖုံးမှ စားဆောင်မိုးကာတံ တစ်လုံး၊ အလျားပေ ၆၀၊ အနံပေ ၂၀ ရှိ နှစ်ထပ် အိပ်စင်ပါ လူနေခန်းကာတံ ငါးလုံး၊ ပေ ၂၀ ပတ်လည်ရှိ လူနေ ခန်းကာတံ ၁၂ လုံး၊ အလျားပေ ၄၀၊ အနံပေ ၂၀ ရှိ ဆေးစတို တစ်လုံး နှင့် ရေချိုးခန်း၊ အိမ်သာ တစ်လုံး၊ အလျားပေ ၃၀၊ အနံပေ ၂၀ ရှိ မီးစက်မိုးကာတံ တစ်လုံး၊ အလျား ပေ ၈၀၊ အနံပေ ၄၀ ရှိ လုပ်ငန်း လုပ်ဆောင်သည့် အဆောင် နှစ်လုံး၊ အလျားပေ ၄၀၊ အနံပေ ၁၀ ရှိ ရေချိုးခန်းအဆောင် တစ်လုံး၊ အလျားပေ ၁၀၀၊ အနံပေ ၃၀ ရှိ လူနေဆောင် တစ်လုံး၊ အလျား ပေ ၆၀၊ အနံပေ ၂၀ ရှိ လူနေဆောင် နှစ်လုံး၊ အလျားပေ ၈၀၊ အနံပေ ၂၀ ရှိ လူနေဆောင်တစ်လုံး၊ မီးစက် ရှစ်လုံး၊ All in One ကွန်ပျူတာ အလုံး ၄၀၊ Desktop တစ်လုံး၊ CPU တစ်လုံး၊ Laptop ခုနစ်လုံး၊ Starlink ရှစ်လုံး၊ ဆိုလာ အကြီး၊ အသေး ကိုး ချပ်၊ ဒိုင်နမို နှစ်လုံး၊ ပန်ကာ ခုနစ် လုံး၊ Power Station 3500 W နှစ် လုံးနှင့် ဝိုင်ဖိုင်စက် ၁၀ လုံးတို့ကို လည်းကောင်း၊ ထပ်မံ၍ ဆက်လက် ရှင်းလင်းရာ အဆိုပါနေရာတစ်ဝိုက် မှ အလျားပေ ၆၀၊ အနံပေ ၂၀ ရှိ လုပ်ငန်းလုပ်ဆောင်သည့်အဆောင် နှစ်လုံး၊ လူ ၂၀ ဆံ့ လူနေတံ ၁၅ လုံး၊ ဆိုင်ကယ် နှစ်စီး၊ ရေခဲသေတ္တာ နှစ်လုံး၊ Freezer ငါးလုံးနှင့် မီးစက် သုံးလုံးတို့ကိုလည်းကောင်း ထပ်မံ တွေ့ရှိ သိမ်းဆည်းရမိခဲ့သည်။

လုံခြုံရေးတပ်ဖွဲ့ဝင်များ ပါဝင် သော ပူးပေါင်းအဖွဲ့သည် အဆိုပါ နေရာတစ်ဝိုက် သံလွင်မြစ်ကမ်း တစ်လျှောက်၌ ရှာဖွေစစ်ဆေးမှုများ ဆက်လက်ဆောင်ရွက်ရာ ယနေ့ နံနက် ၇ နာရီခွဲခန့်တွင် မက်မန်း မြို့၏ အနောက်တောင်ဘက် ၅၀ ကီလိုမီတာခန့်အကွာ သံလွင်မြစ်

အနီး၌ အွန်လိုင်းလိမ်လည် လောင်းကစားမှု လုပ်ငန်းများ လုပ်ကိုင်ပြီး ထွက်ပြေးတိမ်းရှောင် နေသည့်တရားမဝင် တရုတ်နိုင်ငံ သား ၁၈ ဦး ပါဝင်သော အဖွဲ့ တစ်ဖွဲ့၊ ၁၉ ဦး ပါဝင်သော အဖွဲ့ တစ်ဖွဲ့၊ ၂၁ ဦး ပါဝင်သော အဖွဲ့တစ်ဖွဲ့ နှင့် ၁၇ ဦးပါဝင်သော အဖွဲ့တစ်ဖွဲ့ တို့ဖြင့် စုစုပေါင်းတရားမဝင် တရုတ် နိုင်ငံသား ၇၅ ဦးကို တွေ့ရှိဖမ်းဆီး ရမိခဲ့ပြီးညနေ ၅ နာရီခန့်တွင် အဆိုပါ အနီးတစ်ဝိုက်၌ တရားမဝင်တရုတ် နိုင်ငံသား ၁၅ ဦးကို ထပ်မံတွေ့ရှိ ဖမ်းဆီးရမိခဲ့ရာ စုစုပေါင်း တရား မဝင် တရုတ်နိုင်ငံသား ၉၀ ကို တွေ့ရှိဖမ်းဆီးရမိခဲ့သည်။

ထို့ပြင် ၎င်းတို့အား ဖမ်းဆီးရ မိခဲ့သည့် နေရာတစ်ဝိုက်မှ အွန်လိုင်း လိမ်လည် လောင်းကစားမှု လုပ်ငန်းများ လုပ်ဆောင်ရာတွင် အသုံးပြုသည့် အလျားပေ ၅၀၊ အနံ ၁၅ ပေရှိ စားဆောင် တစ်လုံး၊ အလျား ၁၀ ပေ၊ အနံ ခြောက်ပေရှိ လူနေတံ အလုံး ၂၀၊ အလျားပေ ၂၀၊ အနံ ၁၅ ပေရှိ ဆန်ဂိုဒေါင် တစ်လုံး၊ အလျား ရှစ်ပေ၊ အနံ ငါးပေရှိ လျှပ်စစ်ဂိုဒေါင် တစ်လုံး၊ အလျား ၁၀ ပေ၊ အနံ ငါးပေရှိ ဆေးဂိုဒေါင် တစ်လုံး၊ အလျား ပေ ၄၀၊ အနံ ၁၅ ပေရှိ စားချက် ဆောင် တစ်လုံး၊ အလျား ၁၀ ပေ၊ အနံ ငါးပေရှိ ဂီတဝင်/ထွက်ဆောင် တစ်လုံး၊ အလျားပေ ၄၀၊ အနံ ၁၅ ပေရှိ ရိက္ခာဂိုဒေါင် တစ်လုံး၊ အလျား ၁၅ ပေ၊ အနံ ၁၀ ပေရှိ မီးစက်ထားသည့် အဆောင် တစ်လုံး၊ အလျား ၁၀ ပေ၊ အနံ ငါးပေရှိ အထွေထွေဂိုဒေါင် တစ်လုံး၊ ဆန်အိတ် ၁၀၀၊ မီးစက် ငါးလုံး၊ Freezer သုံးလုံး၊ ဂက်စ်အိုး အလုံး ၂၀၊ ၁၄ ကန့်ပါ ထမင်းပေါင်းအိုး တစ်လုံး၊ ငါးထိပ်သားပြား ၈၉ ပြား၊ ဆိုင်ကယ် လေးစီးနှင့် Star



တရားမဝင်တရုတ်နိုင်ငံသား အမျိုးသား ၁၇ ဦးကို တွေ့ရစဉ်။



မေ ၁၂ ရက်က သံလွင်မြစ်၏ အရှေ့ဘက်ကမ်းတစ်လျှောက်တွင် တရားမဝင်အွန်လိုင်းလိမ်လည်မှုလုပ်ငန်းများ ဆောင်ရွက်ခဲ့သည့် သိမ်းဆည်းရမိ အဆောက်အအုံများနှင့် လုပ်ငန်းသုံးပစ္စည်းများကို တွေ့မြင်ရစဉ်။

Link နှစ်လုံးတို့ ကိုလည်းကောင်း၊ အဆိုပါနေရာမှ ထပ်မံရှာဖွေ စစ်ဆေးရာ အွန်လိုင်းလိမ်လည် လောင်းကစားမှုများ လုပ်ကိုင်ရာ တွင် အသုံးပြုသည့် အလျားပေ ၈၀၊ အနံပေ ၃၀ ရှိ အမျိုးသမီး အိပ်ဆောင် တစ်လုံး၊ အလျားပေ ၈၀၊ အနံပေ ၄၀ ရှိ အမျိုးသား အိပ်ဆောင် တစ်လုံး၊ အလျားပေ



တရားမဝင်တရုတ်နိုင်ငံသား အမျိုးသား ၁၅ ဦးကို တွေ့ရစဉ်။



မေ ၁၂ ရက်က သံလွင်မြစ်၏ အရှေ့ဘက်ကမ်းတစ်လျှောက်တွင် တရားမဝင်အွန်လိုင်းလိမ်လည်မှုလုပ်ငန်းများ ဆောင်ရွက်ခဲ့သည့် သိမ်းဆည်းရမိ အဆောက်အအုံများနှင့် လုပ်ငန်းသုံးပစ္စည်းများကို တွေ့မြင်ရစဉ်။

၃၀၊ အနံ ၁၅ ပေရှိ မီးဖိုဆောင် တစ် လုံး၊ အလျား ၁၅ ပေ၊ အနံ ငါးပေရှိ ခုနစ်လုံးတွဲ အိမ်သာ တစ်လုံး၊ အလျားပေ ၃၀၊ အနံ ၁၅ ပေရှိ ရေချိုးကန်တစ်လုံး၊ ငါးပေ ပတ်လည် ကင်းတံ တစ်လုံး၊ အလျား ကိုးပေ၊ အနံ ငါးပေရှိ ရေတိုင်ကီအပါ ရေသန့်စက် တစ်လုံး၊ အလျားပေ ၆၀၊ အနံ ၂၅ ပေရှိ လူနေဆောင်



အွန်လိုင်းလိမ်လည်မှုလုပ်ငန်းများတွင် ဆက်စပ်ပါဝင်ခဲ့ကြသည့် တရုတ်နိုင်ငံသား ၂၀ ထပ်မံဖော်ထုတ်ထိန်းသိမ်း

နေပြည်တော် မေ ၁၃

နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်း လောင်းကစားမှု၊ အွန်လိုင်းလိမ်လည်မှုအပါအဝင် ခုစရိုက်မှုလုပ်ငန်းများတွင် ပါဝင်ဆောင်ရွက်ခဲ့ကြ သည့်ပြည်ပနိုင်ငံသားများကို စုံစမ်းစစ်ဆေးဖော်ထုတ် ရှိသကဲ့သို့ရာနိုင်ငံများသို့ ဥပဒေ၊ လုပ်ထုံးလုပ်နည်း များနှင့်အညီ စနစ်တကျ ပြည်နှင်လွှဲပြောင်း ပေးအပ် လျက်ရှိသည်။

ထိုသို့ ပြည်နှင်လွှဲပြောင်းပေးလျက်ရှိရာ ထိုင်းနိုင်ငံအပါအဝင် အိမ်နီးချင်းနိုင်ငံအချို့ကို တစ်ဆင့် ခံဖြတ်သန်း၍ ကရင်ပြည်နယ် မြဝတီမြို့ ဝန်းကျင်ရှိ ဆိုက်များအတွင်းသို့ တရားမဝင်လမ်းကြောင်းများမှ တစ်ဆင့် ဝင်ရောက်နေခဲ့သည့် တရုတ်နိုင်ငံသား ၂၀ ထပ်မံဖော်ထုတ် ထိန်းသိမ်းနိုင်ခဲ့ပြီး ပြည်နှင်နိုင်ငံရေး စစ်ဆေးနိုင်ခဲ့သည်။

အဆိုပါ ဖော်ထုတ်ထိန်းသိမ်းနိုင်ခဲ့သည့် တရုတ် နိုင်ငံသား ၂၀ အား ပြည်ပဝန်ထမ်းစာစည်းကမ်းဖောက် ဖျက်ခဲ့သည့်အတွက် ၁၉၄၇ ခုနှစ်၊ မြန်မာနိုင်ငံ လူဝင်မှုကြီးကြပ်ရေး (လတ်တလော) ပြဋ္ဌာန်းချက် များ အက်ဥပဒေပုဒ်မ ၃(၁)/၁၃(၁)အရ ဥပဒေ၊ လုပ်ထုံး၊



လုပ်နည်းများနှင့်အညီ တရားဆွဲဆိုအရေးယူနိုင်ရေး စီစဉ်ဆောင်ရွက်လျက်ရှိကြောင်း သိရသည်။

၂၀၂၅ ခုနှစ် ဇန်နဝါရီ ၃၀ ရက်မှ ၂၀၂၆ ခုနှစ် မေ ၁၃ ရက်အထိ ဖြတ်တိုက်ပြီးနောက်အတွင်းသို့ တရား မဝင် ဝင်ရောက်လာသည့် ပြည်ပနိုင်ငံသား စုစုပေါင်း ၁၄၆၅၄ ဦး ထိန်းသိမ်းနိုင်ခဲ့ကြောင်းနှင့် ယင်းနိုင်ငံ

သားအားလုံးကို စစ်ဆေးပြီးစီးခဲ့ပြီး ၎င်းတို့အနက်မှ ၁၃၄၂၂ ဦးကို ထိုင်းနိုင်ငံမှတစ်ဆင့် သက်ဆိုင်ရာ နိုင်ငံများသို့ ဥပဒေ၊ လုပ်ထုံးလုပ်နည်းများနှင့်အညီ စနစ်တကျ ပြည်နှင်လွှဲပြောင်းပေးခဲ့သည်။

လွှဲပြောင်းပေးအပ်ရန်ကျန်ရှိသည့် ပြည်ပ နိုင်ငံသား ၁၂၂ ဦးတွင် မြန်မာနိုင်ငံ လူဝင်မှု

ကြီးကြပ်ရေး (လတ်တလော) ပြဋ္ဌာန်းချက်များ အက်ဥပဒေပုဒ်မ ၃(၁)/၁၃(၁)နှင့် မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ အပြစ်ပေးအရေးယူခဲ့သည့် ပြည်ပ နိုင်ငံသား ၇၆၆ ဦးရှိသည့်အတွက် ကျန်ရှိသည့် ပြည်ပ နိုင်ငံသား ၄၆၆ ဦးတို့အား သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက် ထားရှိသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်း ထန်ထန်အရေးယူနိုင်ရေး အိမ်နီးချင်းနှင့် ဒေသ တိုင်းနိုင်ငံများ၊ နိုင်ငံတကာအဖွဲ့အစည်းများနှင့် တက်ကြွစွာ ပူးပေါင်းဆောင်ရွက်လျက်ရှိသည့်အပြင် အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြား သားများအား သက်ဆိုင်ရာနိုင်ငံများသို့ အမြန်ဆုံး ပြည်နှင်လွှဲပြောင်းပေးနိုင်ရေး ထိရောက်စွာညှိနှိုင်း ဆောင်ရွက်လျက်ရှိကြောင်း သိရသည်။ သတင်းစဉ်

ဝ စာမျက်နှာ ၁၄ မှ

ဥပဒေနှင့်အညီ ထိထိရောက်ရောက် အရေးယူဆောင်ရွက်သွားမည် ဖြစ်ကြောင်းနှင့် နောက်ကွယ်မှ ပါဝင်ပတ်သက်သူများကိုလည်း စိစစ် ဖော်ထုတ်ကာ တရားဥပဒေနှင့်အညီ ထိရောက်စွာအရေးယူနိုင်ရေး ဆက်လက်ဆောင်ရွက်သွားမည်ဖြစ်ကြောင်း သိရသည်။

မြန်မာနိုင်ငံအစိုးရအနေဖြင့် အွန်လိုင်းလိမ်လည်မှုများနှင့် အွန်လိုင်း လောင်းကစားမှု တိုက်ဖျက်ရေးလုပ်ငန်းစဉ်များကို တက်ကြွစွာ ပူးပေါင်း ဆောင်ရွက်လျက်ရှိသည့်အပြင် အကြောင်းအမျိုးမျိုးကြောင့် မြန်မာနိုင်ငံ အတွင်းသို့ ရောက်ရှိနေပြီး အွန်လိုင်းလိမ်လည် လောင်းကစားမှုတွင် တစ်နည်းနည်းဖြင့် ပါဝင်ပတ်သက်နေသည့် ပြည်ပနိုင်ငံသားများကို လည်း တရားဥပဒေနှင့်အညီ စစ်ဆေးကာ လူသားချင်း စာနာထောက် ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကိုရှေးရှု၍ သက်ဆိုင်ရာ နိုင်ငံများသို့ ပြန်လည်လွှဲပြောင်းပေးခြင်းများ၊ အဓိကပြစ်မှုကျူးလွန် ခဲ့သူများကိုလည်း ဖမ်းဆီးထိန်းသိမ်းပြီး သက်ဆိုင်ရာအစိုးရအဖွဲ့ထံ တရားဝင်လွှဲပြောင်းပေးခြင်းများနှင့် တရားဥပဒေနှင့်အညီ ထိရောက် စွာ အရေးယူခြင်းများ ဆောင်ရွက်လျက်ရှိကြောင်း သိရသည်။ သတင်းစဉ်



ထန်းတပင်မြို့နယ်၌ တိရစ္ဆာန်ရောဂါ ကာကွယ်ဆေးထိုးနှံခြင်းများ ဆောင်ရွက်

ရန်ကုန် မေ ၁၃

ရန်ကုန်တိုင်းဒေသကြီး ထန်းတပင်မြို့နယ် မွေးမြူရေးနှင့် ကုသ ရေးဦးစီးဌာနမှ ရက်(၁၀၀)စီမံချက်ဖြင့် တိရစ္ဆာန်ရောဂါကာကွယ်ဆေး ထိုးနှံခြင်းများကို မေ ၁၂ ရက် နံနက်ပိုင်းက စတင်ကြီးကြေးကျေးရွာအုပ်စု အတွင်းရှိ ကျေးရွာများ၌ ကွင်းဆင်းဆောင်ရွက်သည်။

ကာကွယ်ဆေး ထိုးနှံရာတွင် မြို့နယ်မွေးမြူရေးနှင့်ကုသရေး ဦးစီးဌာနမှ ဒေါက်တာအင်ကြင်းမေနှင့်ဝန်ထမ်းများ၊ တိရစ္ဆာန်ကျန်းမာ ရေးလုပ်သားများက စံကင်းကြီးကျေးရွာအုပ်စုအတွင်းရှိ ညောင်သုံးပင် ကျေးရွာနှင့် စံကင်းကြီးကျေးရွာတို့တွင် ကျွဲ၊ ခွားများအား လည်ချောင်းကွဲ ကာကွယ်ဆေးထိုးနှံပေးခြင်းများ ဆောင်ရွက်ခဲ့ကြောင်း သိရ သည်။

ဇင်မင်းထိုက်(ထန်းတပင်)

သံဖြူဇရပ်မြို့နယ်၌ မှုခင်းကျဆင်းရေး အသိပညာပေးဟောပြော

သံဖြူဇရပ် မေ ၁၃

မွန်ပြည်နယ် သံဖြူဇရပ်မြို့နယ်၌ မြို့နယ်ရဲတပ်ဖွဲ့မှ မှုခင်းကျဆင်း ရေး အသိပညာပေးဟောပြောခြင်းကို မေ ၁၂ ရက်မွန်လွှဲပိုင်းက

ကြိုခိုင်းရေးရပ်ကွက်နှင့် အောင်ချမ်းသာရပ်ကွက်အုပ်ချုပ်ရေးမှူးရုံးတို့၌ ဆောင်ရွက်ခဲ့ကြသည်။

အသိပညာပေးဟောပြော

အဆိုပါ အသိပညာပေးဟောပြောပွဲကို မြို့နယ်ရဲတပ်ဖွဲ့မှူး ရဲမှူး မိုးမြင့်က ကြီးကြပ်၍ ဒုတိယရဲမှူးမင်းနောင်၊ ဒုတိယရဲအုပ်စုဝေယျာစိုး၊ ဒုတိယရဲအုပ်စုမှန်မွန်ကျော်တို့က မှုခင်းကြိုတင်ကာကွယ်ရေးအတွက် မှုခင်းကျဆင်းရေးဆိုင်ရာ သက်ငယ်မှီခိုခြင်းဖြစ်စဉ်ဖြစ်ရပ်များ၊ မူးယစ် ဆေးဝါးအန္တရာယ်ဆိုင်ရာဖြစ်မှုဖြစ်စဉ်များ၊ ယာဉ်စည်းကမ်း/လမ်း စည်းကမ်းဆိုင်ရာများကို အသိပညာပေးဟောပြောပြီး အိမ်တိုင် ရာရောက် အသိပညာပေးဟောပြောခြင်းများကို ဆောင်ရွက်ခဲ့ကြ ကြောင်း သိရသည်။

မြို့နယ်(ပြန်/ဆက်)

ဆီဆိုင်မြို့နယ်၌ တိရစ္ဆာန်ကူးစက်ရောဂါကာကွယ်ဆေးများ ထိုးနှံ

ဆီဆိုင် မေ ၁၃

ရမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဆီဆိုင်မြို့နယ်တွင် ရက်(၁၀၀) စီမံချက်ဖြင့် တိရစ္ဆာန်ကူးစက်ရောဂါ ကာကွယ်ဆေးများကို ယနေ့နံနက်ပိုင်းက ကျေးရွာများအရောက် ကွင်းဆင်းထိုးနှံပေးလျက်ရှိသည်။

ထိုသို့ ထိုးနှံပေးရာတွင် မြို့နယ်မွေးမြူရေးနှင့် ကုသရေးဦးစီးဌာနမှ ဦးစီးအရာရှိ ဒေါက်တာအောင်ကျော်စိုးနှင့် ဝန်ထမ်းများက ပင်စုံကျေးရွာ အုပ်စု ထိတမောင်းကျေးရွာရှိ တိရစ္ဆာန်များကို လည်ချောင်းကွဲ၊ ပေါင်ပုပ် လက်ပုပ်ကာကွယ်ဆေးနှင့် ဝက်ဝမ်းကျရောဂါကာကွယ်ဆေး များ ထိုးနှံပေးခဲ့ကြောင်း သိရသည်။

မြို့နယ်(ပြန်/ဆက်)



သထုံမြို့နယ်၌ မိုးရာသီစိုက်ပျိုးစရိတ်ချေးငွေများ ပေးအပ်

သထုံ မေ ၁၃

မွန်ပြည်နယ် သထုံမြို့နယ်တွင် မိုးရာသီစိုက်ပျိုးစရိတ်ချေးငွေများ တိုးမြှင့်ထုတ်ချေးရေးနှင့် ချေးငွေ များ ပေးအပ်ခြင်းအခမ်းအနားကို ယမန်နေ့မွန်လွှဲပိုင်းက လိပ်အင်း ရပ်ကွက်ရှိ မြို့နယ်အထွေထွေ အုပ်ချုပ်ရေးဦးစီးဌာန စုပေါင်းရုံး ခန်းမ၌ ကျင်းပသည်။ အခမ်းအနားတွင် ခရိုင်စီမံ ခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ၊ လွှတ်တော် ကိုယ်စားလှယ်များနှင့် တာဝန်



ရှိသူများက သထုံမြို့နယ်အတွင်း ယခင်နှစ်များက မိုးစပါးနှင့် စိုက်ပျိုးစရိတ် ချေးငွေများကို အစောဆုံးအကျ မြန်လည်ပေးဆပ်ခဲ့သည့် ဓနက တိုက်ကျေးရွာမှ တောင်သူ ၃၃

ဦးတို့၏ စိုက်ဧက ၂၉၅ ဧက အတွက် ချေးငွေကျပ် ၈၈၅ သိန်းကို လက်ဝယ်အရောက် ပေးအပ်သည်။

သထုံမြို့နယ်တွင် ကျေးရွာ အုပ်စုပေါင်း ၄၃ အုပ်စုမှ တောင်သူ ၂၇၈၁ ဦးတို့၏ မိုးစပါးစိုက်ဧက ပေါင်း ၂၅၀၀၀ အတွက် စိုက်ပျိုး စရိတ်ချေးငွေကျပ် သိန်းပေါင်း ၇၅၀၀၀ ကို မေလမှ ဇူလိုင်လ အထိ ထုတ်ချေးပေးမည်ဖြစ် ကြောင်း သိရသည်။

ခရိုင်(ပြန်/ဆက်)

ဒူးရင်းမျိုးရင်းများကို ပြသမည့် မြန်မာ့ဒူးရင်းပွဲတော် မြေပဒေသာကျွန်း၌ ကျင်းပမည်

ရန်ကုန် မေ ၁၃

ဒူးရင်းမျိုးရင်းကွက်ချဲ့ထွင်နိုင်ရေးအတွက် မြန်မာ့ဒူးရင်းမျိုးရင်းများကို အဓိကထားပြသသွားမည့် မြန်မာ့ဒူးရင်းပွဲတော် ၂၀၂၆ ကို မေ ၁၉ ရက်တွင် ရန်ကုန်မြို့ ဗဟန်းမြို့နယ် မြေပဒေသာကျွန်း၌ ကျင်းပသွားမည်ဖြစ်ကြောင်း မြန်မာနိုင်ငံ သစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုးထုတ်လုပ်တင်ပို့ရောင်းချသူများအသင်းမှ သိရသည်။

ယင်းပွဲတော်ကို စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနက ဦးဆောင်ကျင်းပမည်ဖြစ်ပြီး မြန်မာ့ဒေသထွက် ဒူးရင်းသီးများ

ကို ပြည်ပပို့ကုန်အဖြစ် တိုးမြှင့်နိုင်ရန် “မြန်မာ့ဒူးရင်း” အမည်ဖြင့် နိုင်ငံတကာမျိုးကွက်တွင် ထိုးဖောက်နိုင်ရန်နှင့် ခေတ်မီစိုက်ပျိုးရေးနည်းပညာများ၊ ရိုက်သိမ်းပြီးနောက် ထိန်းသိမ်းခြင်းနည်းပညာများကို ဆွေးနွေးဖလှယ်နိုင်ရန် ရည်ရွယ်ထားကြောင်း သိရသည်။

ထို့ပြင် ဒူးရင်းမျိုးကွက်ချဲ့ထွင်ရေး၊ ရင်းနှီးမြှုပ်နှံမှုဆိုင်ရာ အခွင့်အလမ်းများဖန်တီးရေးနှင့် စီးပွားရေးကွန်ရက်ချိတ်ဆက်ရေးတို့ကို အထူးအလေးထားဆောင်ရွက်သွားမည်ဖြစ်ပြီး မျိုးကွက်လိုအပ်ချက်နှင့်ကိုက်ညီသည့် အရည်အသွေးမြင့် ဒူးရင်းမျိုးများကို ရွေးချယ်ဖော်ထုတ်နိုင်ရန် မျှော်မှန်းထားကြောင်း သိရသည်။

ဒူးရင်းပွဲတော်တွင် မြန်မာနိုင်ငံ သစ်သီးဝလံ၊ ပန်းမန်နှင့် ဟင်းသီးဟင်းရွက်စိုက်ပျိုး ထုတ်လုပ်တင်ပို့ရောင်းချသူများအသင်း၏ တိုင်းဒေသကြီးနှင့် ပြည်နယ်အသင်းများ၊ သီးနှံအသင်းအဖွဲ့များ၊ အသင်းဝင်ကုမ္ပဏီများအနေဖြင့် ပူးပေါင်းပါဝင်ကြရန် အဆိုပါအသင်းက အသိပေးအကြောင်းကြားထားသည်။

ဒူးရင်းစိုက်တောင်သူများ၊ စီးပွားရေးလုပ်ငန်းရှင်များနှင့် စိတ်ပါဝင်စားသူများအနေဖြင့် ယင်းပွဲတော်တွင် ပါဝင်ဆောင်ရွက်ကြရန်နှင့် အသေးစိတ်အချက်အလက်များအတွက် သက်ဆိုင်ရာအသင်းနှင့် ဆက်သွယ်နိုင်ကြောင်း သိရသည်။ မျိုးမင်းသူရ

ရှမ်းပြည်နယ်(အရှေ့အလယ်ပိုင်း) စစ်မှုထမ်းဟောင်းကြီးကြပ်ရေးအဖွဲ့၏ ၂၀၂၆ ခုနှစ် နှစ်ပတ်လည်အစည်းအဝေး ပြုလုပ်



နေပြည်တော် မေ ၁၃ ရှမ်းပြည်နယ် (အရှေ့အလယ်ပိုင်း) စစ်မှုထမ်းဟောင်းအဖွဲ့ ၂၀၂၆ ခုနှစ် နှစ်ပတ်လည် အစည်းအဝေးကို ယနေ့နံနက်ပိုင်းတွင် အရှေ့အလယ်ပိုင်း တိုင်းစစ်ဌာနချုပ်၊ နမ့်စန်တပ်နယ်ခန့်မ၌

ပြုလုပ်ရာ မြန်မာနိုင်ငံစစ်မှုထမ်းဟောင်းအဖွဲ့၊ ဗဟိုအမှုဆောင်အဖွဲ့ဥက္ကဋ္ဌ ဗိုလ်ချုပ်ကြီး ခင်အောင်မြင့် (အငြိမ်းစား)၊ ရှမ်းပြည်နယ် (အရှေ့အလယ်ပိုင်း) စစ်မှုထမ်းဟောင်း ကြီးကြပ်ရေးအဖွဲ့၊ နာယကအဖွဲ့ဝင် အရှေ့

အလယ်ပိုင်း တိုင်းစစ်ဌာနချုပ်မှ တာဝန်ရှိသူများ၊ ပြည်နယ်/မြို့နယ် စစ်မှုထမ်းဟောင်းကြီးကြပ်ရေး အဖွဲ့ဝင်များနှင့် စစ်မှုထမ်းဟောင်းအဖွဲ့ဝင်များ တက်ရောက်ကြသည်။ ဦးစွာ မြန်မာနိုင်ငံစစ်မှုထမ်း

ဟောင်းအဖွဲ့ ဗဟိုအမှုဆောင်အဖွဲ့ဥက္ကဋ္ဌက အမှာစကားပြောကြားသည်။ ထို့နောက် တာဝန်ရှိသူများ သက်ဆိုင်ရာကဏ္ဍအလိုက် ဆွေးနွေးပြောကြားပြီး ပြည်နယ်စစ်မှုထမ်းဟောင်းအဖွဲ့ဥက္ကဋ္ဌက နှစ်ပတ်လည်အစီရင်ခံစာကို တင်ပြသည်။ ဆက်လက်၍ မြန်မာနိုင်ငံစစ်မှုထမ်းဟောင်းအဖွဲ့ ဗဟိုအမှုဆောင်အဖွဲ့ဥက္ကဋ္ဌက စစ်မှုထမ်းဟောင်းအဖွဲ့ဝင်များအတွက် ချီးမြှင့်ငွေများပေးအပ်ရာ တာဝန်ရှိသူတစ်ဦးက လက်ခံရယူသည်။ ယင်းနောက် မြန်မာနိုင်ငံစစ်မှုထမ်းဟောင်းအဖွဲ့၊ ဗဟိုအမှုဆောင်အဖွဲ့ဥက္ကဋ္ဌနှင့် တာဝန်ရှိသူများက စစ်မှုထမ်းဟောင်းအဖွဲ့ဝင်များအား ရင်းနှီးမြှုပ်နှံလိုက်လံ နှုတ်ဆက်ခဲ့ကြကြောင်း သိရသည်။ သတင်းစဉ်

သာယာဝတီခရိုင်၌ မိုးရာသီစိုက်ပျိုးစရိတ်ချေးငွေများ တိုးမြှင့်ထုတ်ချေး

သာယာဝတီ မေ ၁၃

ပဲခူးတိုင်းဒေသကြီး မြန်မာ့လယ်ယာဖွံ့ဖြိုးရေးဘဏ်ခွဲက ရက် (၁၀၀) စီမံချက်ဖြင့် ၂၀၂၆ ခုနှစ် မိုးရာသီစိုက်ပျိုးစရိတ်ချေးငွေတိုးမြှင့်ထုတ်ချေးခြင်း အခမ်းအနားကို မေ ၁၂ ရက် နံနက်ပိုင်းက သာယာဝတီခရိုင် မြန်မာ့လယ်ယာဖွံ့ဖြိုးရေးဘဏ်ခွဲ၌ ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဆန်းဟိုက အမှာစကားပြောကြားပြီး မြန်မာ့လယ်ယာဖွံ့ဖြိုးရေးဘဏ်ခွဲ ခရိုင်မန်နေဂျာ ဒေါ်ဗေဒါရီက ၂၀၂၆ ခုနှစ် မိုးရာသီစိုက်ပျိုးစရိတ်ချေးငွေများနှင့်ပတ်သက်၍ ချေးငွေဆိုင်ရာစည်းကမ်းချက်များကို တောင်သူများအား ရှင်းလင်းပြောကြားသည်။

ထို့နောက် ၂၀၂၅ ခုနှစ် မိုးရာသီစိုက်ပျိုးစရိတ်ချေးငွေ အစောဆုံးပြေကျေသည့် အိပ်လဟာကျေးရွာအုပ်စုမှ တောင်သူ ၄၅၂ ဦး၏ လယ် ၃၅၁၇ ဧကအတွက် တစ်ဧကလျှင် ငွေကျပ်သုံးသိန်းနှုန်းဖြင့် စုစုပေါင်းငွေကျပ် ၁၀၅၅၁ သိန်းကို တောင်သူများလက်ဝယ်အရောက် စနစ်တကျ ထုတ်ချေးပေးခဲ့ကြောင်း သိရသည်။ ခရိုင်(ပြန်/ဆက်)



ပြည်ပဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့်

ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၄-၅-၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	နီုရာ	ပုသိမ်	မြိန်မြို့နယ်	ခင်စာ	တာဝန်	မော်လမြိုင်	လားရှိုး	မကွေးမြို့	ရခိုင်တော်	ဟင်္သာတ
92 Ron	၄၄၁၀	၄၆၆၀	၄၆၆၀	၄၄၂၀	၄၆၆၀	၄၄၁၀	၄၄၁၀	၄၆၆၀	၄၄၁၀	၄၄၁၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀
95 Ron	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀
HSD (500 ppm)	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀
HSD (50 ppm)	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀
HSD (10 ppm)	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀	၄၆၆၀

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၄၂၆၆	၄၄၁၀
95 Ron	၄၄၁၀	၄၆၆၀
HSD (500 ppm)	၄၄၁၀	၄၆၆၀
HSD (50 ppm)	၄၄၁၀	၄၆၆၀
HSD (10 ppm)	၄၄၁၀	၄၆၆၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျွန်ုပ်တို့၏ ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

ဝန်- ၄၁၁၃၇၂၊ ၀၉-၂၅၆၂၅၄၇၇

ဝန်- ၄၁၁၂၈၂၊ ၀၉-၆၈၀၅၀၅၈၈

စက်သုံးဆီတင်သွင်းသိုလှောင်ခြင်းဖြင့်လုပ်ငန်းကြီးကြပ်ရေးကော်မတီ

ဝေါမြို့နယ်၌ သဘာဝမြေဩဇာ မြေဆွေး(အီးအမ်ဘိုကာရီ) ပြုလုပ်နေမှု ကြည့်ရှုအားပေး

ပဲခူး မေ ၁၃

ပဲခူးတိုင်းဒေသကြီး ဝေါမြို့နယ် အများဘိုတကျေးရွာအုပ်စုရှိ တောင်သူ ဦးကျော်မင်းသူ၏ လယ်မြေတွင် စိုက်ပျိုးရေးဦးစီးဌာနမှ ဦးစီးမှုနှင့် ဝန်ထမ်းများသည် လယ်မြေများတွင် အသုံးပြုရန်အတွက် သဘာဝမြေဩဇာမြေဆွေး(အီးအမ်ဘိုကာရီ) မြေဆွေးပုံပြုလုပ်နေမှုများကို ယနေ့နံနက်ပိုင်းက မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌ ဦးသက်လွင်နှင့် မြို့နယ်စိုက်ပျိုးစိုက်ပျိုးစရိတ်ဝင်များက ကြည့်ရှုအားပေးခဲ့ကြောင်း သိရသည်။ အာကာ(ပြန်/ဆက်)



၂၀၂၆ ခုနှစ် ရေကြောင်းနှင့် လေကြောင်းလူငယ် အခြေခံသင်တန်းများနှင့် တန်းမြင့်သင်တန်းများကို သက်ဆိုင်ရာမြို့နယ်အသီးသီးရှိ သင်တန်းစခန်းများတွင် လေ့ကျင့်သင်ကြားပေးလျက်ရှိ

နေပြည်တော် မေ ၁၃

ကျောင်းသား ကျောင်းသူ မျိုးဆက်သစ်လူငယ် မောင်မယ်များကို နေရာသီကျောင်းပိတ်ရက်ကာလ အတွင်း အသိပညာများ ဖွံ့ဖြိုးတိုးတက်စေရန်၊ အားလပ်ရက်များ အကျိုးရှိစေရန်၊ မိမိဝါသနာပါသည့် ပညာရပ်များကို လေ့လာဆည်းပူးနိုင်စေရန်နှင့် နိုင်ငံတော်အတွက် ရေကြောင်းပညာ၊ လေကြောင်း ပညာကျွမ်းကျင်သော အနာဂတ်မျိုးဆက်သစ်လူငယ် များ ပေါ်ထွန်းလာစေရန်ရည်ရွယ်၍ တပ်မတော်(ရေ) က ရေကြောင်းလူငယ်အခြေခံနှင့် တန်းမြင့်သင်တန်း များ၊ တပ်မတော်(လေ)က အခြေခံလေကြောင်း လူငယ်သင်တန်းနှင့် တန်းမြင့်လေကြောင်းလူငယ် သင်တန်းများကို ဧပြီ ၂၇ ရက်တွင် သက်ဆိုင်ရာ မြို့နယ်အသီးသီးရှိ သင်တန်းစခန်းများ၌ ဖွင့်လှစ်ခဲ့ပြီး လေ့ကျင့်သင်ကြားပေးလျက်ရှိသည်။

ထိုသို့ လေ့ကျင့်သင်ကြားလျက်ရှိရာ ယနေ့တွင် ရေတပ်ဆက်သွယ်ရေးဘာသာရပ်၌ ပါဝင်သည့် ဗျည်း၊ သရ၊ လက္ခဏာလက်ရှိကိရိယာအချက်ပြ သင်ခန်းစာ၊ လေ့လျော်ရွက်တိုက်ဘာသာရပ်၌ ပါဝင် သည့် လေ့နှင့် လှော်တက်အမျိုးအစားများ သင်ခန်း စာ၊ လှော်ခတ်ပုံနှင့်စနစ်သင်ခန်းစာ၊ ရွက်လှေအမျိုး အစားနှင့် ရွက်လှေပုံသင်ခန်းစာများကို နေပြည်တော် ကောင်စီနယ်မြေ နေပြည်တော်ရေကြောင်းလူငယ် စခန်းမှ သင်တန်းသား သင်တန်းသူ ၉၅ ဦး၊ ရန်ကုန် တိုင်းဒေသကြီး ရန်ကုန်မြို့ အင်းယားရေကြောင်း လူငယ်စခန်းမှ သင်တန်းသား သင်တန်းသူ ၁၀၀၊ ဘားအံမြို့ရှိ ရေကြောင်းလူငယ်စခန်းမှ သင်တန်း သား သင်တန်းသူ ၁၂၀၊ ရှမ်းပြည်နယ် ကျိုင်းတုံမြို့



လေကြောင်းလူငယ် အခြေခံသင်တန်းများနှင့် တန်းမြင့်သင်တန်းများမှ သင်တန်းသား သင်တန်းသူ များ ပျံသန်းရေးအုပ်များသို့ လက်တွေ့ ကွင်းဆင်းလေ့လာစဉ်။

ရေကြောင်းလူငယ်စခန်းမှ သင်တန်းသား သင်တန်း သူ ၆၀၊ ဧရာဝတီတိုင်းဒေသကြီး ဟိုင်းကြီးကျွန်းမြို့ ရေကြောင်းလူငယ်စခန်းမှ သင်တန်းသား သင်တန်း သူ ၅၀၊ ဟိန်းဇံဒေသရှိ ရေကြောင်းလူငယ်စခန်းမှ သင်တန်းသား သင်တန်းသူ ၄၀၊ ကျွန်းစုမြို့ ရေကြောင်းလူငယ်စခန်းမှ သင်တန်းသား သင်တန်း သူ ၅၀ နှင့် မန္တလေးတိုင်းဒေသကြီး မန္တလေးမြို့ ရေကြောင်းလူငယ်စခန်းမှ သင်တန်းသား သင်တန်း သူ ၇၅ ဦးတို့ကို သက်ဆိုင်ရာ နယ်မြေအသီးသီးမှ

တာဝန်ရှိသူနည်းပြများက လေ့ကျင့်သင်ကြားပေး လျက်ရှိပြီး ကျန်သင်တန်းစခန်းအသီးသီးတွင်လည်း ဆက်လက်လေ့ကျင့်သင်ကြားပေးလျက်ရှိသည်။ အလားတူ အခြေခံလေကြောင်းလူငယ် သင်တန်းအမှတ်စဉ်(၁၀)နှင့် တန်းမြင့်လေကြောင်း လူငယ်သင်တန်းအမှတ်စဉ်(၉) သင်တန်းများကို ကာကွယ်ရေးဦးစီးချုပ်ရုံး(လေ)၏ ကြီးကြပ်ကွပ်ကဲမှု ဖြင့် သင်တန်းစခန်း ၂၀ တွင် စုစုပေါင်း သင်တန်းသား ၁၀၄၄ ဦးဖြင့် ဧပြီ ၂၇ ရက်မှစတင်၍ ဖွင့်လှစ်လျက်

ရှိရာ မိတ္ထီလာမြို့ မြန်မာပြည်မြောက်ပိုင်းသင်တန်း စခန်းမှ တန်းမြင့်လေကြောင်း လူငယ်သင်တန်းသား ၅၃ ဦး၊ မော်တိုမြို့ မြန်မာပြည်တောင်ပိုင်းသင်တန်း စခန်းမှ တန်းမြင့်လေကြောင်း လူငယ်သင်တန်းသား ၆၃ ဦး၊ ရန်ကုန်မြို့ ရန်ကုန်သင်တန်းစခန်းမှ အခြေခံလေကြောင်းလူငယ် သင်တန်းသား ၅၀၊ လွိုင်ကော်မြို့ လွိုင်ကော်သင်တန်းစခန်းမှ အခြေခံ လေကြောင်းလူငယ်သင်တန်းသား ၅၅ ဦး၊ ဟုမ္မလင်း မြို့ ဟုမ္မလင်းသင်တန်းစခန်းမှ အခြေခံလေကြောင်း လူငယ်သင်တန်းသား ၅၀ နှင့် နေပြည်တော်ကောင်စီ နယ်မြေ နေပြည်တော်သင်တန်းစခန်းမှ အခြေခံ လေကြောင်းလူငယ်သင်တန်းသား ၆၅ ဦးတို့အား အခြေခံစစ်ရေးပြ ဘာသာရပ်၊ လေကြောင်းလူငယ် သမိုင်းဘာသာရပ်၊ လေကြောင်းပညာသမိုင်းဘာသာ ရပ်၊ လေယာဉ်ပျံသန်းမှု အခြေခံသဘောတရား ဘာသာရပ်၊ လေကြောင်းဆိုင်ရာ အခြေခံဗဟုသုတ များ ဘာသာရပ်၊ Airfield Procedure ဘာသာရပ်၊ လွတ်လပ်ရေးကြိုးပမ်းမှုသမိုင်းနှင့် ဇာတိသွေး၊ ဇာတိမာန်ဘာသာရပ်၊ RC လေယာဉ် ရဟတ်ယာဉ် မောင်းနှင်ခြင်းဘာသာရပ်၊ RC Simulator နှင့် Flight Simulator မောင်းနှင်ခြင်းဘာသာရပ်များကို တာဝန် ရှိသူနည်းပြများက လေ့ကျင့်သင်ကြားပေးလျက်ရှိပြီး ကျန်သင်တန်းစခန်းအသီးသီးတွင်လည်း ဆက်လက် လေ့ကျင့်သင်ကြားပို့ချပေးလျက်ရှိသည်။

ထို့ပြင် တပ်မတော်(လေ)၏ စနစ်တုံ့ဆောင်ရွက် လျက်ရှိသော လုပ်ငန်းဆောင်တာများကို သိရှိနားလည် စေရန်အတွက် လေတပ်စခန်းဌာနချုပ်များနှင့် လေတပ်စခန်းများရှိ ပျံသန်းရေးအုပ်များ၊ ပြုပြင် ထိန်းသိမ်းရေးအလုပ်ရုံများနှင့် လေကြောင်း ထိန်းမျှော်စင်များသို့ သွားရောက်၍ လက်တွေ့ ကွင်းဆင်းလေ့လာခြင်းများလည်း ဆောင်ရွက် ခဲ့ကြောင်း သိရသည်။

သတင်းစဉ်

မိုင်းရယ်မြို့နယ်၌ ပန်းရံသင်တန်းဖွင့်လှစ်



မိုင်းရယ် မေ ၁၃

ရှမ်းပြည်နယ်(မြောက်ပိုင်း) မိုင်းရယ်မြို့နယ် နားခိုကျေးရွာ၌ ရက် (၁၀၀) စီမံချက်ဖြင့် အသက်မွေးဝမ်းကျောင်း အထောက်အကူပြုပန်းရံ သင်တန်းကို ယမန်နေ့က ကျေးရွာဘက်စုံသုံးခန်းမ၌ ဖွင့်လှစ်သည်။ မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ် ဦးစီးမှူး ဦးအောင်ဝင်းခိုင်ဦးက ၂၀၂၆-၂၀၂၇ ဘဏ္ဍာနှစ် ဆောင်ရွက် မည့် ကျေးလက်ဖွံ့ဖြိုးရေးလုပ်ငန်းများ၊ သင်တန်းဖွင့်လှစ်ရခြင်းရည်ရွယ် ချက်နှင့် သင်တန်းမှပို့ချမည့် အသိပညာအတတ်ပညာများကို စနစ် တကျလေ့လာသင်ယူပြီး လက်တွေ့နယ်ပယ်တွင် အကျိုးရှိရှိအသုံးချ နိုင်စေရေးတို့ကို ရှင်းလင်းပြောကြားသည်။

ထို့နောက် မြို့နယ်ဦးစီးမှူးနှင့် ဝန်ထမ်းများက သင်ထောက်ကူ ပစ္စည်းများကို သင်တန်းသားများထံသို့ လွှဲပြောင်းပေးအပ်ခဲ့ကြသည်။ အဆိုပါသင်တန်းကို မေ ၁၂ ရက်မှ ၂၆ ရက်အထိ သင်ကြားပေးသွားမည် ဖြစ်ကြောင်း သိရသည်။
မြို့နယ်(ပြန်/ဆက်)



ကန်ကြီးထောင့်မြို့နယ်၌ ရေမြောင်းတူးဖော်နေမှု ကွင်းဆင်းစစ်ဆေး

ကန်ကြီးထောင့် မေ ၁၃

ဧရာဝတီတိုင်းဒေသကြီး ကန်ကြီးထောင့်မြို့နယ်၌ မြို့နယ်စည်ပင် သာယာရေးအဖွဲ့မှ ရက် (၁၀၀) စီမံချက်ဖြင့် မြို့လယ်လမ်းမကြီးဘေး ရေမြောင်းတူးဖော်နေမှုကို မေ ၁၁ ရက်က တာဝန်ရှိသူများက ကွင်းဆင်း စစ်ဆေးခဲ့ကြသည်။

ယင်းသို့ ကွင်းဆင်းကြည့်ရှုရာ မြို့နယ်စီမံခန့်ခွဲရေးနှင့်အုပ်ချုပ် ရေးကော်မတီဥက္ကဋ္ဌ ဦးမြင့်အောင်နှင့်အဖွဲ့ဝင်များ၊ မြို့နယ်စည်ပင်သာယာ ရေးအဖွဲ့ အမှုဆောင်အရာရှိ ဦးသန်းစိုးလွင်၊ ဌာနဆိုင်ရာတာဝန်ရှိသူများ က အမှတ် ၄ ရပ်ကွက် မြို့လယ်လမ်းမှ မြို့အဝင်လမ်းမကြီးဘေး တစ်လျှောက် အရှည်ပေ ၁၀၀၀ ရှိ ရေမြောင်းအား စက်အင်အားဖြင့် တူးဖော်နေမှုကို ကြည့်ရှုစစ်ဆေးခဲ့ကြောင်း သိရသည်။
ကျော်ဇင်ဇော်(ပြန်/ဆက်)

တွံတေးမြို့နယ်၌ အခွန်ဆိုင်ရာ အသိပညာပေးရှင်းလင်းဆွေးနွေး

ရန်ကုန် မေ ၁၃

ရန်ကုန်တိုင်းဒေသကြီး တွံတေးမြို့နယ် အခွန်ဦးစီးမှူးရုံးက ၂၀၂၆-၂၀၂၇ ဘဏ္ဍာနှစ် တည်ဆဲအခွန်ဥပဒေများအရ လိုက်နာဆောင် ရွက်ရမည့် ကိစ္စရပ်များနှင့်စပ်လျဉ်း၍ အခွန်ဆိုင်ရာအသိပညာပေး ရှင်းလင်းဆွေးနွေးပွဲကို မေ ၁၁ ရက် မွန်းလွဲပိုင်းတွင် တွံတေးမြို့နယ် အခွန်ဦးစီးမှူးရုံး၌ ပြုလုပ်သည်။

ဆွေးနွေးပွဲတွင် မြို့နယ်အခွန်ဦးစီးဌာနမှ မြို့နယ်အခွန်ဦးစီးမှူး ဦးစံသိန်းက အခွန်ဆိုင်ရာကိစ္စရပ်များနှင့်စပ်လျဉ်း၍ ဆွေးနွေးပြောကြား ခဲ့ကြောင်း သိရသည်။
မျိုးလှိုင်(တွံတေး)



မရမ်းကုန်းမြို့နယ်၌ မြို့နယ်စာကြည့်တိုက်များကြီးကြပ်ရေးကော်မတီ အစည်းအဝေးပြုလုပ်

ရန်ကုန် မေ ၁၃

ရန်ကုန်တိုင်းဒေသကြီး မရမ်းကုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရှိ လူထုအခြေပြဗဟိုဌာနခန်းမ၌ မြို့နယ် စာကြည့်တိုက်များ ကြီးကြပ်ရေးကော်မတီ၏ ပုံမှန်အစည်းအဝေးကို ယနေ့ နံနက် ၉ နာရီက ကျင်းပရာ မြို့နယ်စာကြည့်တိုက်ကြီးကြပ်ရေး ကော်မတီဥက္ကဋ္ဌ ဦးထင်ကျော်မိုးက အမှာစကားပြောကြားသည်။

ဆက်လက်၍ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီး ဌာန ဦးစီးအရာရှိ ကော်မတီအတွင်းအရေးမှူး ဦးသိန်းထွန်းအောင်နှင့်

တက်ရောက်လာကြသူများက ရပ်ကွက်/ ကျေးရွာ စာကြည့်တိုက်များ ရှင်သန်ဖွံ့ဖြိုးရေးကိစ္စရပ်များ၊ စာပေဆိုင်ရာကိစ္စရပ်များကို ညှိနှိုင်း ဖလှယ်ဆွေးနွေးခဲ့ကြသည်။

ယင်းနောက် ရန်ကုန်တိုင်းဒေသကြီး စာကြည့်တိုက်များ ကြီးကြပ် ရေးကော်မတီမှ လှူဒါန်းပေးသော သုတ/ ရသ စာအုပ် ၈၇ အုပ်အား မရမ်းကုန်းမြို့နယ်အမှတ်(၂) ရပ်ကွက်ရှိရည်ညွှန်းစာကြည့်တိုက်အတွက် မြို့နယ်စာကြည့်တိုက်များကြီးကြပ်ရေးကော်မတီမှ တာဝန်ရှိသူများက ထပ်ဆင့်ပေးအပ်လှူဒါန်းခဲ့ကြောင်း သိရသည်။
မင်းသိန်းထွန်း



ကျိုက်ထိုမြို့နယ်ရှိ လျှပ်စစ်ဓာတ်အားဖြန့်ဖြူးရေးလုပ်ငန်းခွဲရုံ ကြည့်ရှုစစ်ဆေး

ကျိုက်ထို မေ ၁၃

မွန်ပြည်နယ် အစိုးရအဖွဲ့ဝင် လျှပ်စစ်၊ စွမ်းအင်၊ စက်မှုနှင့်လမ်းပန်း ဆက်သွယ်ရေးဝန်ကြီး ဦးဇေယျာဦးသည် ယနေ့ နံနက်ပိုင်းက ကျိုက်ထို မြို့နယ်ရှိ လျှပ်စစ်ဓာတ်အားဖြန့်ဖြူးရေးလုပ်ငန်းခွဲရုံသို့ သွားရောက် ကြည့်ရှုစစ်ဆေးကာ လိုအပ်သည်များကို မှာကြားသည်။

ယင်းနောက် တောင်သူစုရပ်ကွက်မြန်မာမီးရထားကျိုက်ထိုဘူတာဝင်းတွင် ဘူတာမှတာဝန်ရှိသူများအား အဆိုပါဧည့်ခန်းမတွင် တွေ့ဆုံပြီး မြန်မာမီးရထားလုပ်ငန်းများ ဖွံ့ဖြိုးတိုးတက်စေရေး၊ မီးရထားစီးခရီးသွားပြည်သူများ၊ မီးရထားဖြင့် ဘုရားဖူးလာရောက်ကြသည့် ပြည်သူများ အဆင်ပြေစွာ သွားလာနိုင်ရေးတို့ကို မှာကြားခဲ့ကြောင်း သိရသည်။

ပြည့်ဖြိုး(ပြန်/ဆက်)



တောင်ကြီးမြို့၌ နွေရာသီသင်တန်းများဖွင့်

တောင်ကြီး မေ ၁၃

ရမ်းပြည်နယ်အစိုးရအဖွဲ့၏ ကြီးကြပ်မှုဖြင့် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနက ဒုတိယအကြိမ် နွေရာသီအခြေခံ ကွန်ပျူတာအင်္ဂလိပ်စာသင်တန်း ဖွင့်ပွဲကို မေ ၁၃ ရက် နံနက်ပိုင်းက တောင်ကြီးမြို့လူထုအခြေပြုဗဟိုဌာန ဘက်စုံသုံးခန်းမ၌ ပြုလုပ်သည်။



နယ်ဝန်ကြီးချုပ် ကိုယ်စား နှင့်ဆည်မြောင်းဝန်ကြီး ဦးလင်း ပြည်နယ်စိုက်ပျိုးရေး၊မွေးမြူရေး အောင်ဆွေက အမှာစကား

ပြောကြားပြီး သင်တန်းအတွက် ချီးမြှင့်ငွေနှင့် သင်ထောက်ကူ ပစ္စည်းများ ပေးအပ်သည်။

ဆက်လက်၍ ပြည်နယ်ဝန်ကြီးများနှင့် တာဝန်ရှိသူများသည် အင်္ဂလိပ်စကားပြော သင်တန်းခန်းမ၊ ကွန်ပျူတာသင်တန်းခန်းမတို့တွင် သက်ဆိုင်ရာ ဘာသာရပ်အလိုက် သင်ကြားနေမှုနှင့် အထွေထွေ ဗဟုသုတစကားပုံ ဆက်ပြိုင်ပွဲ၊ အရပ်ဆက်ပြိုင်ပွဲ ကျင်းပနေမှုတို့ကို ကြည့်ရှုအားပေးခဲ့ကြောင်း သိရသည်။

ခရိုင်(ပြန်/ဆက်)

မြန်မာအသင်းမှ

ကမ္ဘာ့ဖလားပိုက်ကျော်ခြင်းပြိုင်ပွဲကို မေ ၁၆ ရက်မှ ၂၃ ရက်အထိ မလေးရှားနိုင်ငံ၌ ကျင်းပမည်ဖြစ်ပြီး မြန်မာပိုက်ကျော်ခြင်းအသင်းသည် ပြိုင်ပွဲအမျိုးအစား သုံးမျိုးစလုံး ဝင်ရောက်ယှဉ်ပြိုင်မည်ဖြစ်သည်။ အုပ်စုခွဲဝေထားမှုအရ သုံးယောက်တို့ဖြင့်ပွဲ အုပ်စု (A) တွင် မလေးရှား၊ ဂျပန်၊ စင်ကာပူ၊ အုပ်စု (B) တွင် ထိုင်း၊ အီရန်၊ အိန္ဒိယ၊ အုပ်စု (C) တွင် မြန်မာ၊ ဗီယက်နမ်၊ တရုတ်၊ အင်ဒိုနီးရှား၊ အုပ်စု (D) တွင် ဖိလစ်ပိုင်၊ တရုတ်တိုင်ပေ၊ တောင်ကိုရီးယား၊ ဘရူနိုင်း၊ လေးယောက်တို့ဖြင့်ပွဲ အုပ်စု (A) တွင် တရုတ်၊ ဘရူနိုင်း၊ မြန်မာ၊ အုပ်စု (B) တွင် ဖိလစ်ပိုင်၊ တရုတ်တိုင်ပေ၊ အီရန်၊ အုပ်စု (C) တွင် အိန္ဒိယ၊ စင်ကာပူ၊ တောင်ကိုရီးယား၊ မလေးရှား၊ အုပ်စု (D) တွင် ဂျပန်၊ အင်ဒိုနီးရှား၊ ဗီယက်နမ်၊ ထိုင်း၊ သုံးယောက်တို့ အသင်းလိုက်ဖြင့်ပွဲ အုပ်စု (A) တွင် ထိုင်း၊ ဖိလစ်ပိုင်၊ ဗီယက်နမ်၊ အုပ်စု (B) တွင် မလေးရှား၊ အိန္ဒိယ၊ မြန်မာ၊ အုပ်စု (C) တွင် တောင်ကိုရီးယား၊ စင်ကာပူ၊ ဂျပန်၊ အုပ်စု (D) တွင် အင်ဒိုနီးရှား၊ တရုတ်၊ ဘရူနိုင်းအသင်းတို့ ပါဝင်သည်။

ပြိုင်ပွဲဝင်မည့် မြန်မာပိုက်ကျော်ခြင်းအသင်းတွင် အုပ်ချုပ်သူ ဦးမြင့်လွင်ဌေး၊ နည်းပြ-ဦးကျော်မင်းဦး၊ ဦးအောင်မျိုးဆွေ၊ ကစားသမားများအဖြစ် ဇင်မင်းဦး၊ သန့်ဇင်ထွန်း၊ အောင်မျိုးကျော်၊ ချစ်လွန်းပို၊ ရှိန်းဝဏ္ဏဇော်၊ ရန်ပိုင်ဦး၊ မင်းသန့်သူ၊ ဟန်ဝင်းထွဋ်၊ ရဲထက်၊ အောင်အောင်၊ သက်ပိုင်စိုးနှင့် ရှင်းသန့်တို့ ပါဝင်ကြသည်။ မြန်မာပိုက်ကျော်ခြင်းအသင်းသည် လေးယောက်တို့ဖြင့်ပွဲတွင် ဇင်မင်းဦး၊ သန့်ဇင်ထွန်း၊ အောင်မျိုးကျော်၊ ချစ်လွန်းပို၊ ရှိန်းဝဏ္ဏဇော်၊ ရန်ပိုင်ဦး၊ သုံးယောက်တို့ဖြင့်ပွဲတွင် မင်းသန့်သူ၊ ဟန်ဝင်းထွဋ်၊ ရဲထက်၊ အောင်အောင်၊ သက်ပိုင်စိုးတို့ဖြင့် ယှဉ်ပြိုင်ရန် ရွေးချယ်ထားပြီး သုံးယောက်တို့အသင်းလိုက်ဖြင့်ပွဲတွင် မူ ရွေးချယ်သွားသည့် ကစားသမား ၁၂ ဦး၏ ခြေစွမ်းအပေါ်မူတည်ပြီး ယှဉ်ပြိုင်စေမည်ဖြစ်သည်။ သတင်း-ချစ်ကိုကို၊ ဓာတ်ပုံ-MSTAF

အာရှဖလား ယူ-၁၇ မှ

မြန်မာအသင်းသည် ပွဲထွက်လူစာရင်းကို အပြောင်းအလဲအချို့ ပြုလုပ်ခဲ့သော်လည်း အတောင့်တင်းဆုံးလူစာရင်းဖြင့် ပွဲထွက်လာသည်။ ပွဲစကတည်းက နှစ်သင်းစလုံး အပြန်အလှန် တိုက်စစ်ဆင်ကစားနိုင်ခဲ့ပြီး တိုက်စစ်မျိုးစုံ၊ ဖိုင်းမြတ်မင်းက ၁၅၊ ၂၂ မိနစ်တွင် နှစ်ဂိုးဆက်သွင်းယူကာ မြန်မာအသင်း နှစ်ဂိုးပြတ် ဦးဆောင်နိုင်ခဲ့သည်။ သို့သော် မိနစ် ၃၀ တွင်ဆူသီဖာပရကထိုင်းအသင်းအတွက်ပထမချောပရိုးပြန်သွင်းခဲ့သဖြင့် ပထမပိုင်းအပြီးတွင် မြန်မာအသင်းက နှစ်ဂိုး-တစ်ဂိုးဖြင့် ဦးဆောင်နေသည်။ ဒုတိယပိုင်းတွင် ထိုင်းအသင်းက ချောပရိုးရန် အားပိုမိုထည့်လာပြီး ၇၅ မိနစ်တွင် ဂါဘရိက ဒုတိယဂိုးသွင်းယူခဲ့သဖြင့် နှစ်ဂိုးစီ သရေကျခဲ့ခြင်းဖြစ်သည်။

အုပ်စု(A) အခြားပွဲတွင် အိမ်ရှင်ဆော်ဒီအာရေဗျ အသင်းနှင့် တာဂျစ် ကစွတန်အသင်း ငါးဂိုးစီသရေကျခဲ့သည်။ အုပ်စု(B)ပွဲစဉ်များအပြီးတွင် ဆော်ဒီအာရေဗျအသင်းနှင့် တာဂျစ်ကစွတန်အသင်းက ခုနစ်မှတ်စီဖြင့် ကွာတားမိုင်နယ်တက်ရောက်ပြီး ထိုင်းအသင်းနှင့် မြန်မာအသင်းက တစ်မှတ်စီရရှိကာ အုပ်စုမှ ထွက်ခဲ့ရသည်။

သတင်း - ကိုညီလေး၊ ဓာတ်ပုံ - MFF

လှည်းကူးမြို့နယ်၌ မိုးရာသီစိုက်ပျိုးစရိတ်ချေးငွေများပေးအပ်

လှည်းကူး မေ ၁၃

လှည်းကူးမြို့နယ်တွင် နိုင်ငံတော်အစိုးရ၏ရက်ပေါင်း(၁၀၀) စီမံချက်ဖြင့် မြန်မာ့လယ်ယာဖွံ့ဖြိုးရေးဘဏ်မှ ၂၀၂၆ ခုနှစ် မိုးရာသီ စိုက်ပျိုးစရိတ်ချေးငွေပေးအပ်ပွဲ အခမ်းအနားကို ယနေ့နေ့နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ အတွင်းရေးမှူး ရဲမှူးညီညီလွင်နှင့် ကော်မတီအဖွဲ့ဝင်များ၊ ဌာနဆိုင်ရာ



တာဝန်ရှိသူများက တောင်သူ ၅၅ ဦးထံသို့ စိုက်ပျိုးစရိတ်ချေးငွေများ ပေးအပ်ခဲ့ကြောင်း သိရသည်။ အိန္ဒြစင်လတ်(လှည်းကူး)

သံတောင်ကြီးမြို့နယ်၌ ကျွဲ၊ နွားကူးစက်ရောဂါကာကွယ်ဆေးထိုးနှံ

သံတောင်ကြီး မေ ၁၃

ကရင်ပြည်နယ် သံတောင်ကြီးမြို့နယ် မွေးမြူရေးနှင့်ကုသရေးဦးစီးဌာနမှ ရက်(၁၀၀) စီမံချက်ဖြင့် ကျွဲ၊နွားကူးစက်ရောဂါ ကာကွယ်ဆေး ထိုးနှံခြင်းလုပ်ငန်းကို မေ ၁၁ ရက်က သံတောင်ကြီးမြို့နယ် မိတ်သလင် တောင်ကျေးရွာနှင့် ပျားစခန်းကျေးရွာတို့တွင် ကွင်းဆင်းဆောင်ရွက်သည်။

ထိုသို့ကွင်းဆင်းဆောင်ရွက်ရာတွင် သံတောင်ကြီးမြို့နယ် မွေးမြူရေးနှင့် ကုသရေးဦးစီးဌာန မြို့နယ်ဦးစီးမှူးဒေါက်တာဇင်မျိုးအောင်နှင့် ဝန်ထမ်းများက ကျွဲ၊ နွားကာကွယ်ဆေးများ ထိုးနှံပေးခဲ့ကြောင်း သိရသည်။

နော်နော်မူ



ပေါင်မြို့နယ်၌

ကျွဲ၊ နွားကာကွယ်ဆေးများ ထိုးနှံပေး

ပေါင် မေ ၁၃

မွန်ပြည်နယ် ပေါင်မြို့နယ်၌ မွေးမြူရေးနှင့် ကုသရေးဦးစီးဌာန၏ ရက်(၁၀၀) စီမံချက်ဖြင့် ကျွဲ၊ နွားကူးစက်ရောဂါကာကွယ်ဆေးထိုးနှံခြင်းကို ယနေ့နံနက်ပိုင်းက ကျွဲခြံကျေးရွာနှင့် မိုးနင်းရပ်ကွက်တို့တွင် ဆောင်ရွက်သည်။

ကွင်းဆင်းဆောင်ရွက်ရာတွင် ခရိုင်ဦးစီးမှူးဒေါက်တာဥမ္မာနှင့် မြို့နယ်ဦးစီးမှူး ဒေါက်တာကျော်ရအောင်နှင့်ဝန်ထမ်းများက ကျွဲခြံကျေးရွာနှင့် မိုးနင်းရပ်ကွက်အတွင်းရှိ ကျွဲ၊ နွားကောင်ရေ ၂၀၀ တို့အား ကျွဲ၊ နွားလည်ချောင်းကွဲရောဂါနှင့် ပေါင်ပုပ်လက်ပုပ်ရောဂါ ကာကွယ်ဆေးများကို အိမ်တိုင်ရာရောက် လိုက်လံထိုးနှံပေးခဲ့ကြောင်း သိရသည်။ မွန်မလေး(ပြန်/ဆက်)



မြောင်းမြမြို့၌ မိုးရာသီစိုက်ပျိုးစရိတ်ချေးငွေပေးအပ်

မြောင်းမြ မေ ၁၃

ဧရာဝတီတိုင်းဒေသကြီး မြောင်းမြမြို့တွင် ၂၀၂၆ ခုနှစ် မိုးရာသီ စိုက်ပျိုးစရိတ်ချေးငွေထုတ်ချေးပေးခြင်း အခမ်းအနားကို မေ ၁၂ ရက်က မြို့နယ်အထွေထွေအုပ်ချုပ်ရေးဦးစီးဌာနရှိ မြေဥပါခန်းမ၌ ကျင်းပသည်။

အခမ်းအနားတွင် တဲရွန်တိုင်ကျေးရွာအုပ်စုအတွင်းရှိ တောင်သူ ၁၀၉ ဦးတို့၏ မိုးစပါးစိုက် ၈၀၇ ဧကအတွက် တစ်ဧကလျှင် ငွေကျပ် သုံးသိန်းနှုန်းဖြင့် မိုးရာသီစိုက်ပျိုးစရိတ်ချေးငွေများအား မြောင်းမြမြို့နယ် စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌနှင့်အဖွဲ့ဝင်များ၊ တာဝန်ရှိသူများက ပေးအပ်ခဲ့ကြောင်း သိရသည်။ အောင်မြိုး(ပြန်/ဆက်)

မိဘ-ဦးစော်မင်းဦး-ဒေါ်စိုးစံပယ်

❖ နိုင်ငံတော် ရွှေသီးဖို

ကုန်ထုတ်လုပ်မှု အားပေးဖို့။

❖ နိုင်ငံတော် ဖွံ့ဖြိုးဖို့

ပညာရေးကို အားပေးဖို့။

❖ နိုင်ငံတော်သာယာဖို့

သဘာဝပတ်ဝန်းကျင် ထိန်းကြစို့။

မက်မန်းမြို့နယ်အတွင်းရှိ သံလွင်မြစ်အနီး၌ အွန်လိုင်းလိမ်လည်လောင်းကစားမှုလုပ်ငန်းများ လုပ်ကိုင်နေသည့် တရုတ်နိုင်ငံသား ၉၀ အား လုပ်ငန်းသုံးဆက်စပ်ပစ္စည်းများနှင့်အတူ ဖမ်းဆီးရမိ

နေပြည်တော် မေ ၁၃

နိုင်ငံတော်အစိုးရအနေဖြင့် နိုင်ငံတကာနှင့် တစ်ကမ္ဘာလုံးကို အန္တရာယ်ပေးနေသည့် အွန်လိုင်းလိမ်လည်လောင်းကစားမှုတိုက်ဖျက်ရေး လုပ်ငန်းစဉ်များကို အမျိုးသားရေးတာဝန်တစ်ရပ်အဖြစ်ခံယူကာ မြန်မာနိုင်ငံအတွင်း လုံးဝအခြေမပြုနိုင်ရေးအတွက် ပြည်တွင်းအင်အားစုများအပြင် အိမ်နီးချင်းနိုင်ငံ အစိုးရများနှင့်လည်း ပေါင်းစပ်ညှိနှိုင်း၍ တက်ကြွစွာဆောင်ရွက်လျက်ရှိရာ မေ ၁၂ ရက်နှင့် ယနေ့တို့တွင် ရှမ်းပြည်နယ်(မြောက်ပိုင်း) မက်မန်းမြို့နယ်အတွင်းရှိ သံလွင်မြစ်အနီး၌ အွန်လိုင်းလိမ်လည်လောင်းကစားမှုများ လုပ်ကိုင်နေသည့် တရုတ်နိုင်ငံသား ၉၀ ကို လုပ်ငန်းလုပ်ကိုင်ရာတွင် အသုံးပြုသည့်ပစ္စည်းများနှင့်အတူ ဖမ်းဆီးရမိခဲ့ကြောင်း သိရသည်။

ရှမ်းပြည်နယ်(မြောက်ပိုင်း) မက်မန်းမြို့နယ်အတွင်းရှိ သံလွင်မြစ်အရှေ့ဘက်ကမ်းတစ်လျှောက်၌ အွန်လိုင်းလိမ်လည်လောင်းကစားမှုများ လုပ်ဆောင်နေကြောင်း သတင်းအရ လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့က ရှာဖွေစစ်ဆေးမှုများဆောင်ရွက်ခဲ့ရာ မေ ၁၂ ရက် ညနေ ၄ နာရီခန့်တွင် မက်မန်းမြို့၏ အနောက်တောင်ဘက် ၅၅ ကီလိုမီတာခန့်အကွာရှိ သံလွင်မြစ်အနီး၌ အွန်လိုင်းလိမ်လည်လောင်းကစားမှုများလုပ်ကိုင်ရာတွင် အသုံးပြုသည့် အလျားပေ ၈၀၊ အနံပေ ၄၀ ရှိ လူနေမိုးကာတံ သုံးလုံးနှင့် စာမျက်နှာ ၁၄ ကော်လံ ၁ သို့ ၀



အွန်လိုင်းလိမ်လည်လောင်းကစားမှုကျူးလွန်ရာတွင် ပါဝင်ပတ်သက်ခဲ့သည့် တရုတ်နိုင်ငံသား ၁၉ ဦးကို တွေ့ရစဉ်။



အာရှဖလား ယူ-၁၇ ပြိုင်ပွဲ အုပ်စုနောက်ဆုံးပွဲတွင် မြန်မာနှင့်ထိုင်း သရေကျ

ရန်ကုန် မေ ၁၃

၂၀၂၆ အာရှဖလား ယူ-၁၇ ပြိုင်ပွဲ အုပ်စု(A) နောက်ဆုံးနေ့ကို မေ ၁၂ ရက် ညပိုင်းက ဆော်ဒီအာရေဗျနိုင်ငံ၌ ကျင်းပရာ မြန်မာနှင့်ထိုင်းအသင်းနှစ်ရိုးစီသရေကျခဲ့သည်။

နိုင်ပွဲရရှိရန်ကြိုးပမ်း

မြန်မာအသင်းရော ထိုင်းအသင်းပါ အုပ်စုဒုတိယ

ပွဲပြီးကတည်းက နောက်တစ်ဆင့်တက်ရောက်ခွင့် ဆုံးရှုံးပြီးဖြစ်သော်လည်း ဂုဏ်သိက္ခာပိုင်းအတွက် နိုင်ပွဲရရှိရန် ကြိုးပမ်းခဲ့သည်။ မြန်မာအသင်းအနေဖြင့် အနိုင်သုံးမှတ်ရရှိသည့်ပွဲဖြစ်သော်လည်း နှစ်ရိုးပြတ် ဦးဆောင်ပြီး ထိုင်းအသင်းက ချေပဂိုးနှစ်ရိုး ပြန်သွင်းကာ သရေကျခဲ့ခြင်းဖြစ်သည်။

စာမျက်နှာ ၁၈ ကော်လံ ၅ သို့ *

မြန်မာအသင်းယှဉ်ပြိုင်မည့် ကမ္ဘာ့ဖလားပိုက်ကျော်ခြင်းပြိုင်ပွဲ အုပ်စုပွဲစဉ်များ ထုတ်ပြန်

ရန်ကုန် မေ ၁၃

မြန်မာ့လက်ရွေးစင် ပိုက်ကျော်ခြင်းအသင်း ဝင်ရောက်ယှဉ်ပြိုင်မည့် ၂၀၂၆ ကမ္ဘာ့ဖလားပိုက်ကျော်ခြင်း ပြိုင်ပွဲ အုပ်စုပွဲစဉ်များ ထွက်ပေါ်လာပြီဖြစ်သည်။ စာမျက်နှာ ၁၈ ကော်လံ ၅ သို့ *

ယနေ့ ဖတ်စရာ

အင်းတော်မြို့ အခြေခံပညာအထက်တန်းကျောင်း(ခွဲ)၌ ကျောင်းအုပ်ချုပ်မှုကိစ္စများ ဆောင်ရွက်နေသည့် ပညာရေးဝန်ထမ်းများအား အကြမ်းဖက်သောင်းကျန်းသူများက

FPV Suicide Drone များဖြင့် ယုတ်မာစွာ အကြောင်းမဲ့ပစ်လွှတ် တိုက်ခိုက်ခဲ့သဖြင့် ပညာရေး ဝန်ထမ်းသုံးဦး ထိခိုက်ဒဏ်ရာရရှိ

စာမျက်နှာ » ၁၃



အွန်လိုင်းလိမ်လည်မှုလုပ်ငန်းများတွင် ဆက်စပ်ပါဝင်ခဲ့ကြသည့် တရုတ်နိုင်ငံသား ၂၀ ထပ်မံဖော်ထုတ်ထိန်းသိမ်း

စာမျက်နှာ » ၁၅

ခူးရင်းမျိုးရင်းများကိုပြသမည့် မြန်မာ့ခူးရင်းပွဲတော် မြေပဒေသာကျွန်း၌ ကျင်းပမည်

စာမျက်နှာ » ၁၆

ယနေ့ မိုးလေဝသ (၁၄-၅-၂၀၂၆)

နေပြည်တော်နှင့်အနီးတစ်ဝိုက်

နေရာကွက်ကျား မိုးထစ်ချရန် ရွာမည်။ ရွာရန်ရာနှုန်းပြည့် ဖြစ်သည်။

ရန်ကုန်မြို့နှင့်အနီးတစ်ဝိုက်

နေရာကွက်ကျား မိုးထစ်ချရန် ရွာမည်။ ရွာရန်ရာနှုန်းပြည့် ဖြစ်သည်။

မန္တလေးမြို့နှင့်အနီးတစ်ဝိုက်

နေရာကွက်ကျား မိုးထစ်ချရန် ရွာမည်။ ရွာရန်ရာနှုန်း ၆၀ ဖြစ်သည်။

မိုး/လေ